

Akisitakinet
Jeffersonville, Indiana, USA
63-0707M

1 Alakara, Lokaato Neville. Atosalakisi ikiwuoi ka auryanut tokona a nguna ka akilip. eluruto ngakesyok. Eyiai adio lipan elimoritoi, ani erai kepedori ayenun kan akikiyaar akan kidiana jik neni ka Akuj, tema ebe, "Ayong -ayong ..."? kirum alotoma natametait kon tokona ibore -ibore ngini icamit iyong kingiti Inges, ka tonupite ngun kaapei ka etau kon daadang, ikwapei ainakinia ayong akilipi kang nguna kus, dang.

2 Papa ngolo anakuj, ikiyia isua ...kimarak ikwa arerengu, abunore kai ke Ekapolon, anakolongit angina kirionon ana, ka -ka ariamun Lokoku -Akica ngina ka Akuj acaikin, ka akiirar Ekuwuam Ngoloakuan eo alotoma ngitunga, ka irworo alotoma ngitunga, jik -anatuko nina docu ngina ecai Lokoku alotoma. Ikitalakarait isua Iyong kotere nu, ikicaikin Lokoku ngolo Anakuj ngitai kosi. Ipote ngoo ikitalakaritor isua Iyong kotere ngun! nai tokona erai ikes ...

Adaut ngitunga Kon akikiyaar ngakan kec alotoma atukot na, ebe eyiakatar ikes ngakalipasinei, nguna itanito ikes Iyong tobongonok ikes ataparacu na. ka elipi ayong, Papa, ebe ibuni Iyong ainakin nginitunganan kec akecelipan. Eyiakasi ngikalalak, etukokina kidiana emesa, ka ngakalipasinei nguna lalak adiokiding daadang, ediakasi ngitunga, eriebasi; eramete ngasiman, ngamairei nguna alwanak, edolito ngatomonikan ngina kolongit. Okoe Akuj, nyo bi ikitiyiai isua? Torikoi isua, Ekapolon. Isua -emam nyikiyeni isua erot ngolo loset kori ibore ngini kitiyia, nai Iyong ipedori akiteten ngiboro lugu, ka ikilipi isua ebe ibuni Iyong ainakin ngun nenikosi. Anerae, erai -erai alosikinet kosi, Ekapolon, nyo bo akiyar nginia iikiyiar isua anakwap ikinakinitai isua alotoma Kon, ka ikicamit isua aksiitiyia ngun akerarya Iyong. nai tokona ikitetenai Iyong isua alotoma ngiboro lugu, Papa.

Kitererengoi isua nakuwarina ikwapei ikicunakinor isua iwapei akiirar Akirot ngina ke Ekapolon, aeo ngeeten, ainakin akilip. Kiira akilip kosi. Alelian kaapei ka isua alotoma loeten kosi, ka akirworo nenikosi alotoma Akirot, anerae ikilipi isua ngun Alokiro Yesu. Amen.

Ipedorete akiboikin.

3 Emam jik nyayeni ayong adiokidobis ngina apedorio ayong akimarakin erai ngina ka arerengu awuaar, akilo akiwuo alotoma alitaare, akibil Amukati ngina ka Akiyar neni a ngitunga a ngulu idareunito, ngulu enyamit akoro ka akure. Ka erai na arerengu ngina apolon nooi.

Ekingaren mono, acamit ayong akingitakn ani erai -ani erai keyiai ekal ngolo a Wright nege, Hattie kori Orville, kori idio ca? hattie. Erai Orville kaapei ka iyes, Hattie? Ejok, ikingit inges ani erai kepedori inges abuno tooma kai, atipei, nguna ibore ngini alimok ayong inges, iyenete iyes. Todolu kai. Ani erai kepedori inges. ekemuriaka ayong ayaun ngun kaapei ka ayong, ataparacu na, idiobore nguna ingwok kec ngini eriamunito ikes anen. Aso ayong -ayong jik ...ani erai kicamito iyes, erai alosit kirejik tooma kai ikwapei ilosio iyong kinga ngun -nguna kon ...kelunyar akijanakin.

4 Ka tokona, Edith, nakaato ka Hattie, ngini ikiyeni iwo ikwapei apese ngina docu ngina angwalit ameun ngina arakor inges ikoku. Ka erai inges aeru tokona, ka eyiai inges lopite ngolo arono. Nai tokona ayong, ekaru ngolo alunyar, abu ayong atolot keap inaa ngina ayiakar inges erworo keng ngolo esiauana, ka atipei abu ayong atoriamu ibore ngini erai ationis keng, kan akingarakin ka ajokis ka Akuj. Nai tokona, kire jik nyo bo erai ationis kaapei ka ikoku ...

Iboi inges, irumakina ngitobolae keng iwapei, ka emam nyipedorit inges alosit kori akitiak ikes, erai anerae nguna ka areikina ngina aronan neni ka ationis. Nai, erai nyo bon gin, emam idiobore etakani ngini erono kaapei ka ikoku, alokinga ationis ka alilimiyorit ngina arakor inges ngilapio nginakepi bon. Bu inges kingworm ka kikmo akiyar keng daadang, iyapikinit, paka akitodol ...ikipotu isua elipakis inges ngikaru ngulu alalak ngulu alunyarosi, ka -ka eyiai inges elakara ameun nginapei jik. Paka akitodol ekaru ngolo alunyar.

5 Ka tokona erai kire jik eyiai lolap. Alotoma ngacekiro, akilocokinet ngina ka akiyar keng, ka ngatameta keng eyiakasi lopitene ngolo eumokina. Ido ayiakatar aberu ngina cici ngin natameta keng atemar eyiai inges atwanare, ido nyelosi inges jik akiyar, alotoma esaa epei paka ngoloe. Ido iyenete iyes. Ka tongalee, ngaberu nguna gogong toyiakatar apaki ngina aronon, ngapakio ngace amaikina tonyami ngikito ngice ngulu angakot, ido tololot paka nakibois, ido toriamu amukian ngina amaran ka nginibore dadang alotoma apaki ngin.

Eyiakatar itunganan ngakilocokinet ngarei nguna akiyar.

Eyiakatar ikes akilocokinet aneni edia paka araun ekile; aneni aberu...aneni apese paka naberu. Alotoma ngikaru ngulu eyapikinito ngitomon ka ngikan kapei, ngitomon ka ngikankarei, eriamunete ikes jik ikwa atukot ngina angakuwarisinei anguna eporete. Ka -ka ani erai kipedori iyong angirikn kaapei ka ikes alotoma lokaru ngul. Ayiakar ayong nakoku ngina a ngikaru a ngul kire jik tokona, Rebeka. Kilipakinito inges. ka Billy, okoe, nginitunganan yok daadang, ikiponit iwon alotoma ngikaru ngulu cicik aronok ngul. Ka -ka emaikina iwon akidangidak kaapei ka ikes, otamunito ebe erai ibore ngini adaun ikes akitor alosio.

6 Ka tokona Edith, kapei ka akilocokinet n angina -ngina ngikaru ngikanikaarei. alotoma ngikaru ngikanikaarei, iloconokin akiyar kon. Aso ngaruatin ngakanikaarei, ingolik iyong, ka -ka inakini ngun erai ekabila ngolo egogongok, ka erai ngin akilocokinet ngina irikakin. Ka -ikamunit ngaberu. Eriamunito ngikiliok jwijwi ekabila ngolo ka adakit ngun alotoma apaki ngin, ka ngacepakio esianakinete ngakecheru. Nai erai ngaberu nguna emam nyetarokok kelunyar ngun. ka ikilosu iwon daadang alotoma ngun, ka emaikina iwon atotamunito ebe erai ngiboro ngulu emaikina iwon atodanga kapei ka nginicitunganan, ka atomisiunito ngiboro ngul.

K Edith ngina doci na alotoma tooma loyaka lo, ka acaka inges ngikup keng, ka eyiai inges etakani erono. Ka -ka -ka akalimokinit ayong iyes, adio kuwar, meere iyes daadang kapei, nai alosit adoci alokwap ...eboikinosi ikes kapei ka inges,apaaran ka akuwar. Ka -alosit adoci alokwap anen alotoma lokanisa ka -ka ngikanisa ngulu gelegelia, -ngakaitotoi ngikanisae anege, iyes ngice tunga, ilot kwap ka ingoliki ekan Wright. Anupit ayong epedorete ikes akitolakara ngun. erai alosit, kiboikin kapei ka ikes iwadio cici, ka kirworo ka ikes, kimala ngakan kec, ka ani eria kemam akilo akipeyokin adoci ngina ka akoneo.

Iwon -ikimuriak iwon akirworo ngun, iyenete iyes. Ka ngina edolunio loreria yok, nait ikitalakirit iwon ngun. ka emaikina iwon atotamutu, akitolakar ngulu a ngun, dang. Ka ekal ka Wright, anupit ayong kire jik, ikipedori akitalakar ngun. ayong -ayeni ayong kitiyato iyes ngun kerai toyenunito iyes epite ngolo ayiakar eyiakae lo. Nai emam pa iyenete iyes ngun, aso -a nguna a ngun akalimokinit ayong iyes ataparacu na, kotere ngun.

7 Toloto ka kipeyokis ekal ka Wright, ka kikatokis akinga Edith. Nai tokona, nyilimokis inges ebe eyiai inges erono. Tolimokis inges ebe, eyiai inges "eyiai ejok," inges, "ilosio ajokun." Ngina ebuni inges daadang ajokun ani erai kerumakin iwon irumitae nguna keng. Erai ikes ikiyiakar iwon nege. Erai inges nakaatoyok, ka -ka ikiyia iwon nege akirum alotoma ngapakio nugu kotere ikoku en. Jik ikwapei acamitor ayong idiotungnan akirum nguna kang ka kilip iwapei alosio ayong alotoma ngakitemeto kang, ka icamito iyes idiotunganan ngunakus.

Ka -ka ekal ka Wright eyiai nginapei jik ...ipei alotoma ngitunga ngulu ngorok ngulu eponenete neni ka akiriamun na. ikes, atami ayong, ka Loaato Roy Slaughter ka Nakaato Slaughter. Anyunitor ayong ikes jik apaki ngina uryen ngina alunyar, emala ikes ngina aponiata tooma. Tari, ayong elope, ikwapei elukokinia ayong alokoona, "Ngikaru ngiaai engolikinitor ayong Lokaato ka Nakaato Slaughter akiya akibois kev alotoma ekanisa lo, alotoma akiyata kidiana ka -ka kwap, ka eringa ecamuna?" ka ekal ka Wright, ka ikwapei kwangin, kitolakasi iyes ngitunga ngul, ingoliki iyes. Ka kimiekis -kimiekis etoodiasi alakara yok neni kec.

8 Nai tokona, nakuwarina, ayiakar ayong Eemut ngolo awoyian. Eyiakasi ngun neni ka akisitakinet.

Ka -ka nait, nakuwarina, eira ayong ebe eyiai ekomunio ka akilot ngakejen , ka ngace dang. Aso ebuni ekeyokon akirworo, ka ikiponi iwon ayiakaunor ...ikiponi iwon kwap. Ka ani erai kipote iyes akileile eemut neni ke ekeyokon, alotoma Ekapolon, ka ido nait dang alotoma akilot ngakejen ka -ka ekomunio nakuwarina. Eraunete ngun -nguna akire jik nakuwarina itemokinio, aso ikiponi isua alakari ayiakaunor iyes, ani erai kimamukatar iyes acekibois ngina lotot.

Ka ikicamit isua akitolakar Don Ruddell, ka -ka lokaatoyok, ka Lokaato Jackson. Ka -ka ngikaitotoi lugu ka lokaato yok, ka ngakaitotoi ngikanisa ngulu kirucokina. Lokaato Jack Palmer alotoma anege, ngolo idarit -egurup alokwap alotoma Georgia. Ka iwon -iwon -ikicamiti own akitolakara ngitunga lugu kapei ngiatat yok daadan, ka ikes -eponito ikes akipeyokin iwon, ka ikitolakarit isua ngun.

9 Engolik ayong, ataparacu na, lokonekeng ngolo ajokan, Dokito Lee Vayle ka aberu keng. Emalat ayong Nakaato Vayle anen, mono, ka arumakinit angolengole alotoma akingolikin neni eyiai Lokaato Lee. Ka ariamu ayong, nyo bo akitoodiunio ngina Alokwap, "atukot alemun kapei ka inges," ingolikiisia, ngina ariamunia ayong inges. asaki ayong inges ngina kolongit, alotoma atukonokin, ayiakaun tooma nen akingarakin ayong alokinga. Atema ayong ebe, 'Ejok, ani erai kebu Lee, inakis inges tolimonok, ka abuni ayong akitemokin kilip nguna ngikadiaka." Ka ingari iwon inges, ka nginibore daadang, ka emam pa apedorit ariamun inges. aso, ayong -arae ayong ariamu ayong ngun, atukot alemun inges, ngina ageikinia ayong akirworo. Ka ikilakara isua ayiakaunor Lokaato ka Nakaato Vayle tooma, taparacu na.

Ka ngayeni erai keyiakasi ngikalaka nege ngulu emam nyikimisiunit iwon. Ete ayong nakaato anege, anupit ayong ngina alotoma Chicago. Emam nyapedorit ayong ..ayeni ayong egurup anege, nai emam nyapedori ayong anyarare ikes ngirorua kire jik. Aso iwon -ikilakarit isua ikes alotoma nginiakibois daadang, neni daadang iyiakasi iyes.

10 Ete ayong ngikaitotoi anege, ngirukitosi ngiarei ngulu soro ngulu emaikina akinyonyo (ngisorok alotoma nalimonokin, emaikina jik) ataparacu na. ngiarei, ngikaitoti yok ngulu kironok alotoma New York, aringa ikes eriamunete abarua ke alotoma ekanisa ngolo Piladelipia, ka ainakis ekanisa lo ikwapei aponiata ikes. Ka ikilosu iwon akidokokin ngakan kidiana kec, kotere Akuj kiterereng ikes. Alimonokin kec alotoma

New York. Ikiriamu iwon ngikanisae ngiarei kori ngiuni ainaa, anupit ayong. Lokaato Milano eyiakar epei guruo ngolo doci anen, ka ikirai iwon ...ikitalakari iwon ikes. Ka -ka eyiakais nege ngiarei nabo ngulu elosete kinga tokona ayiakaun, ka akinanakin kotere ngitunga aina. Ka ikitalakarit iwon ngiboro lugu.

11 Ikiterereng Ekapolon iyes kabaru nooi. Elalak nooi; angolengolek ayong toma ka engolik ngulu egelegelia, ka emam nyipedoru iyong anyarare ikes ngirorua, nai ayeni ayong ebe emisiunit Inges.

Nai tokona, anupit ayong, ani kerai nakaato yok, ngina erami ngiboro ngulu eosi, kori ipei alotoma kec ebuni nege ka itobolyak iwon.

Ngina etapia atotole ka Akim ekaduaran,

Inaki inges ekwanguni ikwapei epedorio akwangun,

Ka ngina ebuni akiro ngin ...etoik ka Akuj irworo, "Ngae ebuni alosit a ngunakosi?"

Ido nait abu inges tobongok, 'ayiai ayong nege, kiyakiyarae ayong.'

Ngina, ikinyonoy iwon nngiketiyia lugu kan akidokokin ngakan. Nai tokona, ikiyenuni iwon ene erot ngolo Akigiret ngolo iyonyore eketiyian erai akidokokin ngakan. Atami ayong erai neni eyiakasi ngikaitotoi yok Latter Rain, kori ngitunga ngulu Battleford, ka ngace dang, apotu kinyalakinosi; ka ngina anyuniata ikes ngun, akidokokin ngakan, akiwuakin ngainanakineta nguna ekuwuam. Nai tokona, emam nyikinupit iwon ebe epote ngainanakineta nguna kan akidokokinio ngakan. Ikinupit iwon ebe ...akidokinio ngina ngaka erai akisuuda ibore ngini ikidau iwon akingolikin. Ingolikisia? Erai ngun 'amen.'" Ingolikisia?

12 Nai tokona, ngina edokokinere ngakan kidiama Timoteo, ka kidiama ngikaitotoi ngul, asir ikes ayenut alotoma ngikiliok ngul ebe ayiakatar ikes ainakinet. Totamunite, "Akitolot ainakinet ngin ngina eyiai tooma kon, ebunit alotoma tata kon Lois.' Ka aanyunito ikes nu alotoma Timoteo, ka a nguna a ngun apotu ngikasikou kidokokis ngakan kidiama keng ka kinyonyoto inges. meere akiwuakin ngakan kidiama itunganan ngini emamukar idiobore ngini emam nyiOOTdiuna kingaren, ingolikisi iyes. Ka apotu ikes kilipi ngarerengisio. Ka ikinupit iwon daadang ngun. aso emam nyikiwuakini iwon ngainakinete nguna ke ekuwuam; bon ikimisiuni iwon ikes, ka edokokis ngakan kidiama kec, akisuuda ikes, ebe ikinupit iwon ebe adau Akuj akitiya ngiboro ngu nguna ngitunga.

Abu ayong atoyenu, ataparacu na, erot alotoma kau, Lokaato McKinney alotoma ...anupit ayong erai ngun Kinney kori McKinney, eketiyian ngolo Methodist iboi alokau anen, erai nen ngarua ngunapei nugu enyonyo anege, dang, anupit ayong ebe iyookino ngun, alotoma nalitare; kotere akirum ngun alotoma Ohio, kaapei ka Lokaato Duach ka Nakaato Dauch, ka egurup alotoma Ohio.

Okoe, ngina ikicunakinor isua iwapei, nakibosi nguna cici nugu ikiponit iwapei, erai nguna eumokina. Emam edin; emam aenikina neni a idiobore ikongin, nai bon neni a Yesu Kristo, erai daadang ngun, ingolikisia, jik, 'Ikiboi kaapei alotoma nakibosio nguna Anakuj."

13 Iyookino daadang, nakaato, ani erai ikinakini iyong isua ...kimiekis atoekisngakimaret nu, 'Ngina atapai atotole ngina ka Akim ekaduaran." Kimiekis atoekis inges kaapei tokona.

Ngina atapia atotole ngina ka Akim ekaduaran,

Inak inges ekwanguni ikwapei akwangisa,

Ngina atemaria etoil ka Akuj ebe, "Ngae ebuni alosit anguna kosi?"

Ido nait abu inges tobongok, 'ayiai ayong nege, kiyakiyarae ayong."

Kirworo, eEkapolon kang, kirworo, Ekapolon kang,

Nai tokona epote ngikaitotoi kingaren, ani erai kicamito iyes.

...ka abuni ayong amunikin ...

Kimiekis ngikaitoti ngulu etiyiaka potu kingaren, ani erai kcamito ikes,ngulu elosio akidokokin ngakan kidiama kec.

...Ekapolon kang ...

Ekengarakiniton ngulu ke ekanisa anege, Lokaato Ruddell,Lokaato Lamb, ka ikes. Kire jik anege, ani erai kicamito iyes.

...ka abuni ayong abongokin, 'Ekapolon, kiyakiyarae ayong."

Iwadio tokona, ekelipi.

Okoe, ngamilionio tokona alotoma asecit ka loleec ka atwaka;

Kiirasi akiyalolong kec ka akingowor ngina aduaran;
 Kiwanyakis, ngikaitotoi, kiwanyakis neni ka aiuna kec;
 Tobongokis atipei, 'Ekapolon, ayiai ayong nege.'
 Kirworo, Ekapolon kang, kirworo, Ekapolon kang,
 Kirworo, ka abuni ayong abongokin Iyong atipei;
 Kirworo, Ekapolon kang, kirworo, Ekapolon kang,
 Kirworo, ka abuni ayong abongokin, 'Ekapolon, kiyakiyarae ayong."

Ngae ekiro kon, lokaato? [tema lokaato ebe, "Orlando Hunt." -Ed.] Lokaato Orlando Hunt, ngolo alotoma Etaun a New York. Erai ngun nguna iyookino? Ka Lokaato ...[tema lokaato loce nait ebe, 'Yosepu Koleman.'] Ysepu Koleman.

Nai tokona ani erai kicamit iyong akingoliyari neni ka atukot, ngikaitotoikang.

14 Lokaato Hunt ka Lokaato Koleman, anyaritono ka Akuj alotaikec. Ka ikwapei ikiekinio iwon eete, "Ayiakasi tokona ngamilionio toma asecit ka loleec, ka atwaka.' Eirasi ikes akiyalolong ka akingworo ngina ka aduaris ngin. Ka ikingitak isua ikes: akiwonyun, ngikaitotoi, kiwonyutu nguna ka aiuno kus! Ingolikia, tobongkis atipei, 'Ekapolon, ayiai ayong nege.' Erai ngol erot ngolo ebongokinito ikes, ataparacu na.

Ka ikwapei isu, ikwapei ngikaitotoi ngulu ka ekanisa alo, ka egurup lo, akisuuda nu, kan akidokokin ngakanyok kidiama kec ka ainakin ikes akan ngina ka akimor ngina akire, ikwapei esuuda ngolo a Yesu Kristo, kapei ka angina yok anege, ebe ikiponi iwon abongokin kec alotoma nginibore daadang ngini ekerara ka iyookino, alotoma Eemut ngolo ajokan. Ngakilipanise kosi erumakinete jik nguna ngikiliok alugu, ngulu ebuni Akuj akitiyia ikes akeraria Inges. ka kimiek alimonokin kec torai ngina ebari ka eumokin alotoma New York. Kimiekis kec -akiyar kec kilelebun nguna ka ka akijanakin nguna Keng, ayaun ajokis acunakin neni ka Apukan. Kimiek ikes kiboito awoyiau, akiyar ngina ka alakara. Kimiekis Ekapolon Akuj kitogogongok ikes kapei ka Ayiakau Keng ngina nyedaun, ka inak ikes ngaleu ka agogongu, ka kidar ikes alotoma akijanakin Keng paka akitodol ngina enyar Yesu Kristo ikes Lore kec ngolo Nyedaun tooma nakiyeun Nakuj.

15 Kimiekis atukot na tokona ...ikwapei ikiluruyo iwon ngakes yok, ka iwon ngiketiyyiak apotu kingaren akidokokin ngakan yok kidiama kec.

Papa kosi ngolo Anakuj, ikidokokini isua ngakan kosi kidiama Lokaato Hunt, Alokiro a Ekapolon Yesu Kristo, ikwapei ikienunia isua inges, Ekapolon, erai ngolo iyookino. Ka ikitalakari isua Iyong anguna ka anyaritono ana angina alotoma akiyar keng, ngina ka alimonokin. Ekapolon, kirworo alotoma lokaato lo, kikama ngitai, iyau alakunio, Ekapolon, nenikec ngulu eyiakasi tooma naenis, daadang adiaka ka -ka akisicanio, k akuwana ka lokwuam dang. Ekapolon inak ingers alimonokin ngina akire, kotere inges epedori, alotoma asalunet ngina ke erot keng, akingoliun kau kwap alotoma atuakin ka akingolikin ebe eyiakaun inges epedorit, kan ajokis ngina ka Akuj, akikamar ngolo moit daadang. Alotoma Yesu Kristo Ekapolonyok, ikilipi isua ngun. Amen.

16 Kidiama Lokaato Koleman ikidokokini isua dang ngakaikosi, ikwapei esuuda, Ekapolon, ainakin esaden neni ka anyiritono keng, ebe isua, ekanisa lo, atukot ngitunga na, ikinupit tooma keng ikwapei eketiyyian ngolo a Kristo. ka ikilipi isua ebe ikiterereng Iyong inges ka inak inges aumokinet, alimokin ngina eumokina, kotere inges epedori akikamar ngitai nguna Kon, Ekapolon, ka alakun ngina enitae, ka -ka akibile ngapedorosio nguna Satan, alotoma akiyar ngina ngitunga a ngulu erukitotor inges kapei. Inak inges, Ekapolon, akiyar ngina ngaraito, angaleu ngina ajokan ka atogogonhet, ka dang, ngina ebunio inges neni ka asalunet erot, Akuj inak ngun kotere epedori inges akingoliun kwap nen ka atoodiun ka akingolikin neni, kan ajokis ngina a Yesu Kristo, epedorit inges akibil ngiriko kori ngikeke ngulu satan daadang, neni ka akerarit Akuj.

Papa ngolo Anakuj, kimiek ngikiliok lugu tokona aso toyiara ka kitiyiaa alotoma akilem ngina ka Akuj. Kimiek ngarerengisio kosi kiyegut alokididama kec ka toyiakaun kapei ka ikes paka akitodol apaki ngina ikicunakinor isua daadang iwapei tooma kwap nakejen nguna Ekapolon yok ngolo eumokina. Alotoma Ekiro a Yesu Krisro ikilipi ngun. Amen.

Ikiterereng Akuj iyong, Lokaato Hunt, ikinak iyong alimonokin ngina ngaraito. Ikiterereng Akuj iyong, lokaato, ka ikina iyong alimonokin ngina ngaraito, dang. Ikiterereng Akuj iyong. nabo:

Ngina atapia atotole ngina ka Akim ekaduaran,
 Ido kitokwangu inges ikwapei epedorio,
 Ngina erworikinia etoik ka kuj, 'Ngae ebuni alosit a ngun kosi?'"

Ido nait abu inges tobongok, 'Ayiai ayong nege, kiyakiyarae ayong.'

Okoe, kirworo, kang ...(Kimiek Inges kirworo neni ngitai ngisorok ngulu alalak.) ...kirworo, Ekapolon kang, (Anyaritono ka Akuj!)

...ka abuni ayong abongokin iyong atipei;

Kirworo, Ekapolon kang, kirworo, Ekapolon kang,

Kirworo, ka abuni ayong abonogkin, 'Ekapolon, kiyakiyarae ayong.'

17 Epite ngolo ikitalakaritor isua Ekapolon ataparacu na nguna ka akerario ngina eumokina na, nguna ke ekanisa isuudae akiyakiyarii ngina ngiketiyiak toma nalimonokin alotoma ngirua ngulu ka awiasia lu. Ajokis ka Akuj elosi kaapei ka iyes, ngikaitotoikang! Egyeno ayong ikiyakiya Inges iyes neni nakibosio nguna gelegilia ka tooma akwap, alimonokin abaru ngina a Yesu Kristo ngina nyeyenuna na, aneni iitanitere nnoi. Iitanitae, erai akwap nakuwarina.s

Nai tokona, nguna alala ajokak alotoma ngiboro lugu, emaikina iwon akiya ngadi anege ka ngadi anen, kotere ariamun ngun daadang alotoma akijanakin ataparacu na. nai tokona nakuwarina ikirai iwon ... erworo ayong neni ka akirot ebe ayong ...acepaki ayong emam nyadolokini ikwapei apaki ngina akire jik arono naga.

Nai tokona, Esabit ngolo bien, ani erai kemam ngice kus anege ka -ka emam nyiriamunito Eemut ngolo ka Awosit Ngina Ngauni; ka ani erai kimina iyong akompakit, anupit ayong ibuni iyong akileile ngin, Awosit Ngina Ngauni.

18 Nyo bo ikiriamu iwon, edya ngolo adiaakan anege, kori idiobore? Okoe, ngadi, edia ngolo engwalit. Ee. Kimiek Akuj kiterereng inges. erai ikes ngun. iyookino daadang. Jik alootma nagetakin ngina ka akijanakin, ikiloso iwon akilip nguna ngikadiaka, ediopite daadang, ingolikisi iyes. Aso iwon, tokona ikirai iwon ...

Ikilipit isua iyes, ngayeni erai kipedorete iyes, ariamun Eemut, aneni ka Awosit Ngina Ngauni, apaki ngina ngauni ngina ayiakar Akica, Emalaikan ke Ekapolon ngolo adau anyaraun ngitunga neni ka awosit, adau akisileerekin Elope nakwap, alotoma awosit. Ingolikisia? Atami ayong erai nguna akire ewuai a ngun, anenikang: awosit ngina ngauni!

Ipedorete iyes amitakin erai kalema ayong ekoti kang? [tema atukot ebe, 'Mam.' -Ed.] erai ibore ngini emwana eron alotoma ekanisa ataparacu na, ka ibore ngini ekusi ekuwuam ngin ikiyiakar iwon ngini ipedori iwon akutiania. Emaikina iwon akiriun akin kon make. Aso ikiyiakar isua atametait ngin, adiokolongit, akiwuakin ibore ngini ililim tooma nege, atipei erai ikipedo isua akitemokin ngiboro.

19 Nai tokona, ikipedori isua akitalakar, ani erai kiminasi iyes akipupu Eemut, Awosit Ngina Ngauni. Nai tokona, ikiyiakar iwon ngawoso nguna alalak, nai ikipedori iwon kire jik akiwuakin ngakan yok neni ka akibois,apaki, ngina ngawoso ka Akuj ngauni, alotoma eyiakae ngolo ke Epir ka Akim, adau abunore kwap anyare ka akitiak ngitunga. Ka tokona eyiai inges etiakatiakae ngitunga.

Ka ikiriamuni iwon ebe, ngina anyara Inges awosit Keng ngina esiaunan, abu Inges tolot kingare kec alotoma Epir ngolo ka Akim, ka abu torik ikes ...akirikor ikes neni ka akwap neni abunio Inges ekaku totakakinor ikes, alotoma napotu ngina Itunganan ngini anyaritae Yesu Kristo. abuni Inges neni ka Akuj, ka abu tolot neni ka Akuj. Ka ...ido nait aponi Inges togeroi. Ka abu Inges nait bu anyarare ngitunga alotoma -alotoma eyiakae ngolo asir ikes ayakasi tooma kec, ikwaan ikwapei ayiakatar ikes alotoma Ijipit, asir epotor neni ka asecit ka alorot ngolo Ngijipitian. Ka abu Akuj tonyarau ikes kinga.

Ka tokona ikiriamuni iwon, apaki ngina ngarei, aponi kipotoroi ikes naenis neni -Apukan Roma. Ka apotu ikes tolamasi tooma nakitatamisa ka toyakasi alotoma akiyookino ngin akire ngina ka akimaima ka abu nabo Akuj kiyaku ace aowsit. Ka ...abu Inges totakanu alotoma ngasimae a Etunganan ngolo abu torik ngitunga.

20 Alotoma awosit ngina ke ekingaren, arae Inges Epir ngolo ka Akim. Ido nait, ngina abunio Inges nakwap, tooma neni arikitor Inges ikes. Nyo bo ekabila ngolo ebusian ngolo ebuni ayiakaun alotooma Lokimomur ngolo a ngikaru Aliput, neni eyiai Inges arikor Ekanisa tokona. "Ikiponi iwon akingolikin Inges ikwapei eyiakar Inges, ka ikiponi iwon ayiakaunor akuwan ikwaan ka Akuwankeng ngina asir.'

Ka nakuwarina, kan Akica ngina ke Eemut ngolo ajokan inukunit alotoma Akica , Epir ngolo ka Akim ilereer alokiding yok! Adau aosou ka akwap aanyun Inges, eyiai inges toma magazine, ka alotoma akwap daadang. Ka erai ngun, daadang alotoma naosoi ka lokuwuamm eyenuna ikwapei Epir ngolo ka Akim, kan ngakitanuneta ngunapei ka ngiboro ngulupei nguli itiyia Inges jwijwi. Ka tokona alotoma kiding ngirua ngina eyiakae atubonokin ka ngiboro, ering,Akuj jwijwi itoodiunit Akuwanekgn. Nai tokona ikiriamuni iwon nu.

Ka nyo bo ibore ngini ajokan ayenuni ngun, 'Ekanisa ngolo nakwap lo, adiokolongit,' akuwan ngina

epana abila ngina ikidiakara iwon ka ikiriebar, 'eponi akilocokin ka toyeunai kwapei asir ka akuwan Keng; ido nait ikiponi iwon akingolikin Inges ikwapei eyiakar Inges,' ka atoyiakaunosi kaapei ka Inges Nakwap ngina ikinakina iwon nakuwarina. Okoe, ayong ...ikina iwon ikipupun akiwuak ikwapei ikieor Aenikina Ayong Kotere Akwap ngina ka Akiikinet. Epote ikes kire jik aoe alotoma akijanakin ngina ke ebatisimu, ediopite daadang,' anerae erai ngol eete yok ngolo kibatisaet.

21 Nai tokona neni ngikaitoti, daadang anege ka toma akwap neni elosete ngakompakitia, ka akwap daadang. Eemut lo emam nylelosi neni a ipei itunganan bon. Ka emam nyikicamit iwon ngitunga totama ebe ikirai iwon adio tekere ngitunga, kori atuot ngina ngikadingak ngulu adaut acunakin ngawat yok make iwapei, 'atiakar ngawateyok makem etakani ebi, emam nyikiyiakar Akiyiun," kori atiakar ngawateyok akitidingia idiotunganan, kori -kori akitidingia Akuj, kori akitidinga kori aremokinor Ekanisa. Ikiyia iwon nguna ke Ekanisa. Nai bon ikikatokinit iwon akidodiun ngun, kan Ekuwuam Ngoloakuangan ka akingarakinet Keng, alosikinet ngina ka adinga n angina ikiyiakar iwon nakuwarina. Iwon, emam nykinupit iwon toma ngun.

Ikinupit isua ebe ngikanisae daadang emaikina tomorete kaapei, meere adinga jik; ngulu Methodist logurup kec, ka ngulu Batisa logurup kec, ka ngulu Ngipei ipei, ka ngulu Ngiuni uuni, ka ibore ngini ikiyiakar iwon, daadang atiakarosi kinga. Ikinupit iwon ebe emaikina ayiakasi iwapei, ikwapei apei tukot ngina ka Akuwan ngina Yesu Kristo ngina imorikina ka aumokinet, idarit kotere abunore ngina ajokan. Emam nyemaikina ikes totiakak jik.

22 Ka nyo bo atiak ngun, emaikina eyiai adio losikinet ngina emam nyikimorikinakor iwon iwapei, alotoma akisisa ngun, abu ayong atoyenu, alotoma akisiom ngun, meere nguna eyiakar ekala ngawateyok; anerae, ngulu enyakaka, ka ngulu kironok, ka ngulu arengak, ka ngulu akwangak, daadang atiakarosi toma natukot kori nariogeta nguna gelegelia. Meere ekabila ka akimuj ngina ikimuji iwon; ikimuj iwon daadang akimuj apei. Ikinap iwon ekabila ngilou ngulupei a ngul, ka ngace dang. Nai engolik ayong neni eyiakasi ngun, erai itunganan ngini ariamu erto ngolo ka akitatam Eemut ngolo ajokan, nginitunganan daadang.

Ka emaikina toyiai edirod rot kire jik ngolo itoodiunit nguna iyookino ka nguna nyiyookino. Ka erot bon ngolo ipedorio iyong akitiyia ngun, meere akiwuakin adio kijuluni neni ka Akirot, erai akisiom Ngun alorot ngolo eyiakatar ka tonuo ngun alorot a ngol.

23 Nginitunganan ewuanakini akjuluo keng make, einakini ngun irworosi idiobore ngini egelaana, eyaunete ngun neni ke arioget ngina kire ngina ekanisa Katolik. Ngina, enupit ekanisa ngolo Katolika ebe erai Akuj ngolo eyiai tooma lokanisa, 'Ka Akirot erai ikongin akitiya kaapei ka ngun; ka Akuj eyiai tooma lokanisa Keng."

Ka iwon ngulu Protestan, ikwapei ikiriamunia iwon, ka ikwapei Apukokinio 17, ebe ikes daadang atukokinis iwapei, ka ekanisa ngolo Katolika 'toto" ngina ngariogeta daadang. Ka ikingolik iwon ebe aroget nguna Protestan, emudukan, emudukan, ikwapei eyiakae ngolo ka ekanisa Katolika 'akerimon,' ka enyari ekanisa ngolo Protestan 'amalaet,' tema ebe akerimon erae 'toto ngina ngakerimok.' Ka erai ngul ngitunga, erai ngin aberu ngina asiliana ngin emam pa eyookino neni ka akikonget ekitanu keng.

Ka iwon daadang ikilimorit ebe ikriai Ateran ngina Kristo, ka id obo nyikiyookino. Nyo bo itiyauni amamu akiyookino? kan akiyar pa iriamara ka ngkisila ngulu adau Akuj akiwuakin kotere Ateran Keng ayiaria kna ngun. erai ngin atametai kang make, Ebaibul, ka erai Akirot ka Akuj ngina emam adiakaret, anupit ayong.

24 Ka, a nguna a ngun, ikiriamuni iwon ebe ekanisa ngolo Protestan, kotere ayiakaunor arioget, abu totiakar make alotoma Ngakigirta, ayeun arioget. Ngiketiyiak, akinyonyo, akirum ngiboro ngulu erai ikes ...

Nai tokona, apotu ikes nakisasa kang ka alotoma ngangule, kan ngamiaae, ka atolimokis ayong, 'Lokaato Buranam, inak iyong ngul ilounete ngitunga. Emam idiotunganan elosi kinga akiwua anen itidingit ngun. eyenete ikes ebe erai ngun Akiyookino."

Kaanukiro, abala ayong ebe, 'Kaanukiro, kaanukito pa itiyata iyes ngun?"

"Ejok, ingolikis iyes ani erai ketiyia ayong, abuni ayong akilpi akimuj kang. Meere idiotunganan ... ayiiaar ayong alimonokin. Emaikina ayong alosit neni ke Ekapolon, ka emaikina ayong ariamun ngitunga. Ka amamukaunor ayong angan."

Iyenunit iyes bon be era Kristo angean! Erai Ebaibul angina yok. Ingolikisia?

Nai, ngun, ingolikinete, ido nait nun imasarete ekanisa ngolo Protestan kire jik ibore nginipei erai ekanisa ngolo Katolika.

25 Emam nymitakinit ekanisa ngolo a Katolika ...ejok, emam nyebala ayong ebe ...emam nyalimunit ayong ngun ka adedengu, atemar ebe emam nyamitakinito ikes ibore ngini irworo Ebaibul.enupito ikes Ebaibul,

nai, ingolikia, eyiakatar ikes ...akitatam ngina ngikiyakia erai ingrs ibore ngini ewuai ekanisa ngolo Katolika. Erai akimarae ngina atapapaam ka enyarito ikes papaa ngolo eisuanan ebe Petero, ka kingaren kwap jik. Nai tokona, ikes enupito ikes ebe. Ikes, emam nyenupito ikes jik ngun.

Ka ngulu Protestan, ingolikia, ikes -ecunakinosi kkes iwapei ka toyikaunotor arioget kire jik ikwapei itiyaete ikes alotoma Nicaes, Rom, neni ayeunito ikes arioget ngina ekanisa Katolika kan ...alotoma Atukot ngina Nicaea Kosil. Ka ikiriamuni iwon ebe erai ikes daadang ngipei. Erai ikes daadang ngipei. Aesikin ikes Akirot ka Akuj, ka ayeut arioget. Ingolikia? Ka ido nait ngina ebunio neni ka akiyookino ngina kire ngina etakani egelaana nakuwarina, erai ngun egelaaka aneinkesc, anerae erai ikes ngulu etatami bon ngitalio.

Ikimamukar iwon ngitalio nai Ebaibul. Emam idiobore ikiyiakar iwon nai Akirot ka Akuj ngina Asegan, ka erai neni ikiwuar iwon nen.

26 Ka tokona, nakuwarina, acamit ayong akisiom adio Kigiret, jik alotoma adakika, alotoma Akirot ka Akuj ngina Asegan, eyiai toma Ekitaabo ngolo Ekwangak Luka. Ekek 23 ngolo Ekwangak Luka, neni yiakasi, iriamunia laitare ibore nginia acamit ayong akirworo, ikamunit atametai neni ibote ngini acamit ayong akirworo. Ka ingarete iyes tokona Ekwangak Luka, ekek 23, ka acamit ayong akisiom ipei engaet. Erai daadang nguna eitanit ayong ngun akitam ataparacu na, akiwuakin ngun kidiana. Nai tokona ikisiomi iwon 20 ...ekek 23, engaet 33 ngolo ekek 23.

Ani edolete ikes neni enyaritae Kalibario kori Akuulu, kibubuki Yesu lomusalaba ka ngikasecak nguluare, epei lowae ngolo aloteten, epei kedyany.

Nai tokona acamit ayong alemun ngakiro ngomwon alotoma anen, alotoma nguna ikisiom, akitam ibore ngini acamit ayong akirworo, 'anen apotu ikes kibubukis Inges,' ngakiro ngomwon. Ka tokona akirot kang enyaritae ...ayong arae ayong ayaun akisigukinet neni ngikanisae ngidinio ngirua alu, ka ngikalalak dang ngulu ipukakina make, nguna ka akibubukinio Yesu Kristo nabo alorua alu. Akisugukin ikes! Ataparacu na, enyaritae ngun: Akisitakinnet.

27 Ka acamit ayong aksitiyia ekabila ngolo erai kerau ikwaan ka angule ngina etubonokinere, neni eyiakasi ...ka ekau daadang, alitare ka ekanisa erai angule ngina tubonokinet. Ebala Ebaibul nen, 'Erai nen akibois ngina ke etube, ebe -emaikina togeik alootoma akai ngina ke Ekapolon.' Ka ikwaan lo ka ekicolong ka ekatubon ka ngisuudai, ka ngace dang. Ka ayiakar ayong, nakuwarina, anguna ke esuuda kang kang, erai Akirot ka Akuj.

Ka kisitakinnet kang nakwarina erai ngina eremokino ngikanisae ngirua alu. Nai tokona ayong -emam nyayaunit ayong ekasecan tooma nu. Erworo ca ayong nu neni ke ekanisa. Ka emaikina nu ayiakaun -nakompakitia tokona, ka ayong abuni ayong akikatokin akitoro toma katipei ikwapei apedorio ayong. Esitakinnet ayong anyamet na anguna ebubukinioto Yesu Kristo nabo ngina angarei.

28 Ka tokona akitiya nu alotoma anyamet n angina ikiyiaria iwon, ayong -etiya ayong nu, emaikina ayong etoodiu esuuda. Ani erai keamikina ayong ayaun akisigukinet, emaikina iyes akitoodiun esuuda ngina ka asecit ngina esigukinan ngina adaun akitiya. Ayong -ayiakar ayong, akisigukin ikes, ayong -emaikina ayong ayaun -esuuda kori ecaden ngina ka akisuuda ngun, ebe erai ikes ngun, ebe ibore ngini erworo ayong abuni akiwua alokingaren Etube. Ngina, ka ayait ayong, elope ikwapei ekatubon dang ... neni anu akisigukinet na. ebe, Akirot ka Akuj, erai esuuda kang, esiguk ayong anyamet na nguna ebubukinito.

29 Emaikina ayong akitoodiun, ka abuni akitoodiun, ebe ekuwuam ngolopei eyiai lotunga nakuwarina ngolo ayauni akibubukinio ngina ekingaren, ka itiyiai ibore nginipei ngin. Ayong -emaikina ayong akitiya ngun, ani erai alosit akibubukinio, ebe adaut ikes akibubukin. Emaikina ayong akitoodiun neni -ngitunga ebe eyiakae ngolopi eyiai lotunga nakuwariina erai ibore nginipei etiyia, lokuwuam ngini etiyaete ikes akileere kolong. Apotu ikes, kibubukis, etakani Yesu Kristo, Lokoku ka Akuj. Ka tokona, nakuwarina kan Akirot nginapei ngin, ka kan Ekuwuam Ngoloakuan ngolopei ngol ka Akirot nginapei ngin, ayong -acamit ayong akitoodikin ngikanisae anen -aen aneni ewuatar ikes, ebe itiyaete ikes ibore nginipei ngin nakuwarina, ka ebala Ebaibul ebe epote ikes akitiya ngun, ka esuuda ngun erai na akolongit ngina ikiyiari iwon.

Emam nyapedor akitiyakin alokaru ngikudo ngulu alunyarosi. Abala ayong ebe, ngikaru ngatomonikan ngulu alunyarosi emam nyitiyakin, nai nakuwarina erai na apaki kire jik. Ka emam nyitiyakin ngun, ngayeni, ngikaru ngitomon ngulu alunyarosi, nai epedori ngun akitiyakin nakuwarina, anerae ayaka apaki. Ikiyia iwon napaki ngina ka awaisa. Ka anupit ayong, ikwapei eketiyian Kengm ebe ikiyia iwon -ikiyia iwon atubor alotoma nakwap na, neni nginace.

A nguna a ngun, apaki ngina kibelekinosi, nguna ebuku, ayaka. Anupit ayong ebe ebuku lo emam nyibelekin. Anupit ayong ebe adau akitub kori akilam elain ngolo ka akitim ka etube. Anupit ayong inges elosi anakipet akilo.

30 "Lokaato Buranam, eringa iyong nyegeikina ngakiro kon, lopite ali ilpsio iyong akisuuda a ngun?"

Nu jik, nguna ikiilitor iwon nguna ngasecisia ngunapei ngun ebe abu Akuj kimunya akwap, alotoma akwap ngina ka akalele. Ikireboro iwon nguna ka ngasecisia ngunapei ngun abu Inges tomunya akwap ngina Sodoma ka Gomora. Ka, tokona ,ka ikiriamu iwon esuuda ekuwuam ngolopei ngol eyiai nege kingaren yok, esuuda ekuwuam ngolopei ngol daadang, akwap daadang eyeni, ebe ayauni akitim ka Akuj kwap neni nganyameta ngun. ebe, dangm akiger, ayaun etube. Aso ani erai keger anyamet na akitim kori akision nginapei ngin ngina adaun abukokin ikes alorua kec, ebuni Akuj araun ngolo nyiyookino acamakin elomarete emam nyetubokino.

Ikwapei Jack Moore, lokonekang, abu tema apei ruait ebe, "Ani erai kibuacr ebuku lo nyicianan aneni ka Akuj, ido nait erai Akuj ngolo einakina akitoyarun Sodom ka Gomora ka kitimonokin nguna ecunya ikes."

31 Nai tokona, ikiyeni iwon ebe alokuwuam itiyaete ikes ibore nginipei ngin nakuwarina, anerae itiyaete ikes ngun, dang, nguna ka alosikinet nginapei ngin, k alorot ngolopei etiyata ikes alorou ngulu ebbukinito Ekapolon, ileere. Itiyaete ikes ngun anerae nguna ka arakao, anerae nguna ka amudukanut alokuwuam. Ebe emam nyecamito ikes akingolikin. Emam nyecamunete akiirar aneni a ngun.

Yesu, alotoma lorot kori nalosit Keng anege nakwap. Ebala Inges ebe, "Ejok emam nyebuno Isaya kirworo ngunakus, 'iyakatar iyes ngakonyen ka emam nyingolikinete, ka eyiakatar ngaki ka emam nyepedorete akiirar.'" Ingolikisia?

Alosikinet nginapei ngin, alosikinet nginapei ka ngalosikinito ngunapei ngun, eyaunito ikes akibubukini ngina Kristo ekiteten, nabo, (ikwapei ikilosio iwon neni ngun ekau iwadio), nguna ka alosikinet nginapei etiyata ikes kolong.

Emam nyapedorete ikes ariamun idiobore ngini itidingit ngun. emam nyikatakinito ikes akiloun Ngun. ka eyenete ikes eyiai esuuda. Ka eyenete ikes ebe irworo Ebaibul ngun. ka ibore bon ngini epedorete ikes akitiyia erai akiyanya Inges. erai ngun nguna iyookino. Aso, ka nu daadang, a ngalosikinito ngunapei ngun.

32 Ka tokona, aneni anugu, engitakinit ayong anyamet na nguna ebubukinito a Yesu Kristo; nguna ebubukinito, ka areboro; kaapei ka aronis ka ngaorianut, ka edinget, adaut ngan nguna ngidinio akibubukin Ekapolon ngolo ka Akiyar ngolo acamitor akitoodiun Akuwanekgn neni ngitunga.

Ibasi iyes ebe, 'Itunganan nginapei ngin?'

Anakisyakinnet ayai Akirot, ka arae Akirot Akuj. Ka abu Akirot torai itunganan, ka kitoodiun Inges make.' Abu Akirot kitoodiun alotoma itunganan, ka apotu ikes totubokis itunganan ka kiwuakis inges neni ka atwanare, anerae abu Akirot kileere. Ngiburaniae 13:8, ebala ebe, "Erai Yesu Kristo ngolopei ngol bien, nakuwarina, ka ngikaru ngikaru.' Erai Akirot nginapei ngin. Ingolikisia? Ka nguna ka alosikinet nginapei ngin, ikatakinito ikes akibubukin Akirot.

33 Nai tokona, neni ka akirot kang, akibile neni ka akirot ngina acamit ayong akiya. 'Anen,' ngakiro ngaomwon, kimiekis esileereutu, 'Anen.' "Anen," etaun ngolo asegn alotoma nakwap, erai Yerusalem. 'Anen, etaun kori ere ngolo eyiunan alotoma nakwap, alotoma ngasuban nguna ekelesya, ngasuban nguna Pasika. "Anen, akemer ngin ekekin, ngolo etaun ngolo edin, ngolo apolon alotoma ngariogeta daadang, akou ngina ikes daadanf. Anen, 'Ikes," ngitunga ngulu idiniyorit alotoma akwap daadang, asir acunakin alotoma akwap daadang. Apotu ikes, "Kibubukis," atwanare ngina ngileec nooi ngina epedori ayiakaun, akiaar, itunganan ipedorete akiaar; kitolereokis tocilicilete ngiloui Keng. "Inges -abu inges todang esolo.' Ikes ..apotu ikes kibubukis ikwapei ebongu ngina engolikino neni Keng; nai apotu ikes tocilicilete ngiloui Keng neni Keng. Ngileec ngulu arono nooi!

34 'Anen," ekelesiya ngolo eumokina alotaun, 'Ikes,' ngulu ngulu ediyorito, 'apotu, Bubukis," atwanare ngina ngileec nooi, "Inges," Etunganan ngolo ajokan. Ani erai pa kitemokino etube ngol neni ka anyamet na!

"Anen," atukot ngina idiyorit nooi, ngina apolon alokanisae daadang nguulu acunakinaikwapei tooma apei kibois. 'Ikes," ngitunga ngulu ediyorito anatekerin daadang, ngitunga ngulu sek amaikina erai ngikelipa Akuj. Apotu ikes tocanakinosi toma nasubna ngunlu eumokin nguna ayiakatar ikes, akitosegunio ...Pasika, ngina ayaunere ikes alotoma napitoonut toma nalacakinio. Ka 'anen" alotoma apaki ngin, 'Ikes," alotoma apaki ngin, ngitunga ngulu anupak, alotoma nasubun nguna ke ekelesya, alotoma nakibosi ngina ke edin, apotu yau neni Ekapolon ngolo ka Akiyar ngileec ngulu arono ngulu itiyakin, akidic Itunganan ka akienokin Inges kidiama lokitai. Anerae, "Ilamam inges," ebasi ngikisila ebe ekukonokinosi ikes kan, 'ilalama inges ngin inenokinio kidiama lokitai." Ka aponi kitoraunei Inges elamam ngunayok.' Acilicil ngiloui Keng, akidic Inges, ka akicum kori ajemunara Inges, Akuj ngolopei Anakuj; elamario ngilou Keng, ka kibubukinoi Inges neni emusalaba. Inges! 'anen apotu ikes kibubukis Inges,' alotoma nakicanio ngina Roma ngina apolon.

35 Atwanare ngina ngileec nakwuarina emam nyepedori atakaun. Atwanare ngina ngileec nakuwarina nyepedorio akireng alotoma kan amotkak ka akiaar, ikilikorete ngakipi, ikicunyo kan akim. Nai atwanare

ngina ngileec nakuwarina erai akicanio ngina alokingaren ngitunga, neni ikitubokinio iyong akwap daadang ka itonyarai iyong ngolo isecit.

Ka abu akwap daadang kiwuak ngakanike neni Etunganan alo ka tonyarata Inges ngolo esecit, ido tomama asekit eyiai. Ka abu Inges totwana alotoma ngimoi, (meere ngikonei Keng, meere ngikisila Keng), nai alotoma akibubukinio emoit. Ekapolon ngolo ka Akiyar, etunganan ngolo ajokan ngolo ayiari ngikaru ka ngikaru, kori ngolo ebuni akiyar, Yesu Kristo. "Inges," etunganan ngolo ajokan nooi! Kiwuaik ngun tooma natametait tokona ikwapei ikidukunio iwon alitare anakuwarina.

36 Ipedori iyong atamakin, alotoma akibois ngina ikwaan ka Yerusalem, neni ngikaru ngamiaie ngatonomiarei, kori ngace dang, ebe ngitunga ...kori ngamiaie ngikaru. Apedori ayong akiya awoyiau iwadio alotoma ngun. epedori erai ngikaru ngamiaie ngakanikauni kori ngakanikomwon, kori idiobore. Emam nyayeni ayong jik epite, nyo bo aowiyiau, alotoma apaki ngina adukio Solomon eyakalu. Atami ayong, nguna ikamunit ngikaru ngamiaie ngakanikauni, idiobore ngini ikoni ngin.

Ka eitanito sek ikes nguna ka abunore Messia. Asir ikes acunakinosi nen nguna ka akukonokin a ngina Pasika. Totama jik tokona a ngun tokona! Akou Ngiparisayan ka Ngisadukayon daadang, ka nyo bo iyiakatar iyes, apei cunakina ngina eumokina, akijanakin Akuj. Akibois ngina Asekan nooi, Yerusalem, eyakalu ngolo ke Ekapolon, ka ngitunga ngulu ke Ekapolo, apotu yasu Ekapolon Elope ka kibubukis Inges, kaapei ka acianio ngina apolon. Ibore ngini ikoni ngin!

37 Nai tokona ngakiru ngomwon ngun, ikes, "Apotu ikes kibubukis Inges." Nai tokona, eringa inges itoodiunito Ebaibul, ingolikisia iyes. Erai ca ngakiro ngomwon, nai erimorit Ebaibul Ngun erai Akiyookino.

Nai tokona, ayong, emaikina ayong alosit tooma, akisileereun ibore ngini ikamunit ngini erworo ayong, nai emam nyisileereunit Ebaibul idiobore. Erai ngun daadang Akiyookino, aso, emam nyiitanit Ebaibul akisileereuni idiobore. Emam nyicamit akisileereuni ngun, anerae erai ngun daadang Akiyookino.

Ayiakasi nege ngakiro ngomwon nguna ke erikot ngolo ka Akiyookino. ekatakini ayong akisileereun ngun. ka akikatokin asikisileereun ngun, ileerete, ipedori iyong ayaun akai ngabukio. Emam edio rot nguna kang akisileereun ngakiro nguna omwon ngun. nai tokona kimiekis iwon, kan akingarakinnet keng ngolo eyauni nguna ayiakaun akigirakin, kikatak akisileereun ngakiro nguna omwon nugu, ayaun ngun alotoma erot ngol neni ngitunga topedosi amisun ngun.

Ibore ngini ikiriamu iwon akingaren yok tokona, ikiriamu iwon akibubukinio ngina esiaunan eyiai kingaren yok;alotoma akibosi ngina asekan, ngitunga ngulu eyiuna nooi, atwanare ngina ngileec nooi, neni Itunganan ngini eumokin. Okoe, erai ngun epeget. Ekan, okoe, ekan, erai epeget nooi!

38 Nai tokona kimiekis ayasi, mono, akirot ngina esiaunana, "anen." Kimiekis erworo neni a ngun alotoma ngadakiae ngakudo eringa iwon nyeyauna akisitakinnet. Ikiponi iwon akibil nu ka akitoodikin iyes ibore ngini etiyiaete ikes, ido nait ikiponi iwon ariamun ani kerai akisitakinnet kang ngina iyookino kori mam. "anen," Yerusalem, akibois ngina asekan apatanan, 'anerae ayiai eyakalu nen; akibois ngina akwangan, anerae, ngun, eyakalu, ayiai nen,. Ka acunasi Ngiyudayan alotoma akwap daadang neni ka apei kibois na, akiriamunun nguna ka akukonokin. Akibois ngina kilipet ngina eumokina ngina ayiai nen, arai alotoma Yerusalem. Ayiai eyakalu nen. Erai ngun, "igiritae ngun, 'ngitunga daadang amaikina akukonokin alotoma Yerusalem," iyookino daadang, anerae araie akibois ngina kukonokinnet ngina ayiai kiding.

Ka nakuwarina irari iyong ikes, ipei alotoma kec ecamito akirworo, ikes, 'okoe, ikiponit iwon neni ka ngatukonokineta nguna eumokina anugu," neni eyiakatar ngidinio lugu. Ka -ka ido nait ikiyiakar iwon - ngario ngina ...alotoma Etaun ngolo Vatikan, ka -ka akinyonyo ngina atapapaa naga, ka ngace dang. Ikes, ebalan ngitunganan dadang ebe, "emaikina iwon daadang alosit nakibosio nguna ngibooto nguna Methodist, kori -atukonin ngina Ebaibul Abatisa." Kori -kori, "Emaikina iwon daadang alosit neni Rome, ka anen eyiai akibois ngina eumokin," enyarito ikes ebe," ngina Ngikristo"

39 Alotoma apaki ngina ke ejie a ngolo esidion, ngina ebusokinor Rome, ngasigiaria ngulu German nugu ... ngikalalak kus ngidian iyenete nguna ikamunito nu. Ngasigiaria nguna German apotu tobongosi tooma Lotaun ngolo Vatikan inaa, ka kidirete ngitunga ngulu ka Amerika ikwapei ayiakatar ikes epoloete. Lokaato Funk, ka Lokaato Roberson, ka ngikalalak, ka Lokaato Beeler, ka ngikalalak ngikaitotoi a ngul, ngulu ayiakasi tooma lojie, iyenete. Ka nyo bo iyenete iyes? Ikitolomu iwon ngakinapeta ebe emam nyipedorete ikes akingum etaun ngol. Ngitunga ka Amerika, iwausi iyes anen, ka iyiakasi imecikinito neni kec nai alotoma To ...eketiyian ngolo alo To Abbey alotoma...alotoma England, ipedorete iyes akingum neni ngun daadang kire; erai neni acunakinotor Ngiprotestan. Aso iyookino ngun daadang akingum ngun, nai meere akingum neni Vatiikan. Anerae, ikwapei Ekarikom kori President Roosevelt ...abu ayong eira akirot keng kori erworo keng ngina ageikinia inges akiyalar ngun akuwar ngin, anyarere, Erworo ngolo ka Akingum. Tema inges ebe, "Ngina ebusokinor Rome," tema inges ebe, "ngileec ngul, anerae erai Rome akou ngina Ngikristo daadang." Ipedori iyong atamakin erworosi ngulu Protestan ngun?

40 Aso erai akibois ngina ke edin Ngikristo, ejok, ikilosu iwon -ikilosu iwon akiwuakin ngun ikwapei

Yerusalem, ani erai kiitanito iyes dang. Ani erai kimacamito ikes akitiya ngun, kimiekis ewuakis ngun tooma Yerusalem. Akou ngul daadang, ngulu Sanhedrins, ka -ka ngulu Ngiparisayon, ka ngulu Ngisaukayon, ikes daadang apotu tolot Yerusalem. Erai nen akou ngapision kire jik.

Ka alotoma akiyar ngina ka arioget, emakkina iyong acamun ebe erai Ekanisa ngolo a Roman Katolika toto kec adaadang. Erai kire jik inges. ka ageikini alotooma Pentekost. Erai neni ariamuniata ikes ngina alomariata ikes narioet. Nai tokona iwon, ngulu a Protestan, ikirai ca ngakaitotoi jik nguna ke ekanisa a ngol. Ka tokona kimiekis erowo ngun epedori ayiakaun tooma Vatikan, nakuwarina.

41 Okori, anen alotoma Yerusalem, ikwapei atyiakar alotoma akolongit ngin, " Ngina eitaniata ngitunga daadang aponere akitiya Yerusalem ...akukonokin." Kaanukiro etiya ikes ngun alorua a Yesu? Kaanukiro erworotor ikes ebe ngitunga daadang emaikina akukonokin alotoma Yerusalem? Anerae, eyiai apei kibois bon ngina ebunio Akuj akukonokin kaapei ka itunganan, erai ngin tooma ngaokot nguna ka amuronot. Erai inges alosikinet emaikina ikes aponere neni a Yerusalem.

Emam nyebuni Akuj akiramakin kaapei ka itunganan adiokiding nai kwap Ngaokot. Ngina ijamakinia iyong Ngaokot, ido nait akibosi kon ngina kiriamunos kaapei ka Akuj adaun alemar. Abu Akuj kitemok aseunet Keng ngina esiaunana alotoma lomaikor ngolo ke Eden, etunganan ngol ebuni bon akukonokin Inges alotoma ngaokot nguna ebukoritoi nguna ka amuronot. Ka erai ngin akibois bon ngina iriamakin Akuj kaapei ka itunganan nait, ka erai ngina akibois bon ngina etiyia Akuj akiriamun kaapei ka itunganan.

42 Ka erai akibois bon ngin ngina iriamakin Inges kaapei ka itunganan nakuwarina, erai kawpa ngina Ngaokot nguna ebukoritoi nguna ka Amuronot. Ingolikia? Emam nyamitakin it ayong ani kirai iyong ngolo Methodist, Batisa, kori ngolo Presbyterian; ani erai kipedori iyong akimuriakin ngadikanareta kon, Roman Katolika, nginibore dadang ipedori iyong ayiakaun, ka epote aponere kwap ngina Ngaokot nguna ebukoritoi, ebuni Akuj akiriamun kaapei ka iwon daadang nen. Erai nen neni ikipedori iwon daadang akiriamun ka akukonokin anakibois nginapei a ngin. Nai, acepaki, emam nyebuni Inges akiriamun jik anerae irai iyong ngolo Methodist; emam nyebuni Inges akiriamun jik anerae irai iyong ngolo Pentekost. Ebuni Inges akiriamun kaapei ka iyong kwap apei losikinet, erai nen, kwap ngina Ngaokot ngun ebukoritoi, ngina ikia iwon ngasecisa kon ka kisillerek tooma Nayiakau Keng, ido nait kan Ngaokot. Ka erai Ngaokot jwijwi nguna eyiakasi kingaren Keng, ka a nguna a ngun epedori Inges bon akingolikin iyong alotoma Ngaokot nguna ebukoritoi ngun. ka ikwanguni iyong ikwapei edou, ingolikia, ngina ikia iyong ngasecisia kon. Acepaki, imamu iyong anen, emam nyipedori iyong akimor.

43 Erai co inges alosikinet ngina emam nyiteo iyong ngiboro ngulu itiyasi alotoma lokanisae. Elimorito ikes ebe enupito ike Ngaokot, nai egerito ikes alosikisikinet nginapei ngin adolun neni Ngaokot; Akirot. Ingolikia? Eyiai ipei rot bon ngolo ebuni Akuj akeraria Akirot ngin. Emam nyibuni iyong akerara Akirot ngin, bua ka itema ebe, 'Arai ayong ngolo Roman Katolika. Eitanit ayong nu kitiyakin.' Emam nyipedori iyong akitiya ngun. Methodist, Batisa, kori Pentekosete, emam nyipedori iyong akitiya ngun.

Erot bon ngolo ipedorio iyong akitiya ngun erai alotoma akitimio ngina ka Akuj, alotoma ajokis Keng, erai abunore tooma Ngaokot nguna ebukoritoi nguna a Yesu Kristo, itema ebe, 'Ekapolon, eitanit ayong akikonget.' Ingoliksia? Ka ido nait ani kire jik kiyiai iyong kwap ngina Ngaokot ngun, erai Akuj ngolo einakina neni ka Akirot a ngin. Nai, ekingaren, emaikina iyong toyiai kwap ngina Ngaokot ngun. ingoliks iyes nguna tokona? [tema atukot ebe, 'Amen.' -Ed.]

44 Emam aumokin emam nyipedorete ikes akinup tooma nakujawanisa. Emam aumokin emam nyipedori iyong akiyun toma nakujuanut. Emam aumokin apotu ikes totubokis ngun. alosikinet nginapei atubokinito ikes ngun alokau kama, erai alosikinet nginapei ngina atubokinito ikes ngun nakuwarina. Erai ikes ngulu iilit ikwapei epedorio iilitor. Anerae, erai bon kwap ngina Ngaokot nguna ebukoritoi!

Ka ngul ngulu pedorete akisimukekin, lokaato edio ngolo doci ngolo abu kisimukek itemokino, alotoma akiyapara, akiya Akuj alotoma Akirot Keng, ka tolot kinga inaa ka toki ngasecisa keng, ka kimuriak ngakitatamisa ngun daadang ka ngiboro, ka towua anen alotoma Ngaokot ka kiyiunite ngun, ido ecamito ikes anyare nges 'ngolo emunaara.' Ecamito ikes akiuwakin inges doketai ... ikwapei ikilimunio iwon ngun; emam nyera ai akirot ngina ajokan akisitiya alotoma alitare, nai kotere iyong ibuni amisiun, erai inges ngolo "egelaana."

Kelunyarosi daadang, emam nyikigelakaa iwon daadang? Ingoikia, erai ekanupan ngolo egelaana aneni ngolo nyiunit, ka ngolo emam nyiunit erai ngolo egelaana aneni ngolo iyiunit, aso ngae egelaana? Ingoliksia? Erai eketan ngolo egelaana neni ebucurus; ebucurus erai ngolo egelaana aneni ke eketan, ingolikia, aso ngae inged, ediopite?

Akalimokini ayong iyes, erai akitoyiario ngina ngipei ipei kaapei ka itunganan ka Akuj, bon, ipei itungan, 'akisak akitoyiario yok make kaapei ka akiruanu ka amaran.' Ka ayeni ayong emam ece pite, ikwapei eketataman, ataparacu na, kori ikwapei eketiyan ngolo Kristo, akilo apetakin ngun kwap aneni ka Akirot. Emam nyapedori ayong akiuwakin ngun neni adiobore jik.

45 Nai tokona ikiriamuni iwon anen, ido nait, ebe bon kwap ngina ngaokot, inges iriamakin Akuj ka ekelipan, aso eriamanakin ikes tooma Yerusalem.

Ka Kristo erai Imesek ngini etemok Akuj a nguna ka Amuronot. Ka nakuwarina eyiai apei kibois bon ngina ebuni Akuj akiriamakin ka itunganan, ka erai nen kwap Ngaokot ngina Yesu Kristo. adiokiding dadang, erai etube; emam nyebuni Akuj akiirar ngun. ipedori iyong akitiya ekabula ngolo ka alosit daadang ka ekabila ngolo ngakitatamisa dadang, ka akilma, ka akipor, ka toyikauanor ngaokot ka akim ka aporu, ka nginibore dadang; nai bon bon akiyar ngin emam nyisikwaanitai kaaapei ka Akirot, ka Akuj itoodiuna kojokan alotoma akiyar ngin, ido nait anen emama akiitanit akitakin ngun, anerae iyiai iyong kinga. Ka emam nyebuni Akuj akiriamakin ka ngun pakamait kepotu ngun kwap ngina ka amitakin Ngaokot a ngun. erai ngun nuna iyookino.

46 Aso, ingolikini iyong, alotooma Akigiret, ikiriamuni iwon Yerusalem, adau Ekanisa; eyiai tooma Nakuj, Yerusalem ngolo Anakuj, neni erakor Akuj Akuj. Ka, nakuwarina, emam nyerae kwap adio kitatam kori idiobore, ebe inges ikitatokini iwo akitoraun Yerusalem, ikimain iwon, Methodist, ikipedori amina dang, tokona, ikiminakini akitoraun Methodist ngapisin nguna apolok nguna Yerusalem. Emina Katolika akitoraun Rome. Ka -ka ngakibosi nguna egelegelia neni ikiyiakar iwon ngapison yok nguna apolok, ikimina iwon akitoraun ngun ngunayok ...Yerusalem. Nai ebalu Ebaibul, ebe, 'Yerusalem yok erai ngolo Alokidiama, ngina erai toto ngina ngikanupak daadang.'

47 Nai tokona, ka erai Kristo Imese ngina adau Akuj akitemokin. Toyenu epite ngolo itemokinor ngun tokona, itoodiunito ebe eyiai Yerusalem adaun. Ngina? Arae alotoma amuna paka akitodol apaki ngin. Ngaokt a imesek arae nguna iyookino paka akitodol akolongit ngin, nai tokona alotoma akibubukinio apotu nguna kilocokin. Ibore ngini ngorot abu tolunyar. Ayiai nen ngini kitete, ka -arae Imesek Amuronot. Imese, Imesek ngini ka Amuronot, ayiainakwap. Apotu iikes totubokis ka itiyiai ibore ninipei ngin anen ngini asir ikes etiyiata. Erai nun nguna iyookino.

Torau Akuj ngolo iturio, anerae ikite Akica ngina Anakuj ngina eumokina alotoma ngirua ngulu ka awasia lu! Anerae, elosete ngikaniae itiyaete ibore nginipei ngin nakuwarina. Paka akitodol apaki ngina atubokinito edin ekelesiya ka kisuuda araut amuronot Akirot Kristo, ameun nait abunotr Akirot, ka Akirot bon. Ameun alotoma pasika ngina ngorot imese kelunya ka ibuni Kristo Imesek yok, alotoma akolongit ngina ka akibubukinio. Ka akolongit ngina ebubukinio edin Akirot ngina ka Akuj ka tocamu ngakitatamisa akilo Akirot, erai akolongit ngina abunio Akuj tooma akielelba amunara. Erai ngun ngaruanupeu nugu.

48 Otyenu, ngina ngarei. Ekingaren, 'anen,' Yerusalem. Ngina ngarei, 'Ikes,' ikes. Atangae? Ngiyudayan, ngikakukonokinok. Totamak a ngun a ngun! ngikakunonok make aarete ngolopei eitanito kori alimorito ikes ebe ekukonokinosi. Itamakini mono iyong, ibore ngin ikoni ngin, ikwapei ngitunga ngulu aoso ngulu erai ngipadera, ngulu etatamitaet, ngulu ayiakatar ngakaritasa nguna ngidokitoi paka akitodol ngina etiyata ikes jik...ikes, arae ikes alomun alotoma ace nyamet eringa ikes ...kori -kori ateker, eringa tari ikes nyerauna epaderit. Emakina ikes araun Ngilepi atapapa -a ngulu eumokina ngulu -aumokina atapapaakev arae ngipadera. Ka arae ikes akiyar akiyar ngina asekan, paka akitodol, apei kiroit akidinga ikes, eponio ukes akica ngamoru. Amam akitimio ainakinitae. Asgis? Kire jik, nai asegi ngina araei akuwan alemun/ arai akitiya ikwapei kwangin, akitoodiunia ngireetin ked nguna ekanisa kec. 'toomakec,' ebalu Yesu ebe, "ileleba iyes kaaapei ka ngakoyoo ngitunga ngulu etwakito."

Epite ngolo ayaunia ayong akisitakinet kire jik neni! Ka itunganan ngini iyeni Ngun ebe erai Akiyookino, Akirot na erai ngina Iyookino, ka ido kimaimai neni a Ngun, akitoodiun ereet keng alokinga adio tukot, u -ui, ayiakar ayong apedori ngina kisitakinet ikes, kire jik, neni ka Akirot ka Akuj.

49 Tyoenutu, 'ikes,' ngikakukonokinok, ngikikiok ngulu asir engolkis nguna ka akikonget, ngitunga ngulu asir engolikis ngun, alotoma ngikaru ka nganyemta, ka toma idiobore ngini kitiya nai alotoma ngisukulo . nai ayiakatar ike atiakiakata Akirot ikwapei eyiakat akitatam ngina ke esukul ke edin, ka asir akiyyokon Ngun abuca ikes. 'Ikes,' ngipadera, alimonokin ngina akolongit ngin! 'Anen,' alotoma ngapsin keng, 'Ikes,' alimonokin ngina ka akolongit ngin, arae ngina aari Akuj, Imese nginapri ngin. Ngolopei ngol ngolo alimorito ikes ebe ekukonokinosi, apotu ikes toaara.

Ka, nakuwarina, esitakinit ayong atukot na ngina a ngiketiyiak a ngulu inyonyoitai, alotoma ngakitatameta kec nguna a ngitunga ka ngidinio, ebubukis ikes, nen ngitunga, Akuj ngolopei ngolo elimorito ikes ebe eminasi ikes ka ijaanakinete. Esitakinit ayong ngiketiyiak lugu, Alokiro a Ekapolon Yesu, aneni akitatam kec, ebe elimorotio ikes ngun ebe, 'ngirua ngakujanisae alunyarosi,' ka ebe 'ebatisim ngolo ngakipi Alokiro a Yesu Kristo emam nyitemokino ka emam nyiyookino.' Aneni ngadio Kiro anugu, nguna eislunyokis ikes ngakitatamisa, esitakinit ayong ikes, ikwapei iilitor, ka Ngaokot a Yesu Kristo iyiakasi nakanikec, nguna ebubukinito Ekapolon Yesu nabo , apaki ngina ngarei. Ebubukis ikes Kristo, neni ka akwap, alemar ikes aneni ibore ngini amaikina ikes ainakin nenikec. Ka esilunyokis ikes idiobore iec toma akibosi Ngin; akitatam ekanisa, nguna ka ayenunan.

50 Ayiakasi ikes, "ikes," ngulu eke ske amaikina toyenunito ejok. Ani erai keyenunit idiotunganan ejok, emaikina torai ikes ngiketiyiak ani erai keyiai idiotunganan ngini emaikina toyeni ejok, emaikina torai

ngitunga kori ngikaosok ngirua lugu. Ani erai keyiai idiotunganan ngini emaikina toyeni, ngibishopip, ka ngibicopio ngulu apolok, ka -ka ngiketiyiak, ka ngidokito ngulu ngakiro ka akuj, emaikina toyenete agelaanut. Nai kaanukiro pa epdoritor ikes? Ui! Nyo bo epeget lo! Nyo bo ikiriamu iwon alokingaren yok anege nai ,epeget! Elimoroti kori ebasi ikes ebe ekukonokinois ikes Akuj, ka aara ikes Ekapolon ngolo ka Akiyar. Ikes, "anen ebubukis ikes Inges," ka anege etiyiata ikes nabo ibore nginipei ngin, anerae erai Inges Akirot.

Erai ibore ngini erai Inges ngin, bon akinukunet ngina ka Akirot. Ka erai ibore nini erai Inges ngin nakuwarina, akinukunet ngina ka Akirot, ikatokini ariamun idiotunganan akidodiuna Akwuanaekgn alotoma.

51 Ka ipakarito ngitunga lu atukot aneni ka Akuj. Ka -ka ani erai keyiai idiobore itiyakin, ka irworitoi alotoma atukot, etubokinete ikes ngun alotoma nalitare, alotoma alitare, ka temasi ebe, "erai ngun abangao. Tolwaniyasi alotoma ngun!" alotoma akitiya ngun, ebubukis ikes Yesu Kristo alotoma ekaru 1963, ka erai jik ikwapei iilitor ikwapei ngitunga kui alotoma ...alotoma akolongit ya. Erai ngina akirot ngina arono, nai erai ngun akiyookino. aneni ...erai ngun nguna akire ibore ngini itiyaete ikes nakuwarina.

Ka aneni ka akibois na, neni ngakibosio nguna ebubukinere Kristo, neni ngakibosio nguna alemare Akirot ka akiya Ngun nawae aneni ngitung; erai kire jik ibore ngin itiyaete ikes anen. Akirot nginapei esileereunit Akuj alotoma Lokoku keng Make, akisuuda ngun, ka Ngolo eitanito kes ebe eminsa ikes, Yeoba ngolo adau akitoodiun Make kan Ngakigireta, etiyia kire jik ibote ngini abala Inges abuni akitiyakire jik ibore ngini abala Akuj ebuni Inges aktiyia, ka akinukun Ngun alokingaren kec. Anerae amina ngina atukon ngikanise kev, ka ngiboro ngulu ikwaan ka ngul, atubokis ikes Ekapolon ngolo ka Akiyar.

52 Ka atubokini ayong egurup ngolopei ngol nakuwarina, ka esitakin ites, ikwa ngulu esecito alokingaren Akuj, kan Akirot ka Akuj, ebe itiyaete ikes ibore nginipei ngin. Isitakin itai anyamet na.

Totamaunito Ngiburaniae 13:8, 'Erai Inges ngolopei ngol bien, nakwaarina, ka ngikaru ka ngikaru.'

Lopite ali isitakin ita ikes Inges? anerae ngakitatameta kec emam nyipedorete acamun Inges, ka alokwap alotoma ngikektai eyeunto ikes egelaaka. Emam nyebuno Ikodimo, alotoma ekek ngolo Ekwanga Yokana 3, ikitoodiun ngun ejok? "Arabbi, isua, Ngiparisayon," ngikalimonokinak, ngiketatam, "Ikiyeni isua ebe irai Ioyng eketataman ngolo ikiyakiunitae neni ka Akuj, anerae emam itunganan epedori akitiya ngiboro kori ngakiro nguna itiyisi Iyong mati eyiakasi Akuj kaapei ka inges." ingolikisia? Apotu ikes kisuuda ngun ka akileelre kan epei kec ngolo ayenon alotunga, ka akisibula ...anerae ngakitatameta kec, apotu ikes kibubukis Kristo.

Ka nakuwarina emam ekasioman ngolo epedori akisiom Ngiticisio 2:38 ngolopei ikwapei apedorio ayong akisiom Ngun, ka nguluce ngun, jik ikwapei apedorio ayong akisiom ngun. nai anerae nguna ngakitatameta kec, ka anerae nguna ngatikito ngidinio kec nguuna ariamut ikes alopukoi kec. Emacar ngolo ke etiang ngolo eyiakasi kes idiatas alotoma akimor ikwapei ngakadio; ka akiya ngiboro ngul, ebubukis ikes ngawatekec Yesu Kristo nabo, ka ebubukis Inges alokingaren ngitunga, ka eyanyi Akuj ngolo eikikinit akitiya Nugu, ayaut etube lotunga.

53 Nai tokona, anen, "ikes, meere ekasecan. "ikes," erai ngun, ekanisa ngolo ka akolongit a ngin, apotu ikes toriamut adiakaret kaapei ka Itunganan Ngolo arae Akirot. Erai ngun nguna iyookino? Ariamun ikes akitoronet kaapei ka Itunganan ngolo arae Akirot. Nai tokona ariamut ikes akitoronet kaapei a Akirot itiyae alotoma itunganan. Ingolikia, ikwapei kwa ikes. Nguna, erai alotoma itunganan, Nugu, itiyiai Ekuwuam Ngoloakuan alotoma, erai aksileereunio ka Akuj.

Ikonete ikes eyenunete erae Inges Kristo ai? Anerae ngiticisio Keng isuudato ibore ngini arae Inges. tema inges, "Ngae alotoma kus epedori atubokin Ayong a nguna ka asekit? Ani erai pa ketiyat ayong kire jik ibore ngini irworu Akigiret ebe abuni ayong akitiya! A ngae ...atolimok ayong itunganan neni aebusokinokor ayong ka adiokiding, ani erai pa ketoodiunit Ayong ngina kitaanyunete dadang ebe arae ayong Messia, ebe arae Ayong ngolopei ngolo iikinito iyes."

Tema ebe, temasi ikes ebe, "Ejok, ikiyiatar isua Moses. Ikinupit isua Moses."

Tema ebe, "Ani kerai tonupito iyes Moses, ikiyiunito iyes Ayong. Ani kirae iyes ...Abu Moses toanyunite akolongit Kang ka kiitanite -akiyar alotoma akolongit na. Abu Moses toanyunete aneni elwana, ka ngikaduarak. Ka anege iyiakasi iyes. Iyarete kire jik kan ngun, ka itubokis." Tema ebe, "Iyes ngikangisowae," tema ebe, "ipedorito iyes akingica ereet ka adis, nai akinyataunet ngina ka apaki emam nyipedorito iyes akingic."

54 Eyiakasi ngun nen, akitaanyunet ngina ka apaki. Nyo bo iwaukinitai Inges? "ebangaanot, etunganan ngolo a ngikerep." Ee, apotu ikes toriamut akitoronet kaapei ka Itunganan Ngolo arae Akirot.

Arae Inges Akirot. Ekakwang Yokana, ekek 1, isuudat ngun, "Akisayakinet ayiai Akirot, ka Akirot ayai kaapei ka Akuj. Ka abu Akirot torau Itunganan, ka kiboi aneniyok."

Arae Inges Akirot ka Akuj ngina ayiaran, anerae ara Inges Akuj itoodiuna alotoma Keng make. Arae Inges ngolo ajalakina kire jik neni ka Akirot ka Akuj, paka akitodol Inges ka Akirot ara ngipei. Ka erai kire jik ibore ngini itana Ekanisa torai ngin nakuwarina, Akirot ngina ka Akuj eri nginapei ngin.

Ikokini iyong irauni ngipei ka Akirot ido togerite iyong kire jik Ngun daadan -ai? Ka alosikinet ngina itiyatar ngun, erai meere anerae ngitunga; erai inges alosikinet ngina atamia ayong abu Akuj kirworo neni kang nguna ikamunit anyarit ngitunga Keng "Rickys" ka "Rickettas." Erai anerae nguna ke edinget ngidinio alugu, adaun ariamun ngitunga eyiarete anen alotoma erot ngolo eyiarita ikes. Adaut ikes akibubukin Akiyookino. ka enyarito ngitunga Ngun akiyany, ka ainakina ikes Ngun akiyany, akilo. Enyarito ikes ngun abangao, ka ngace dang, ka tomam nyiyenete ebe eyianyete ikes Akuj nginapei elosenenete ikes akijanakin.

A nguna a ngun, esitakinit ayong atukot ngina a ngikasikou ngirua alugu nakwaarina. Esitakinit ayong anyamet na, Alokiro a Yesu Kristo. alotoma apedori ngina ka Akirot ka Akuj. Ibubukis iyes Inges nabo.

Toyenutu, "Erai Inges ngolopei ngol bine, nakuwarina, ka ngikaru ka ngikaru," Ileereunit Akirot ka Akuj alotoma itunganan.

55 Kisikwaan ata Kalibario nguna aarei ka asitan kec. Totamunit, "Anerae abu Inges kitoraun Make Akuj, emam nyikicamuni iwon Etunganan alo ikipukae iwon." Arae nyo bo asecit ngin ngina apadorito ikes ariamun, alotoma atukot ekasil ataparacu ngin, ngina ebubukinito ikes Yesu? Ebe, "Itaunai Inges Make Akuj." Arae Inges Akuj. "Ka abu Inges tibol Sabatao." Ka ara Inges Ekapolon ngolo a Sabato. Apotu ikes totubokis Inges anerae etarauna Inges Make Akuj. "Imaukatar iyes apedor akitiya nu. Imamukatar Iyong apedor. ngipadera kosi ngulu apolok, ani erai keyiai idiobore ebuni, ebuni alotoma lopadera kosi." Nai tokona kisikwan ngun kaapei ka Kalibario akwaarina.

Ngina, arakor Akuj, italakarito ngun Papa, Akuj, Ekuwuam, akitonyoun Lokoku keng make; ido torapuwa Marya, kan Ekuwuam Ngoloakuan, ka iyau akuwan ngina epedori aiyiun Inges ka kijanak Alosikinetkeng neni Keng. "Akuj ayiai tooma Kristo, akileleba ngina ka Akujuoakuwan, alotoma keng," inukunit ibore ngini ara Inges, neni ngitunga, icamakinit akwap daadang ayenun ibore ngini ecamit Akuj ngitunganan ayiakaun; lokoku, ka nakakoku. Abu Inges tolem ipei Itunganan ka kitiya ngun. ka anerae be emam pa alomari Inges kaapei ka apolou ngina arioget, apotu ikes totubokis Inges ka kibubukis Inges.

56 Nai tokona kisikwaan Kalibario ngin kaapei ka akwaarina. Anerae nguna etube arioget, anerae nguna akipukakina alokiding ngikasiomitok ngulu eitana toyenete Akirot ka Akuj ka alosikin; anerae nguna anu, ebuni Akuj akiya egurup kori itukot ngitunga ngini doci ngini epedorio inges akitiya alotoma, adiokiding, ka akidodiuna Akuwanakeng, ngini ebuni akitiditeun ngawatekec make aneni ka Akirot. Ka emam nyipedorete ikes ngun ebe nyikote nen.

Emam nyipedorete ikes akirworo ee nyepedori Inges akitiya ngun, anerae atukot kec erae ngisuudae ngun. ara Inges ngun alokingaren kec. Emam pa apedorete ikes akiger ngun. emam pa apedorete ikes akiger alimor Inges, anerae, Akirot nginapei ngina ebasi ikes enupito ikes, ara Ngoloep ngol asir esuufa ebe ara Inges. anerae, abu Akuj yau Akirot ngina amaikina torai Messia ka kitoodiun Ngun alotoma Itunganan, ka arai ikes ariamuna alosit ka Inges. erai erot ngol bon epedorito ikes alosio kingaren, ara alosit nguns Messia. Ka apotu ikes kitiya alotoma amudukanut ka abangao, tomama amitakinit asiomit kec. Arae ikes ngulu asiomito ori aosokngikasok; ngikerworo ka akwap.

Ikwapei ikisikwaania iwon akuwar ya, ngina adolokinio Akica ekepukan ngolo abaran ngolo sorokit, kingolik ibore ngini abu inges kitiya. Abu inges toger, ekile ngolo aosok. Paulo, ece kasiomiton, abu Akica kimiliak inges. nyo bo abu inges kitiya? Abu inges tocamu ngun. abu inges kimuriak ngun, daadang nguna ayenunit inges, kotere inges epedore ayenun Kirsto. Ngun ainakinete akiyar keng erai ngina itemokino nguna ke Eemut ngolo ajokan. (Esabit ngolo bine Eemut ngolo ka akuwar.)

57 Ayiakasi ngun nakuwarina. Adolokis ngun etunganan ngolopei doci ngol, ngolo abu tolot, ayiakar anyaritoi ngina ka Akuj, abu inges topup, abu inges tolot neni ka esukul ka akisasia ngadio kitatamisa. Emaikina inges akiyar kan akitatam ngin kori tojalu akad keng ngina ka akimor. Anu erai kitiya inges, adaun inges amacae, emam itungan ice eyiakaunor inges, anerae adau inges ayiakaun neni adibore ace ka tokona emam nabo nyiyiai inges neni a ngun. idodiunito ikes anen eyiai idiobore ngin ierono kaapei ka itunganan ngin, ka emam nyipedorete ayiakaunor inges tooma natukot kec. Ngina, iteo atukot bon apei kitaanyunet, erai ngun, ani erai kiyi inges ibore ngini enupito ikes.

Ani erai kiyiakar inges akad, ani kerai inges ngolo Methodist, ani kerai keyiakar inges akad ...eyiai inges neni ka acekimor, kori ngina ngipei ipei, kori ngina Ngiuni uni, kori ngina ca daadang epedori ayiakaun, ekanisa ka Akuj, kori tooma napedorio nguna Pentekost, ka apolou ngin daadang. Ani erai keyiakar inges akad, epupunito ikes ebe adau apis ngina apolon akingolikin inges, ka ekatak ngatameta keng, ka ainaki inges akikatakinet ngina edokito, ka kingoliki ani kerai inges I.Q. ara Inges etemokino ngina epedori inges akirworo alokingaren kec. Ani erai pa kitiya inges, epote ikes alemar inges. Erai ngun nguna iyookino.

58 Nai, kingolikisi iyes, emaikina atukot kitee akan ngina ke Ekapolon, akingolikin erai kirikakinit Akuj ainakin inges akinyonyoyio keng kori mam. Erai ibore ngini emaikina iwon kiteetei ngin. Nai nakuwarina ebubukis ikes Lokoku ka Akuj nabo. Ngina, epedorio itunganan, kan ajokis ka Akuj, tonyarau Akuj, acamakin Akuj idodiun Akuwanaekgn alotoma keng. "ngiticisio ngulu etiyiai Ayong itiyaete iyes dang,' tema Inges ebe.

Toriputu akolongit ngina ikiyiar ia iwon!

Ikes, apotu ikes yasi, ikes -apotu ikes yasi Kalibario nginapei ngin, ngina ikipedori iwon ataparcu na, ka alosikinet nginapei na... nai tokona, eyenunito ikes ebe arae Akiyookino; nai anguna ka arakao, atubokinio. Nyo bo abu Yesu kirworo nenikec? "Ani erai keritanar iAyong ngikerep kan ekimoin ka Akuj, ido nait ngae bo iritanariata iyes ikes? Kimiekisi kes toraut ngiktubok kus, ingolik, ani kerai ayong kan apedor ka Akuj akiritar ngikerep."

Nai tokona, ikwaan jik ikwapei irarita iyes ikes irworosi, "Ipedorete iyes akisuuda ngun kan apedor ka Akuj?" acamit ayong akingolikin, acamit ayong akiirar akingiset ngin ngina engisitae Inges. arae ikes ngulu aosok nguna a ngun.

Toyenutu, "Anerae abu Inges kisilereun erai Akuj," ka arae Inges Akuj. "Ka emam nyikicamuni iwon Inges ikioukae iwon."

59 Nai tokona ibore, abongu akirworo nginapei ngin nabo, "Ebe Ebaibul arae itunganan egiri," ebasi ikes ebe, "Emam nyebeit iwon akiyar kan Ngun." erai ngol Akuj. Erai ngin Akirot ka Akuj. Erai Akuj, Alope.

Ikirworo ayong ka ekile bine, tema ebe, "Ejok, epedorio idiotunhanan akigir Ebaibul ngol."

Atema ayong ebe, "Ee, eyiakasi ngni, Ekiro keng, ikiyeni iwon Inges ikwapei Akuj."

Egiritae ngun alotoma ngikaru ngalipyo ngomwon ngulu egelaaka, noi, Ngakigireta, ameun aneni Yob, erot daadang tari Nakitutuket ngina Kitete, ka egiritae kan ngamiae kan -kan ...ka ngamiae ngikaru ngulu egelaaka; ka egiritae kan ngikiliok kori ngutunga ngulu egelegelia, ka ikes tomam nyiyenete nginice, alotoma ngibukui ngulu gelegelia, ka emam tari apei Kirok ngin ebuni atubokin nginice. Esimukekinit ayongidiotunganan abunore kwap ngina Ngaokot a Yesu Kristo ka tolomo adio kikonget alotoma anen! Erai Akuj ngolo einakina amitakin ngun.

Nai emam nyipedorete ikes akitiya ngun. epote ikes, temasi ebe, 'Okoe Ekapolon, acamit ayong akitiyaidiobore. Inakina ayong ainakinet ngina eumokina. Aleluya, Ekapolon! Asit toyiai neni ka Akuj, anupit ayong ariamu ayong ngun. aleluya!" emam nyepote ngun akitiyakin jik. Ipedori iyong ayaun asiomit ngina alalan, nai emam nyebuni akitiyakin.

Ecamit Akuj ayenun akiiki ngin. Adau Akuj ariamun ngun akitiya. Ikipedori iwon akirworo nguna alala alolain a ngol, nai egyeno ebe imisiut iyes.

60 Kingolikis, nai tokona emam nyecamakinito ikes Akirot akipuka ikes. Abala ayong ebe, "a nginitunganan kus dadang tobongu. Ikibatisatae iyes erono. Ikibatisatae iyes alotooma ekanisa a Katolika."

"Ngae iyong ikilomokini isua ngun?" meere ayong; erai Akirot. 'Nai akalimokini ayong iyes, iwon - ikinupit iwon ..." emam nyamitakinit ayong ibore ngini iyunito iyes; erai ibore ngini irworo Ebaibul. "Nai emam nyebeit iwon akiyiar kan Ngun."

Itiyaete iyes ngun, kori iyiakasi iyes kwap etube ngolo ke Ebaibul alo. Anerae, "Inges daadang ngini elemari apei Kirok alotoma Ngun, kori iyatakini apei neni a Ngun, ngunapei ngun eponio alemar, akorakinet keng, Alokitaabo a ngolo ka Akiyar," kimieki inges torau eketiyian, ekaoson kori ngini dadang erai inges. Emaikina iyong abunore kwap ngina ka akipukao ka Akirot ana, anerae erai ngun Akuj. Ebaibul erai ngun Akuj.

"Emam nyikicamuni iwon ngun ikipukaete iwon." Ayasi ikes ngakitamateta a ngitunga, ka ngidinio, ka ngiboro ngulu ajokakak ngulu enupito ikes, ka adaut akitaraunio kan atukot ngina kosil ngitunga, ka ayasi ngun akilo Akirot ka Akuj.

61 Nyo apotu ikes kitiyiat? Apotu ikes tolacakis Baraba, ekaaran, akilo Lokoku ka Akuj, alotoma akolongit ngin ngina ka akibubukinio ngina ke ekingaren.

Ka nakwaarina ayasi ikes angakiro a itunganan, nguna erai aliokok ka erot ngolo ka atwanare, ka ager akiya erot ngolo ka Akiyar, Akirot ka Akuj. Atubokini ayong anyamet na, esigukin a ngun, alotoma Akirot ngina ke Ekapolon, ebe ediakarito ikes. Eremoro ikes nguna ebubukinito, kori ikatakinito akibubukin Ekuwuam.

62 Enyirito ikes akisikuwaruno, alowaitin adaadang. Lopite ali ilosioto iyes ayiakaunor akisikwaruno ngina

mono nyitiyaa Akirot alope alotooma ngitunga? Acamit ayong idiotunganan tobongok ngun a nguna kang. Ikonete ngun itiyakin, ido togerito ikes Akisikwaruno Alope? Ejok emam nyebuno ekaduaran kirworo nguna kec, 'ngulu ebi ekerito Akuj.' Eyiakae kec make, alokau anne, togerito Akirot ngina ka Akiyar. Eyiakae kec make, nakuwarina, egerito ibore ngini epedori ayaun akisikuruno; ngakitatamisa kec ka eyiakae. Ee, kire jik.

Ayasi ikes edin ka ngakitatameta a ngitunga akilo Akirot, ka ngun ebubukis Akirot Keng ka etaraut Akirot keng ngina emam ajokis neni a ngitunga. Ngina iteoto ikes Akirot ka Akuj ileere ka iwuakinit Akuwanakeng make, ebe abu Akuj kiikinite ebuni Inges akitiya nu, ka anege eyiai Inges ngun, ka ekienatar ikes ngun ka ayakasi alotoma Ngun, erai ngiyany. Ka ikatakinito ikes akibubukin Akirot alope.

Kaanukiro ebubukinito ikes Ngun? emam nyipedorete ikes akibubukin Akirot nabo jik akilo ngina ebubukinito ikes Akuj. Epedorete ikes akibubukin akuwan ngina erumit Akuj, Lokoku ka Akuj. Epedorete ikes akibubukin ngun, nai emam nyipedorete ikes akibubukin Akuj. Emaikina Inges ayiakau, apaki ngina, anabongokin ikwapei arakor Amuronot, ayaun atalokoku ngulu esiuniti neni ka Akiyar ngina Nyedaun. Erai ikes akitiya ngun, nai emam nyipedorete ikes akitiya ngun tokona. Emam nyipedorete ikes akitiya ngun, anerae Akirot Alope ebuni akiyar. Nai ikes ...

63 "Nyo itiyaete ikes? Lopite ali eyeuniata ikes? Nyo bo irworosi iyes nait, ekalimonokinan? Lopite ali idukio iyong alitare kon anege, ngina ebubukinito ikes Inges, nait?"

Ebubukis ikes ngabongokinito ngun ke Eemut neni ngitunga, kan ngakecekitatameta a ngitunga. Erai ngol akibubukinio. Neni eewuakis ngitunga toma aronis ngina apolon, ngina enyaritae ngikanisae, ngidinio, ka egerokis elain ngolo akitatam, ka ayiakaunotor ngun ...Akirot ka Akuj emam nyipedori ayiakaun abongokinet kori ajokis neinkec, anerae ikes -atubokis ikes ngiboro ngulupei sek erworo Kristo epote akitiyakin. Emam nyepote ngun ikwapei ayiakatar ngakitatamisa kec.

Ka eraidang nyebuno Yesu ikwapei ayiakar akitam kec nguna ka abunore Keng. Abu Inges bu alorot ngolo eyakiuunia Akuj Inges, ka abu Inges bu kire jik kaapei ka Akirot. Emam aumokin abu Inges tema ebe eyiakar Inges 'kiwuak ngun alotoma nakonyen nguna ngikasosok ka loketurok, ka apukoki ngun neni ngidwe ikotere epedorete akisisa.' Imisiunito iyes -a? [tema atukot ebe, "Amen." -Ed.]

64 Okoe, adaut ikes akibubukin ngajokisia nguna ka Akirot. Ikiyiakar ayong atukot ngina a Ngakigireta nege. Apedori ayong alimun ikes ngarei kori ngauni. Ebubukis ikes Ngun.

Ibasi iyes ebe, 'Ikokinete ikes ibubukinete Akirot -ai?"

Ngina atemaria Yesu ebe erai Inges ngolopei ngol bine, nakuwarina, ka ngikaru ka ngikaru, Ngiburania 13:8; ebasi ikes, 'Alorot erot gol erai Inges.' ingoliksia? Iyookino daadang.

Ka ebalu Yesu ebe, akiciket keng ngina esidion neni ke Ekanisa, "Tolot iyes nakwapin daadang," Mariko 16, 'tolot iyes nakwapi dadang, ka toliimonokis Eemut ngolo ajokan. Ngakitanyuneta nugu etupakinete ikes ngulu iyiunete. Akwap daadang; neni nginisubuna dadang!' ka eringa nyedolo anus ngun. ka eyiakasi ngamilionio ngulu atwaka, ngolo karu, emam tari nyiirara Ekiro a Yesu. Aso, eringa ngakinapeta. Eringa erai akiciket ngina ka Akuj. "akwap daadang ka tolimokis Eemut ngolo ajokan neni nginisubuna dadang. Inges ngini iyiuni ka kibatisae iyiun; inges ngini nyiyuni itubokinio ka ngakitanyuneta nugu etupakinete ikes ngulu iyiunete: alokiro Kang iritanarete ikes ngikerep; epote ikes akirworo kaapei ka ngngajepa nguna kitete; ani erai kiruma ikes ngimuno, kori kemat idiobore ngini aaran, emam nyewani ikes; ani erai kidokokis ikes ngakec kan kidiama ngikadiakak, engaleunete ikes."

Ka ebasi ikes ebe, "Erae ngun kotere anyamet ngin," ka etaraut ikes ngakiciket nguna ka Akuj nguna emam ajokis neni a Nu, ka ebubukis ajokis ngina ka Akirot neni ngitunga. Amen.

65 Tema Petero, Anakolongit a ngina a Pentekost ebe, kaapei ka ngilaceta ngulu ka Apukan; ngulu asir Yesu adau ainakin inges, "Ibore dadang ngini ilimuni iyong nege, abuni Ayong akirworo inges alokidiana Kama."

Ka Akolongit ngina Pentekosete apotu ikes kingitak ibore ngini epedorete ikes akitiya nguna ka ariamunia Ekuwuam Ngoloakuan, kotere ikes ileileyete Ngun, itete luce itiyaete ibore ngini apedorito ikes anyarare ebe esiliana; irangirangasi ka toporete, ka toramanakin kwap, ka kitiyaete ikwapei imeratar ikes.

Ka ikes temasi ebe, "Ngitunga lugu erai ngulu ileleba kaapei ka epiini ngolo kitete."

66 Nai anen abu ekile towuo, ngolo anyaritae ekiro Petero, ngolo ayiakar ngilaceta ngulu ka Apukan, ka tema ebe, "Emam nyemerasi lugu," Ngiticisio 2, "Ikwapei itamitotor iyes, erai tokoma ngisaa ngiuni ngulu ka ataparacu. Nai erai nu nguna erworo ngolo kolong." Ingolikisi, kire jik tobongokis neni ka Akirot nabo, itoodiunito ebe Ekuwuam eringa erai Akirot, ka eringa Akirot erai Ekuwuam, Akirot ka Akuj. "Ka epote ngun aponere, ikwapei irworitere alotoma ekaduaran Yoel, Yoel 2:38. 'Ka epote akitodolikin alotoma

ngirua ngulu ka awsia, ebalu Akuj, abukuni yong Ekuwuam Kang neni ngitunga daadang.”

Kiirasi neni ke ekaduaraan a ngol ewuai anen. Kingoliki inges, emam akurianu, ewuai anen aneni ka atukot ngin, k totubokinite ikes, kisigukinite ikes. Tema ebe, “Erai nu Akigiret! Erai nugu nguna erworit ekaduaraan! Abukuni Ayong Ekuwuam Kang neni ngitunga daadang. Ngidwe kus ngulusapa ka ngulupesur eduarete. Neni ngaketiyaik Kang ka loketiyaik kang abukuni ayong Ekuwuam Kang; ka abuni Ayong akitododikin ikes ngakitaanyuneta alokidiana nadis, ka anakwap; akim, ka ngipirin ngulu ka apuru, ka eboc.” Isuudato ngun kan Akirot, ebe erau Ngun Akirot.

Ka apotu ikes tokienatar ka tojamunasi ngun, ka apotu ikes tolot lotube. Ka aponi ere kori etaun ngol kicunyarae, ka apotu ikes tonyam ngidwe nginice tunganan. Ka nakuwarina erai ikes ngitunga ngulu iyalakina toma kwap daadang, itoodiunito ebe eringa Ekuwuam Ngoloakuanga esalakini erai Akirot ka Akuj, ayaun Akirot na akiyar ka ngun.

67 Arae Yesu Kristo Itunganan, Ekile, Akuj. Aleluya. Arae Inges akitoodiuna ngina ka Akuj. Arae Inges Akuj alotoma eyiakae akuwan, akinukun Akirot ka Akuj nguna ka anyamet ngin, ainakin anyamet ngina akingolikin akikonget ka Akuj kotere atur ngin.

Ka Ekuwuam Ngoloakuangan erai ibore nginipei ngin nakuwarina. Erai ngol Ekuwuam ka Akuj aneni ka Akirot ngina igiritae, ikatakinit ariamun idiotunganan akitoodiuna Akuwanakeng make neni a atur na, akisuuda ebe erai Inges ngolopei ngol bien, nakuwarina, ka ngikaru ka ngikaru. Ekwanga Yokona 14:12, “Ngiticisio ngulu etiyaie Ayong itiyaete iyes dang.” ‘Yesu Kristo ngolopei ngol bine, nakuwarina, ka ngikaru ka ngikaru.” Ingolikia, erubakini jik ikatokini ariamun erot keng akitoodiunia akuwanakeng.

Ka emam nyepedorete ikes akitiya ngun. etamete ngitunga nguna alala nguna ngidinio kec, naksi nguna cicik nguna eyiakatar ikes, ka ngace dang, enyarito ikes “ngikanisae kec,” so emam nyepedorete ikes acamun apupokin a neni a ngun. aso itiyaete ikes ngun tari nakuwarina, ibore nginipei ngin, akibubukin nabo.

68 Petero, Anakolongit ngina Pentekost, tema inges ebe, “Iyes ngitunga ngulu iboete alotoma Yerusale, ka alotoma Yudaya, kiirasi ngakakiro. Emam nyemerasi lugu. Ani erai kiwuasi iyes, abuni ayong akitoodikin iyes ibore ngini erai ngun.” ka abu inges tolot kingaren ka kisileerek nenikec.

Ngolopite anomorioto ngikectai, ngolopite eirariata ikes Nugu, temasi ebe, “Nyo ikitiyai isua ikotere ikipedor aiyun? Nyo bo ikipedor isua akitiya nguna ka ariamunia Nugu? Ikinupa isua ebe erai ngakiro kon nguna iyookino.”

Tema inges ebe, “Toki ngitunganan kus dadang, ka ikibaitisae Alokiro a Yesu Kristo nguna ka alemaria ngakusisecisia, ka iriamunete iyes ainakina ngina a Ekuwuam Ngoloakuangan. Anerae erai nu nenikus ka ngikusdwe, ka ikes ngulu elwaka, tari ngikalalak ngulu enyarauni Ekapolon Akujuyok. Erai ibore ngini emaikina ikes kitiyata. Akiiki, ka kibatisae Alokiro a Yesu Kristo.”

69 Ka, nakuwarina, adau ekanisa ngolo Roman Katolika akisisara kori akitoraun, ‘Papa, Lokoku, Ekuwuam Ngoloakuangan,” akilunyokin nakibois Ngin. Akilo nguna a Ngun, ekomunio. ‘Akimilun ngajepa kinga akidiaria amukati, ka ido tomat epaderit epiini, ka irai iyes ngipei kapei.” “ekomunio,” akilo sek arakau Ekuwuam Ngoloakuangan, anyarae ebe, “Esacarameto ngolo akuangan.” Ka “Papa Lokoku, Ekuwuam Ngoloakjangan,” arau ebatisimu ngimaata ngakujo ngauni, emam tari nyiroworitoi alotoma Ebaibul. Alokiro Papa, Lokoku, Ekuwuam Ngoloakuanga erai Ekapolon Yesu Kristo. ka ngina itoodiunia iyong ngun neni ka anyamet ngina aronona na ...

Ikwapei alemaria Petero ebe, “Tokiyarasi make alotoma atur ngina aronana na.”

Ngolopite itoodikinia iyong ngun nenikec, nyo ob itiyaete ikes? Ekienaara ngun, ka temasi ebe, “Ekanisa kosi emam nyitatami Ngun alorot a ngol.” Ido nait ireboro iyes, ireboro iyes nguna ibubukinito a Yesu Kristo, kan alemar apedor ka Akuj ingadasi aneni ngitunga. Ibubukis iyes Akirot nenikec, ka itubois iyes make kapei ka atukot kus. Eyiai arikor ikes naloc ngina ka atwanare.

70 Ikwapei alimunitor ayong nguna ikamunito ekatiyan ngol Esabti ngolo bien, arae Ekabaka Martin Lusa alokwap kaama kapei ka ngitunga kec ngulu ajokak, erikit ikes kire jik naloc ngina ka atwanare. Okoe, ani erai kirworite idiotunganan neni etunganan a ngol! Ngina atami ayong apedor. Nguna ka amiar iwadio nguna ka ainakinet esukul, ingolikia, kori idio ...nyo bo atiakatait? Ekan! Ani erai keriamut ngitunga etau ngolo itemokino neni ka akimorikin kapei ka itunganan anerae nguna ke ekal keng, etubukinito ikes ka atwana, ediopite dadang. Einakini ebuku ikes apedor. nyijieto nguna a ngun. nyitiyata. Ani bo co erai ketema idiotunganan ngitunga ka Iris daadang kori idiotunganan, ngitunga German daadang, kori idiotunganan ice, emam akimorikina? Emam ngun nyikamunete Ngikristo. Elosete ikes kingaren jik. Ka etunganan ngolo Kristoit ngol. Ikwapei -ikwapei eketiyan, emam nyebet inges akirik ngitunga ngul tooma akiritar akitidiniga ngun. elosete ikes ainakin ngamillionio atwakare. Ebuni ageikin ece ejie, ka erai nabo ngileec akitiya ngun.

71 Ibore nginipei ngin itiyia anege kire jik, kire jik ibore nginipei ngin nabo. Iyookino ngun. ingolikisia? Ngitunga, epite ngolo ani erai kingoliyasi ikes bon neni ka Akiyookino ka kingolikis ibore ngini erai Akiyookino. 'ekanisa kosi emam nyenupit ngun. ikiyakar isua ece rot.'" Ejok, emam nyarae erot ngolo iyookino. Emam nyeraibore ngin.

Tema inges ebe, 'Tokiwa, ka ikibatisae Alokiro a Yesu Kristo nguna ka alemaria ngasecisia." Nai tokona emam nyepedorete ikes akitiyia ngun. okoe, ido nait nyo bo itiyaete ikes? Nai tokona erai ngin ipei bore, neni ngamia. Ikiponi iwon aeriamun ngun, ngayeni, atipei ikwapei ikipedorio iwon.

72 Nai tokona akibubukinio ngina ngarei, nait. Ani erai kecamu itunganan 'Papa, Lokoku, ka Ekuwuam Ngoloakuan," akitatam a itunganan akilo Akirot, ngimaeta akilo Ekiro, nyo bo itiyiae inges neni a ngitunga? Ebubuki inges ajokis ngina ka Akirot aneni ngitunga, ngina etemaria inges ebe, "Mariko 16 arae nguna ka atur a ngin."

Ka ebalaku ebe, Inges elope kire jik anen, Yesu irworo neni kec, tema ebe, 'Toloto iyes toma nakwapin daadang, ka tolomokis Eemut ngolo ajokan neni a ngini subuna a dadang. Inges ngini iyiuni ka kibatisae iyiun; inges ngini emam nyiiuni etubokinio. Ka ngatanyuneta nugu etupakinete ikes ..." apaki ngina ebaibai? Ngolo buku dadang, nginia kitatam dadang, ngina ngajepa, ngina taker dadang, ngitunganan dadang, Eemut ngolopei ngol. "Ka akitanyuneta nugu etupakinete ikes ngulu iyiunete." Ka ngina ikatakinia itunganan akitubo Ngun alotoma Ebaibul, ebubuki inges ajokis ngina ke Eemut ngolo ajokan aneni ka atukot ngin. Aso ekesiguk ayong iyong, Alokiro a Yesu Kristo! ireboro iyong nguna iyaria Ekapolon!

73 Aremokino ekanisa Inges. kaanukiro? Arae Inges Akuj kec. Apotu ikes toremokinos Inges, ka towuout Inges araun Messia kec. Mam kire jik, emam pa acamito ikes Messia ngol ikwapei ngol.

Ka nakwaarina itiyiae ekanisa ibore nginipei ngin. Egerito Akirot. Emam nyecamito ikes Ngun, erai nguna emam nyiriamara neni ibore ngini itatameta ikes akinup kan ngakitatamisa kec.

Ka erae Akirot Messia. Inupito iyes ngun? [tema atukot ebe, 'Amen.'" -Ed.] Ejok, akidodiuna ngina ka Akirot nait erai ibore? Akidodiuna Messia, ngolo erai Ekuwuam Ngoloakuan aneniyok. Itoodiuna Inges Akuwnakeng make, ikatokin, neni dadang epedorio Inges ariamun etala ngolo epedori inges akingolikinia alotoma, ngini emam nyepuri kaapei ka ngakitatamisa ngitunga ka ngiboro, epedori inges ainakina Akica tooma.

74 Totamunito, 'Apotu ikes tonyout ka kitesegut ngikec talae," ka akilotar ngausi, nai aris kengela. Aso ngina ingolikinia itunganan ngulu Lusaran lugu, Prebyterian, Methodist, ikatakinito abunore toma alotoma ngirua ngulu ka awaisa lugu ariamun Ekuwuam Ngoloakuan, kaanukiro, iyeni iyong emam nyariamunete ikes Inges. ejok, epedorete ikes akirworo alotoma ngangajepa ka akipor ka tubonore, nai tocoik ibore itiyakin. Ikes kire jik. ..erai akitanyunet ngina ka apaki ebe eriakakin inges. ikiyia iwon toma nasalunet.

Edisa saa dadang, iirari Ekanisa akilounio, dang, "Anyario Kiidama!" Amen.

Kire jik akiboi alotoma akinapet. Ekuwuam Ngoloakuan anege itoraunit Yesu Kristo ibore ngin akire alotoma ngulu epedprio Inges akitiya, akisuuda kori akisileereunio Akuwanakeng; abunore kwap, akiya epikica Keng, akitoodiun ngun, tocama science ikamuni, kirworo nguna ikamunito ngun, ka nginibore dadang, akisuuda kire jik ibore ngini irworo inges ebe ebuni Inges akitiya. Akitiya kire jik ngakiro nguna erworo Inges ebe epedori Inges akitiya, Nakigireta. Nai tokona, meere ngadio kitatamisa, kori adio tametai ngina itiya itunganana, ngaokot nguna alalak, akim, ka apuru, ka ngiboro; nai esuuda Ngakireta Messia. Eyiakara akitupusio ngina alala, ka ngiketupuok, ka -ka ngace dang; nai nguna bon itiyaunete aca Akirot ngina akire nguna a Ngun, iyookino ngun, kimiek ngitunga ngulu ekuwuam ngulu epedorete akutb nguna akire ka nguna nyiyookino. Ingolikisia?

75 Akiger Inges! akiger Messia kec, 'Emam nyikicamit isua Inges." ka ibore nginipei ngin itiyaete ikes nakuwarina, 'Ejok, ani erai kayiar ayong alosit kwap inaa ka etiyia ikwapei atukot ngin, emam nyecamit ayong ngun jik." Iyookino daadang, ido nait imamukatar iyes Ngun, jik. Erai dadang ngun. ingolikisia? Ngunapei ngun tokona.

Tari dang kitoodiuna Inges ileere, emam pa acamito ikes Inges. apotu ikes togero Inges. kaanukiro arakotor ngun? ikinyarit iwon atukot ngikeyokok kec "ngimuno." Tema Inges ebe, 'Iyes atukot ngina itokwangaisa. Irai iyes ikongin nai ngalialin. Kinga kus erai ngina esega kaapei ka ngiloui ka ngilooou ngulu asegak, ka tooma kus erai nguna eleleba ngakoyo ngitunga ngulu atwaka.' Emam nyebuno Inges topega. Epei Galeyaet, lokoku ekecan ngabaoi, nai emam nyebuno Inges topeganankin. Abu Inges tolomok ikes.

"Nyitameta ebe," ebalaku Yokana ebe, ekengarenikinon Keng, tema ebe ..erai Inges ece ngolo nyebuni ariyanara adio. Tema inges ebe, "Nyipotu diyete nege ka itemasi ebe epite ngolo yiaatar iyes Aburaam papaa kosii. Erai Akuj ngolo epedori akitonyokin ngamoru negu ngidwe neni ka Aburaam.' Ee, kire jik. "eyai aep natangeor ekitoi, ka ngolo kitoi dadang nyerauni ngaraito eyapario kwap ka tocakakinai tooma nakim.' Ee, kire jik. Erai Akuj ngolo icasit, erai ngolo egogongok ka isacit kaapei ka Akirot Keng. Ee, kire

jik.

76 Toyenutu, Yesu, esuudat Akigiret! Ikikupete iyes ayong? [tema atukot ebe, 'Amen.' -Ed.] arae Yesu ngolo etoodiuna alotoma Akuj, alotoma Ngakigireta, ebe arae Inges Messia. Erai ngun nguna iyookino? ["Amen."] ikiriamuni iwon akisigukinet Petero, alotoma ngadakiae ngakuo, ka iriamuni iyong kiyookino kori mam. Arae Inges kire jik ngolo idodiuna, ebe arae Inges Akuj itoodiuna alotoma Itunganan, ngini anyaritae Lokoku ka Akuj. Erai ngun nguna iyookino. Tari dang, arae Inges akitoodiuna ngina eleere ka arae akikonget ka Akirot ngina eleere, ebe arae Inges Messia. Ebal Moses, ebe, 'Messia lo, ngina ebunio Inges, ebuni Inges erae ekaduaran,: ka ngiboro lugu dadang epote akitiyakin.

Aberu ngina dpici kapei ...euwai anakare, ka eyiakae ngolo aronon daadang ngolo ayiakar inges, nyo bo itodiunite ngun? ebe Akuj alotoma ngirua ngulu ka awasia lugu epedori akiriun kinga akiritar.

77 Ttoamuni akuwar ngina bien, alotoma lokitanu ... kori, apaki y angina alimokinio ayong anege. Alotoma ekitanu ngolo ke ebongok, apotu ikes temasi ebe epite ngolo erworotor ikes. "etiyau ayong ngasuban nguna eumokina, ka ngace dang. Ka ngitunga lugu daadang, ediau ayong ikes, ka nginitunganan eyiakar ngakiro nguna ka akimikininio. 'emam nyapedori ayong akitiya ngun, anerae epedorete ngun amunara ngakitatamisa kosi. Emam nyapedori ayong abunore, anerae ayiakar ayong ... aringa ayong eituni aberu kang; emam nyebuni inges ayong abunore. Ekang, ayong -ariamuni ayong akitan neni ekanisa alokwap anege. Erae toto kang ngina Methodist, kori Batisa, kori Katolika, kori Protes ... emam kire jik nyapedori ayong akiwua a nguna Ngun."

Tema inges ebe, 'Ka emam nyipedori iyong abunore. Ka emam nyipedori iyong akiir ngasuban kang! Nai tonyu ka kirirau ngamalan ka ngakerimok ka ngikamerak, ka dadang ngulu eyiakasi nen. Iyau ikes tooma, ka abuni ayong arikin ikes. Etemok ayong ngasuban kang, ka ekang -ngitunga kang ...etemokin emesa Kang, ka anen elosi idiotunganan ayiakaun nen.' Emam nyepona ikes potu. Ayiai Inges etubokinit ikes Ngiyudayan.

Ani bo co nakuwarina? 'Ayong -ayong -ayiai ayong neni Presbyteriana. Ayong -emam nyapedori ayong. Arae ayong ngolo Methodist, Lusaran. Arae ayong ngoo Ngipei ipei. arae ngolo Ngiarei erei. Arae ayong nu. Emam nyapedori ayong. Emam nyapedori ayong." Neni iyiakasi iyes nen. Emam nyiyakaunosi iyes inaa nait! Erai ngun ibore ngini akire jik irworo Inges. iyookino daadang.

78 Messia ngolo edodiuna kire jik. Akirot itodiuna kire jik, Akirot ngina iikinitae. Akirot ka Akuj ngina ikinitae, ebe erai ibore ngin iebuni Messia akitiya ne, anege abu Inges bu ka towuo kire. Abu Inges tema nenikec ebe, 'Nai tokona, ai ebusokinokor Ayong? Ani erai pa ikinupa iyes Ayong ikwapei Itunganan, tonupa ngiticisio ngulu etiyiai Ayong; anerae ikes ngiboro ngulu irworo neni arae Ayong. Erai ikes irworois ebe arae Ayong Messia. Emam nyicamito iyes akiyiun Ayong anerae itamete iyes nguna Yosepu alotoma kama ...ka ekedounio ayong alotoma anen alotoma akai ngina docu ngin, ka -ka papa kang ngolo ekerit ayong anege erai ekecan ngabaoi alokwa anen. Ka -ka iyes ..."

79 Ngina abunio Inges tooma Galilaya nen, ikes, ka alosi akitiya ... tema Inges ebe, 'Eumokinito, Ngae erukitosi Lo? Erae Ngae Lo? Ejok, Ekile lo, meere ngol ...meere Yose ka ikes daadang ngikaitotoi keng anege? Emam mono ngikiya iwon kapei ka ngakaitotoi keng? Meere mono toto Keng ngina anyaritae Marya, ka papa Keng anyaritae Yosepu -a? ai ,ai ariamuniata iyes Etunganan ngolo ikwaan ka ngol? Ali sukul ebunitor Inges? emamukar Inges akad ngina moret. Inges, emamukar inges adio baruwa. Ai eyiai etunganan ngol ikwan alo ...ai iriamunia iyong nu, ediopite dadang?"

Ka ebal Ebaibul ebe arae Inges -afrae Inges ngolo esigukinitae. Tema Inges ebe ...ngiticios ngulu ailililok emam nyebuno Inges kitiyia; ka abu tobobongik akau keng ka tolot toyaka aneni kec. Tema Inges ebe, "emam nyekere ekaduaran ngina eyiakar inges neni ngitunga keng, ingolikisia, alotoma ebuku keng make," tocoikis, 'kori buku keng make.'

Eyiai Inges nen, kire jik itoodiuna Messia. Emam nyebuno Inges anupit neni Kemg make. Tema Inges ebe, "Emam nyapedori ayong akitiya idiobore nai ibore ngini engolikinia Ayong Papa itiyiai." Ka abu Inges kicikak ikes akingiri ani kerai ngol Messia.

80 Ka kingolik alotoma aberu ngina adiaka ngin; abu inges toyenu kori tomisiu ngun. Inges, amam inges alotoma nakaritas. Etala amam ...arae inges ngina arono nooi, ee rob. Emam itunganan apedori acamakin ngun. ngikisila ka Akuj atubokinito ngun. arae inges ngina arono noii. Nai inges ...

Ingolik, emam nyikutobokini Akuj iyong anguna ibore ngin iriai iyong. ileilei Inges ...emam nyetubokini Inges lopite ngolo ipolo iyong kori lopite ngolo ditiya iyong. etubokini Inges etaukon, ibore ngini icamit iyong arau.

Ka emam nyecamit inges ngidiobore a ngul. Ka ngina enukuniata nu alokingaren keng, erae ibore ngini acamit inges ngin. Emam nyekacitai ibore ngini arae inges kolong, temokino inges abunore. Ingolikisia? Etubokini Akuj etau. Etubokini itunganan eyakae kori etakane ngolo alokinga. Ite Akuj etau emam nyekacitai ibore ngini irai iyong; inukunit Akica ngin, ka ngun irikakinite ngun. abu inges ikamu

atamaetai ngina ka Akiyar ngina Nyedaun.

81 Okoe, ekang, epite ngolo ebaritotor nu, anenikang, ingolikia, akingolik ka ayenuni ebe erai ngun Akiyookino. abuni ayong -abuni ayong akiwuo kan Nugu. Abuni ayong acamakin ...Akuj ngolo Anakuj ebuni akiyarun, ka ebuni etoil kang ayiakaun nakompat ngina ka apaki ka Akuj, ka ebuni inges atubokin atur na alotoma akolongit ngina ka awasia. Anerae, erai ngun -erai ngun akompat, ido nait abuni eyiakan nakompat ngina Nyedaun nait. Erai ngun nguna iyookino. Atubokin atur n angina ngikalimokina ngulu ebi ekerito akuj ka togerito Apedor ngina ka Akirot ka akitoodiuna Kneg ngina itoodiunkor ileere ebe eringa Inges erai Yesu Kristo, ngolopei ngol bine, nakuwarina, ka ngikaru ngikaru. Esigukini ayong ikes, kan Akirot ka Akuj.

Abuni ayong alosit neni ka ace kikonget, atipei,' anerae ikiyiakar iwon ngadakikae ngatomon ka ngakan bon.

82 "Ayiakas ikes nen -iyakasi ikes ..." nyo bo? Okoe, ekang! Kalibario! Ka ikes apotu, "kibubukis" Inges, ngina ngauni. Ebubukis ikes Inges, tomam nyemisiunito Akirot ka Akuj ngina ikiinitai akitoodiuna. Ka kaanukiro ebubukinito ikes Etunganan ngol? Ipedori mono iyong atamakin jik? Kimiek ayong atolot kau adaka. Kaanukiro ebubukinito ikes ngitunga ngul Etunganan ngol? Ikwapei Marya ...

Ikwapei asiomia ayong ekitaabo apei paki, ngina enyaritae Ekapolon ngolo ka Kai Daudi. Egiritae kan Ingraham, Dokito Ingraham. Ekitaabo ngolo eumokina! Erai ekiyan, emaikina erai ngolo iyookino, nguna ngakiro nguna alamaritae nguna ka aberu ngina anyaritae Adina, ebe inges ...abu inges tolot tooma Palestin, alotoma Ijipit, tari Kairo, anupit ayong ekoten nen, akirikakin akisiom keng. Ka ayiai inges inaa alotoma apaki ngina Kristo, ka abeit inges akigirun neni papakeng. Erauni ibore ngin ajoka ani erai kiriamu iyong ngun ka tosiom ngun. ngun, erai kire jik nguna ejokak, Ekapolon ngolo ka Kai a Daudi. Etunganan ngolopei egiri Epir ngolo ka Akim; ka alotoma a ngun, Cecil DeMille abu ya Ngakiciketa nguna Tomon.

83 Nai tokona ikiriamuni iwon ebe, alotoma ekitaabo lo, abu Adina na kigiru. Ka tema inges ebe, anakolongit ngina ka akiibubukinio, ebe Marya Magadalea, ngina eritaria Inges ngikerep ngulu kanikaarei, toema kingaren asepic, tema ebe, "Nyo bo etiyia Inges? nyo bo etiyia Inges? bon akitongale ngikadiaka ka ikatakinit alakun ngulu ayiakasi tooma naenis! Nyo bo etiyia Inges nai ejok? Tolimo itungace ice ngun!"

Ka abu itungaan kibap inges anen, nooi, ka tema ebe, 'Icamuni iyong akinup aberu ngina asilinana ngin, alokingaren ngipadera kon -a?

Neni iyikasi iyes nen. Ingolikia? Nyo bo etiyia Inges? emam ibore etiyia Inges. kaanukiro bo ebubukinito ikes Inges? kaanukiro? Kotere nyo? Anerae emam pa ayenunito ikes neni arae Inges.

Erai ibore nginipei ngin tari nakuwarina. Ngikalimokinak, ka ngitunga ngirua alu, ka ngiketatom yok ngirua alu, adaut akicikakin ngitunga akinup ebe erai Lo "ekuwuamin, kori ekerepit, kori ngolo ibangibangit, kori idio kamodikanakina kori adio kil kori atamaetai ngina amodianan,' paka akitodol ngina nyeyeuniata ngitunga ebe erai Akirot ka Akuj ngina isileereunitoi nguna ka akolongit na. erai akitaanyunet ngina ka apaki ngina ka awasia.

84 Ngikanisae, ani erai pa kiyiai iyong narioget kec, epote ikes atemar ebe, 'Aa, ejok, erai ngun idiobore. Erai ngun - erai ngina amodianut. Ejok, kingoliya kwap anege toma ati ka ati ka ati ka ati." Nai kimiek ikes apei paki kisuuda ibore ngini akire araut amidianut. U -u. kimieki ikes kisuuda ngun apei aki erai erai ngun nguna ediakara. Emam nyepedorete ikes akitiya ngun. emam nyeyenuna neni ebe ediakara, ka emam nyeyakaun, anerae erai Akuj. Ingolikisia? Nai ikes eminas adodorit.

Etamete ikes, 'Okoe, ejok, ani kerai idiotunganan kaapei ka ekiro ngolo eumokina!" anerae erai egurup ngini doci, ekabila atukot ngina doci ngina iritarit, 'Ejok, ikirita iwon etunganan ngol alotoma lokanisa yok." Ingolikisia? Ikes, eminas ikes aponene neni ka atukot yok, ingolikia, nai apotu ikes tolot kaapei ka nu, ka apotu ikes tolot kaapei ka ngun, ka tokona, ingolikisi iyes, ayakasi ikes ..ejok, kingolik ibore ngini erae ngun, ngae erai ngun.'

Emam nyamitakin it ayong .epedorete ikes akirowro ibore nginipei ikamunit Petero, Yakobo, ka Yokana. "ngulu banganotin ka ngitunga ngulu emam nyesiomito," ebasi ikes ebe. Nai arae ikes acoikin, abu idiobore kitiyakin ameun apaki ngin. Ayiakasi ikes kaapei ka Yesu. Erai ibore ngini etiyiauni atiatait ngin. Ingolikisia?

85 Apotu ikes kitiya ngun anerae emam pa ayenete ikes neni arae Inges. emam pa ayenete ikes Akirot ka Akuj ngina edodiuna ewuai anen alotoma akolongit ngin ...Nai tokona, arae apei kolongit erai akiricit ngikisila ngul ka ngiboro. Nai ngisila ngulupei ayakasi ngul, ericito ikes, kidodikinito ikes apaki ngina ebunio Inges ka araun Etunganan lo ngolo amaikina Inges ayiakaun. Ayiakatar ikes atiaket ngin, nai emam nyebuno ya ewae ngoloce ye.

Ka erae ibore nginipei ngin itiyaete ikes tokona. Ariamut ikes ekanisa, ka ikes "enupito toma Yesu Kristo," ka tomasi ikes ebe itiyete ngiboro, nai togerito apaki ngina ikiyiarua iwon! Eringa eyaunto

akitanapet ngina ngorot nabo: erai itunganan jwijwi ngin iiturit Akuj kotere ibore ngini adau Inges akitiya, kite kingaren nguna ibore ngini ebuni Inges akitiya kori itiyaim ka tojamakinito ibore ngini itiyai Inges, ka etubokinito ikes ngun. ingolikisia? Etamete ikes, "Erai Akuj ngolo eumokina. Epite ngolo eumokinokor Inges! ibore ngini elosi Inges akitiya: elosi Inges abunore, ka erauni Auruporio, adiokolongit, ka alosit Lore," ka togerito ngakitanyuneta ngunapei ngun ka ngaumokineta kire jik anege alotoma apaki ngina irworo Akigiret ebe ebuni Inges akitiya ngun. abuca ibore daadang!

"Ani erai kerik emuduk emuduk," ebalu Yesu ebe, "elomarete ikes dadang toma nakipany." Kilia Akuj tonga ngakonyen yok alotoma ngirua ngulu ka awasia lugu. Iyookino daadang.

86 Nai tokona, ngunapei ngun, itiyaete ikes nakuwarina. Agero ikes ka ebubukis Akuj ngolopei ngol, nakuwarina, kan amamut akiyen Inges. ngunapei ngun, kan akiger Inges. ka akitiya, kan akiger, ngakiro nguna itiyaete ikes nakuwarina, emam nyibubukinio ikes Kristo nabo, kire jik, nai eiyanyete ikes Ekuwuam Ngoloakuangan. Ka itiyaete ngun, erai ikes. Lopite ali iyanyate ikes Ekuwuam Ngoloakuangan? Ikwani?

Ikokinete ikes iyanyete Inges anen, alokau kama? Kaanukiro, emam nyepedorete ikes akiyany Inges kolong; aringa Inges nyebuno. Enyarito ikes Yesu, 'Beelesbul," enyarito Inges ebe 'Belesebul," anerae apedorit Inges akiyen akimunono ngina ngitai kec, ka ngiboro. Ebasi ikes ebe, 'erai Lo satan." A ngacekiro, 'erai inges eka ngikerep. Erai co inges epite ngolo itiyia Inges nu, erai kan apedor ngikerep. Erai Inges idiobre nai satan." Amamukatar ikes ekaduaran ngikaru ngamiaie ngaomwon, ka asir ikes apoloto alotoma ngun. ingolikisia? Ayiakatar ikes ngikisila kec. Temasi ikes ebe, "erai Lo Belesebul."

87 Ka tema Yesu ebe, "Eketimokini ayong iyes a nguna a ngun, nai ngina ebunio Ekuwuam Ngoloakuangan," ingolikisia, tokona, 'kirworo iyong akirot idingiti Ngun, ka emam nyteponio akitim iyong jik."

Totamunito, epote ngubn, ka emam kan ediopite, emam akision, ngina iyanya iyong, ka tonyara Ekuwuam ka Akuj, Akirot ka Akuj ngina isileereunitoi kan Ekuwuam ... ingolikia, ebalu Akirot nen, isileereunit Ekuwuam Ngun, ka inyarito iyes Ngun, 'ibore ngini emam nyesegak," idau iyong akilmar alotoma elain ngolo ka alokiding akitim ka etube, ka emam nyepedorio akision iyong jik nguna a ngun.

Erai co inges alosikinet ngina esigukinitor ayong atur na, nguna ka asecit, nguna ka akibubukin akiyanya Lokoku ka Akuj ngolo itoodiuna ikwapei iikinitar alotoma ngikaduarak daadang, ka Kristo Elop, ayiakaun alotomangirua ngulu ka awaisa lugu; ikwapei ayiakar alorua Nuwa, alorua ngulu Sodoma. Akiyany! Ngina ebubukinito ikes, neni ngitunga, Lokoku ka Akuj nabo, Akirot Keng ngina isileereunitoi. Apei kirot itidingit Ngun emam nyepedorio akitim.

Nai tokona nyo bo ilosi iyong akitiya nait? Nyo ilosio iyong awuar? Etubokinito ikes, idarito apaki ngina ka anyunyura ka Akuj tobukun. Ebuni akirirar ikes.

88 Amina akitatam ngina eyieunito ngidinio ka ngakitatamia akilo ngina itiyiata ikes Akirot ka Akuj ngina isileereunitoi; ngitunga ka atur ana. Okoe! Ayong -atami kerai atoyiakar ayong apaki ngina itemokino nguna an. Ingolikisia? Ngitunga ka atur a na, atur na emau apukokinio ka Akuj. Nai ikilosu iwon aneni eakito ngikiyaka. Kire jik.

"Akuj," ibasi iyes ebe? Ejok, ebasi ikes ebe dang.' Esileereu Akuj ngun.

Ebalu Yesu ebe, "Ani erai -ani erai -ani erai pa kirworosi ngiticisio nguna Kang, nait tolot kingaren ka kirworo ebe erworo Ayong nguna Angunakang make. Nai ani erai kirworosi ngiticisio, emaikina iyes tonupa ngiticisio, ingolikisia,' anerae erai na apaki." Tema ebe, "Iyenete iyes taparacu elosi akolong acaun, kori elosi aboci ayiakaun; kan nadis ka ereng ka lowring, taparacu, ebuni ajokun." Tema ebe, "ipedorito iyes akingice nadis; nai ngakitanyuneta nguna ka apai, emam ibore iyenete iyes nguna ikamunit ngun. ani kerai toyenunito iyes Akuj, ikiyenunito iyes Akakolongit."

Ka temasi ikes ebe, "Iyait Iyong kalalak neni kon make; itorauna Iyong elope Akuj." Ka apotu ikes kiwuakis Inges lomusalaba.

89 Ka Ekuwuam Ngoloakuangan nakuwarina, emam nyerai Itunganan ngini a ngiuni. Erai Akuj, Alope, itoodiuna alotoma akuwan itunganan, kan Ngaokot a Yesu Kristo, akitojokun akiyar kotere Inges epedorio akinukun Akuwankeng alotoma. Ka apotu ikes kibubukis Akirot nginapei ngin ngina abu kileereu. Imisiunito iyes? [tema atukot ebe, 'Amen." -Ed.] akibubukinio ngina Kristo, nakuwarina, erai ngitunga ngulu egerito Lokoku ka Akuj ngolo itoodiuna ka kileereunite alokiding ngitunga, kna ngiboro Keng ngulu irworo Inges ebe epedorete akitiyakin alotoma akolongit kan Akirot Keng. Ingolikisia?

Nai tokona, akitoodiuna nginapei ngin, emaikina torai ngunapei ngun, ani kerai Lokoku ka Akuj ngolopei ngol,'anerae ebalu Inges alotoma Ekwangak Yokana 14:12, tokona, ngun, " ngiticisio ngulu etiyai Ayong itiyaete iyes dang." Ngiburaniae 13:8, "Erai Inges ngolopei ngol bien, nakuwarina, ka ngikaru ngikaru.' Ani erai kiboito iyes alotoma Kang," Yokana 15, "Ani erai kiboito iyes alotoma Kanf, ka Ngakakiro kiboito alotoma kus, kingita ibore ngini icamito iyes ka aponio akitiyakin nenikus.' Ee, kire jik!

90 Totamunito, arae ikes ngitunga ngulu eyiunto ngulu etiyiaete ngun, emam pa arae ikes ngulu alokinga. Arae ngitunga ngulu elipite ngulu ka akolongit ngin. Ka erae ibore ngini itiyia ngin nakuwarina, erai ngitunga ekeleyisa; nguupei ebubukis, ibore nginipei ngin nakuwarina. Atipei ...

"Anen apotu ikes kibubukis Inges," nait, kolong. Kire jik ido agerito ikes Akirot ka Akuj ngina itoodiuna, tocamut ngakitataisa kec akilo Akirot.

Erai ibore ngini itiyaete ikes ngin nakwarina? Erai ngun kire jik, itiyaete ibore nginipei ngin. Arae Inges Akirot; ka apotu ikes togero Akirot. Erai apei kirot ngina acamit ayong iyes nyikibud, ingolikisi, emam nyecamit ayong iyes itobuca. Arae Inges Akirot, ka ngina agerito ikes Inges, apotu ikes togero Akirot. Ka ngina etiyiata ikes agerito Inges, apotu ikes ekaku kibubukis Inges. ka erai ibore ngini etiyiata ikes ngin nakuwarina: akiger Akirot ka Akuj, ka acamut ngakitatamisa kec; ka adaut akibubukin, akilerere, alokingaren atukot kec, akitiyia ngina Ekuwuam Ngoloakuanga. Ka ereboro ikes, ka esigukini ayong ikes Alokiro a Yesu Kristo.

91 Ngikaru ngitomon ka ngikan engolikinitor ayong Inges elosi anakwap, ka eringa ikes erumito ngakitatamisa kec. Ereboro ikes! Ayasi ikes Akirot ngina epedori ayaun ekanisa, ngikanisae daadang kaapei, ka ayeut ikes akimorikina ngina apolon ngin ke ekaitotone alokidin Pentekost ka nguuce kec daadang; akilo akitiyia ngun agero ikes Ngun, ka ajmakin ngun, adaut akienar Ngn, ka anyarata ngun idiobore dadang tokona.

Ka tokona, kan acunakina ngina ekanisa, alotoma alosikinet ngina satan, ikatakinit abunore tooma ka tema ebe, "Nai tokona ikiponi iwon, akingyel adio Kimet." Egerito ikes. Ka eyiakatar ikes ...ereboro ikes nguna ebubukinito Yesu Kristo. iyaito iyes ngun neni ka apaki ka Akuj, kori apaki kus emam nyitiyai. Ingolikisia?

92 Egerito ikes Akirot ka Akuj itoodiuna, nguna ngakitatameta kec, ka itiyaete ikes ibore nginipei ngin nakuwarina, "arae Inges Akirot," Yokana, Ekwanga Yokana 1. Ngiburanian 13:8 ebala ebe, "Erai Inges ngolopei ngol bien, nakuwarina, ka ngikaru ka ngikaru." Nai tokona ebubukis ikes Inges nabo.

Iyenete iyes ebe ebala Ebaibul ikipedori iwon akitiyia ngun -a? ngiaai ecamito atemar tosimu nguna iwadio? Ikinakinete iyes ayong ngace dakikae ngatomon ka ngakan nguna a ngun? [tema atukot ebe, "Amen." -Ed.] iyookino daadang. Kimiekis atongasi tokona, jik adakikae, "akibubukin nabo." Kimiekis atolot neni Ngibuaranian, ekek 6, ka atosioma jik ngun iwadio. Ngiburanian ekek 6, ka kingolikis ani erai "kibubukinitoi iwon Lokoku ka Akuj nabo," kingolikini ani erai kpedor nguna akitiyakin.

Ibasi iyes ebe, "Emam nyipedorete iyes akibubukin Inges apaki ngina ngarei."

Ikiponi iwon ariamun kipedori iwon kori mam. Erai Akirot ka Akuj ngina akire. Erai ngun nguna iyookino? [tema atukot ebe, "Amen." -Ed.] erai Ngiburanian 6:1

Angun, emiekis akirworo ngakitatamet nguna kisiaunet nguna a Kristo, eyataki apoloor, emiekis nabo akipet apetetai ngina ka akibelekin etau anguna a ngiticisio a ngulu etwakito, ka akiyiun Akuj,

Ka akitatamio ngina ka akibatis, ka akidokonokinio ngakan, ka ayiarun a ngikatwak, ka atubokinio ngina a ngikaru ngikaru.

...ikitiyai nu erai, kecamaki Akuj.

93 Ingolikis, ecamit Paulo ayenun ebe ngiboro lugu anege erai ngulu iitana jik: ebatisimu, akidokonokin ngina a ngakan, ayiarun, abunore ngina angarei ngiboro lugu daadang erai ngulu Nyedaun. Erai ikes kire jik Akiyookino.

Nai tokona toyenutu, 'Anerae nyepedorosi ngun.' tosimu ngun kaapei ka ayong, engaet lopei lo. Acamit ayong iyes tosioma ngun kaapei ka ayong tokona, engaet 4. [aputo Lokaato Buranam tosiomakis ka atukot iwapito ngingata ngiuni alotoma akimorikina -Ed.]

Anerae ngul ngulu adaut akitacaikinio, kiira dang ainakinet ngina ka adis, araut ngikamorak Ekuwuam Ngoloakuangan,

Kiira dang ajokis ngina ka akirot ka Akuj, ka apedor dang ngina a ngikaru a ngulu eponito,

Nyipedorete akiteteun nabo akibelekin etau erai kibusokinosi aneni a ngun, anerae ebubukis nabo Lokoku ka Akuj angunakec, esiruma dang ngileec ka akilerer.

Nai tokona, erai nguna ngakiro kang, kori Ngunakeng? "itunganan ngini abu neni ka ayenuni." Totamunito, emam ikes nyeriamuna Ngun. erai ikes ngikanupak ngulu ngisoswae. "ekalu ikidau iwon ariamun ayenut ngina ka Akirot ka Akuj," iriamuni iyong ngun alotoma aosou, alotoma akisiom ka akitere Ngun, 'Ka ido nait toger Ngun, nait, iyong, etiono nguna kon akibelekin.' Isiomitotor iyes ngun tokona? Ingoliksia, "iriamut iyes aosou ngina ka Akiyookino," jik, imisiut iyes, emam inges nyeriamuna Ngun.

94 Ikwaan ikes ka ngikanupa ngulu a lot kinga. Erai ngun ekabila ngolo ka alosit. Nugu, awosit ngina ngauni na, erai ekabila ngolo ngulu ke. Kingolik, kingoliya kau ama. Kimiekis ayong ekitoodik iyes idiobore tokona, adakika. Atobongok akitoodiuna kingolikisi.

Apotu Ngisirael kiriut kinga ngikiliok ngitomon ka ngiarei, ipei alotoma ngina taker daadang, akou ngina ke edin, ka yasi ikes toma neni ke ekukoru, nakwap ngina ka akiikinet, ka akitoodikis ikes ngiboro ngulu ajokak ngulu eponito, ibore ngini ayiakatar ikes. Ka apotu ikes tobongut, engurungurasi, ebe, "emam nyikipodori iwon akitiyia ngun."

Nai ayiakasi nen ngiarei alotoma ngitomon ka ngiarei, Yosua ka Kaleb, temas ikes ebe apotu ikes kingolis toma Akirot. 'Ebalu Akuj erai inges ngina yok, ka ikipedorit iwon akimar inges." erai ngun nguna iyookino? [tema atukot ebe, 'Amen." -Ed.]

95 Arae nyo bon ngin? Ngikanupak ngulu ke ekikoru. Ingolikia. Arae kire ikes ngulu edounitoi alotoma lokanisa. Arae ikes ngikarikok ngitunga. Arae ikes ngibishopio, ikwapei akirworu, ngulu alosete iyookino neni ka Akirot ka Akuj etoodiuna erai Akiyookino. "Eyiai akwap ama!" amamu ikes aina. Emam pa ayenete ikes ebe eyiai inaa. Nai apotu ikes potu kwap nen akingolikin. "Ayiai inges nen!" ka Kaleb ka Yosua apotu toloto, ka apotu yautu toyorut ngaraito ka inakis ikes tonyama ngadi a ngun. ka apotu ikes kiira ajokis ngina ka akwap, ka nait apotu tolot ka temasi ebongorete ebe, "emam nyikipedori iwon inges. ingolikia? Emam jik nyikipedori iwon akitiyia ngun."

Eyiai nege egurup ngolopei ngol, alotoma apaki ngina Yesu Kristo. 'Rabbi, ikiyeni isua ebe irai Iyong eketataman ngolo ibunit neni ka Akuj." Ingolikisi ekangisowae! "Ikiyeni isua irai Iyong eketataman ngolo ibuni neni ka Akuj. Emam itunganan epedori akitiyia ngiboro ngulu itiyiai Iyong. ikiyenu isua ebe emaikina Akuj toyiai nen." Kaanukiro bo pa acamuniata ikes ngun? kaanukiro pa ayata ikes ngun? asoswanut! Asoswanut!

96 Anege eyiakasi ikes nawosit ngina ngauni; akitanyunet nginapei ngin, akitoodiuna nginapei ngin, Kristo ngolopei ngol, Ekuwuam Ngoloakuan ngolopei ngol, ngiticisio ngulupei ngul, Akuj nginapei ngin, Eemut ngolopei ngol, ka emam nyecamunete ikes akiya Ngun. erai ikes akipotor akad kec ngina ka akimor. Erai nyo bon gin? "ayiakatar ikes aosou ngina ka Akiyookino." apotu ikes kingoliki ka toanyut ngun erai kire Akiyookino. emam nyepedorete ikes akiger Ngun. erai magazine akitoyeniarai ikes kingoliki Ngun. ngipikiae, ngakaritasia, esuuda, ayiarunio ngina ngikatwaka, ngakiro ngidokitoi nguna ngikadiakaka, emaikina ikes alimor ebe erai Inges. ka atmakinit, emam apei ikes dang abuca nyitodolikinio alotoma ngikaru, nginitunganan kec daadang kire jik eyiai nakiro, emam nyepedorete ikes akirowor nai ibore ngini erai Akuj. Nai emam nyepedorete ikes acamun Ngun.

97 Atukot ngina a ngiketiyiak ngin alotoma Chicago, ikes ngamiaie ngauni ka idiobore, alosete aponere ka akibatisaun Alokiro a Yesu Kristo. ai eyiakasi ikes? Epol egyelit nooi. Emam nyepedorete ikes akitiyia ngun, erai nyo ob ngin? Ebalu Ebaibul, ngina itiyiata ikes ngun, nyo bo iyiaete ikes? Apotu totiakarosi make alokiding akitim ka etube. "Anerae etiono ngul ngulu adaute dang akitacaikino,: kedaut ayaut akingolikin Ngun, "ka ayiakatar aosou ngina ka Akiyookino, ka kiira dang ajokis ngina ka Akirot ka Akuj, ani erai kiebusokinosi aneni a Ngun, neni emaikina akibelekin nabo, ebasi ebe, 'ejok tokona, abuni ayong, ee, ..."

98 Iyes ngulu Presbyterian, iyes ngulu Methodist, ka Batisa, ka ngulu a Lusarana, ka ngiboro ngulu Full Gospel Bussiness Men, ibasi iyes "abunore tooma," akiger Eemut. Ebuni ekanisa kus. Epote ngipei ipei ayiakaun inaa, kire jik. Nai, meere ekanisa; emaikina iyes abunore alotoma lokanisa, ariamun ngun. ingolikisia? Iyookino ngun. erai ngipei ipei iyookino daadang.

Nai ngina itamia iyong ebe elosi ekanisa ngolo Presbyterian ariamun Ekuwuam Ngoloakuan, ka ikes daadang ayasi ngiboro kec, ka nyitamete iyes ngun. ka itamete iyes ngulu Methodist elosi akitiyia ngun? emam nyepedorete iyes akitiyia ngun. itamete iyes ngulu Ngiuni uuni iriamunete Ekiro a Ekiro a Yesu Kristo ka ikibatisae nginitunganan kus dadang ...emam nyepedorete iyes akitiya ngun. emam nyitiyiaete iyes ngun. nai ngipei nginpie epote alomun ka akitiyia ngun, iyookino ngun, ka erai ngol akitanyunet ngina ka abunore Keng. Nai ngikanisae ngul ngulu adau akingolikin Akiyookino, ka togero Ngun alotoma natukon kec, 'etino nait."

99 Nait, ereboro ikes nguna ka akibubukinio a Yesu Kristo. ka esigukini ayong ikes kan Akirot ka Akuj, ngina eyiakar Akuj ... "ikokini iyong isigukini ikes ai, Lokaato Buranam?" esigukini ayong ikes, ebe adau Akuj akisileereun Akuwanakeng alotoma Akirotk Keng, alotoma ngirua ngulu ka awasia, ka esileereu Akuwanaeng eyenuna ebe erai Inges ngolopei ngol bien, nakuwarina, ka ngikaru ngikaru, ka adaute ikes akigero ngun. ka ireboro iyes nguna ka akibubukinio Yesu Kristo, kan akiyany Ekuwuam Ngoloakuan. Erai ngun nguna iyookino.

Ikiyai sua iyes neni Ngiburania 10, nabo, neni ikilimokinitotor iwon ngun nabo alotoma Ngakirieta, meere arakau bon 'etiono," nai emam nyepedorete iyes. Ikitiakarete ngun iyes neni ka Akuj, ngina ajik. Emam nyepedorete iyes aponere toma Nayiakauu ka Akuj nabo, ngina ijamakiniata iyes Ekuwuam

Ngoloakuangan ka ajamuwansai Ngun.

Nai tokona, kingolikisi, "eira Akirot." Ingolikisi, ngikanupak ngulu ngisoswae!

"okoe, ibasi iyes ebe ngitunga ngul emam nyerai ngikanupak?"

Arae ikes ngikanupak, kori ngikanupak ngulu adolitok, nai ngina ebuni neni ka Akirot ...arae ikes Isirael. Apotu ikes potu alotoma ngaokot. Apotu ikes potu alokwa ngaktanyunete nguna Moses. Engolikinitotor ikes ngakitanyunete ngun itiyaete.

Tema Akuj ebe, 'abuni ayong akiyias iyes iyaye."

Ka ngolopite adolio abunore neni kire jik ekisil nolo ka Akirot ka akikonget ngina amakina bu, nyo bo apotu ikes kirworo? "Okoe, emam nyikipedori isua akitiya ngun." ingolikisia?

Ka anege apotu ikes potu, kapei ka ngaraitoi ka nginibore daadang, akisuuda ebe iyookino akwap ngin. Erai Akirot ka Akuj ngina iyookino. Ebala Akuj ebe, 'Akaina ayong inges nenikus."

Nai ngakirosia, 'Ekang," temasi ebe, "ikitakani iwon ikwaan ka ngaberei, alokwap kec. Emam nyikipedori iwon akitiyia ngun, emam nyikacitai nyo."

100 Ngikaru ngikudo ngulu alunyarosi ngina awuai arapet ngina aege ikwapei ekanisa, abu icetunganan bu, ka torotok kinga anege ka kirworikineti ka ayong, tema ebe, 'Billy, ilosi iyong alimonokin ngipirin ngiomwon, alotoma ngirua ngulupei lugu kapei ka Eemut ikwapei kwangin."

Atema ayong ebe, " Abuni ayong alimonokin ngiprin ngiowon,' anera epedori Akuj akitonyoun ngidwe aneni ka Aburaam aloprin alugu." Ee, kire jik. Erai ngun Akiyookino. atema ayong ebe, "Ani erai kiriamunito iyes idiobore nginia ipedori iyong akitidinga akisuuda ngun, kimieki ngun toyiakauntor." Erai jik aminakin asepic, nai ngina edolio abunore neni ka akibois akitoodiun ngun, erai nguna egelaaka. Ee. Erai ibore ngini erai agelaanut ngin. Iyookino daadang.

Ee, kapei ka ngakitatamisa kec ebubukis ikes Inges nabo. Nai tokona Ngiburania ekek 6, ka ikilos iwon kwap. Ka ikipedori iwon akisiom kingaren kwap, kingarean kwap alotoma nege. Ikiyiakar iwon apaki ngina alalan. Egirakinit ayong Akigiret nege neni emaikina toyakaun. Ngibruanian ekek 6. Jik, atami ayong, eyasi ngun daadang. "Etiono ngul ngulu adaut akitacaikino, keraut ngikamorak ngulu a Ekuwuam Ngoloakuangan ..." emam nyikiyiakar iwon apaki alosit neni a ngun ka awoyiau dang,' anerae ayiakar ayong ace Kigiret ngina acamit ayong iyes tosioma jik ka auryanut. Toyenutu nu, 'ebubukis ikes make Lokoku ka Akuj nabo." Nyo bo etiyiata ikes? Nyo? Keduat akiir, ka toyenunito ebe erai Ngun Akiyookino, ka nait ajamakis ka agero ngun. nyo bo etiyaete ngun? 'erae ngun etiono ..."

101 Aso erae ibore ngini etiyia ebuku lo inges ngin. Erae ibore ngini etiyiata ngitunga lugu ngin. Erae ibore ngini etiyiata ngikanisae lugu ngin. Ejamakis kori agero ikes Ngun, ka adaut akibubukin Eemut. Ebubukis ikes Akiyookino, neni ngitunga. Lopite ali itiyia ikes Yesu? Ewuais Inges neni ngilee, acileciliata ngikeloui anege Keng, enenokis Inges kidiama lomusalaba ka ebubukis Inges kidiama nen, Ekapolon ngolo ka Akiyar. Ibore nginipei ngin etiyiata ikes nakwaarina kapei ka ngakitatamisa kec! Etiyia ikes ibore nginipei ngin. Eciliceleta ikes ngbiro, adaut ikes awanawant ajokis ka ngiloui ngulu ke Eemut ngolo ajokan, kan akiktakin akiwuakin Ngun neni adiokiding nag, ka kinenokis Inges kidiama lomusalaba. Okoe, ekang! Kaanukiro?

102 "Anen ebubukis ikes," nai tokona alimUNET ngina esidion, "Inges,' inges, Etunganan ngolo ajokan nooi. Kaanukiro etiyiata ikes ngun? emam pa ayenete ikes Inges. kaanukiro etiyiata ikes ngun nakwarina? Emam nyayenete ikes erae na Akiyookino. erae ikes ngikanyikanyak ka ngimudukan ngun. emam nyeyenete ikes Ngun. erae inges alosikinet. Ngakitatamisa kec ka ngitalio adaut alemar ikes alotoma Akirot ka Akuj.

Nai tokona nenikus anege alotoma angolokin tokona, kiirasi kojokan. Ingolikisia? Ayeni ayong emwana. Amwana ayong dang.

Nai, okoe, lokaato, erae Akirot na Akiyar ani erae kirum iyong ngun. kingolik, emam nyerai idiobore ngini ca ikirworo iwon, ngini epedori akitiyakin anege ka ekau; erae idiobore ngini adaun ayiakaun kapei ka iwon anege ka itiyakina tokona. Meere idiobore ngini ebuni; idiobore nginia adau ayiakaun. Emam nyikilimonori iwon ngayananutu, 'ikiyeni iwon ibore ngini etiyia Inges; ikiyeni isua ibore ngini itiyiai Inges," nai tokona ikirworo iwon ibore ngin itiyiai Inges. ingolikisia? Erae na apaki kori esaa yok.

Emam nyikipedori iwon akibois akiyar akingolikin Auruporio. Apedori ayong atwanare nakwarina; ipedorete iyes atwakare nakwarina. Emam nyayeni ayong. Nai ebunit Auruporio. Erae ngun -erae ngun, ngina eponiata ngun, ikiyiaun iwon inaa, nyikubual; u -u, aso epote nguluce daadang alotoma ngaturio, ngulu anupito ngun ka asakete ngun. aloseite ikes alotoma Akica ngina ka akolongit kec.

Ka eyiai nege Akica, Yesu Kristo ngolopei ngol bien, nakuwarina, ka ngikaru ka ngikaru. Tosakasi ngakitatamisa kus ka tonupa Akirot na. erae na Akiyookino. erae Akirot Akiyookino. ebala Yesu ebe, "Arae Ngakirokang Ekuwuam, Ngakakiro erae Akiyar?epite ngolo ilosito iyes akitiyia akitatam, ngina erae

atwanare, ka Akirot ngina ka Akiyar? Amuleno Akirot ngina ka Akiyar, akiya atwanare, epite ngolo ilosito iys acamun ngarei alotoma apaki nginapei ngin? Emam nyipedorete iys akitiya ngun. "Kimiekis ngakiro itunganan toraut alioko, ngina kitatam dadang torau aliokonu.' Erai Akirot ka Akuj Akiyookino.

103 Angitakinnet ayong idiotunganan eketoodik ayong, idiotunganan ...ka ayeni ayong akompat na elosi tooma akwap daadang. Ediotunganan, edio bishop, ngini ebuni neni ka akisom kang, kori kingaren atukot na, ka kidodiun ekimokin kec apei kibosi neni ebatisare idiotunganan alotoma Ekero ngol a 'Papa, Lokoku, Ekuwuam Ngoloakuangan," alotoma Akitutuket ngina Kitete. abuni ayong akitoodikin iyes neni ebatisare nginitunganan daadang ...ka ngul ngulu aponi kibatiysa egelaana, emaikina potu ka tobongokinnoi akibatisa, nguna kariamun Ekuwuam Ngoloakuangan.

Nyo bo ilosii iyong akitiya nguna ikamunit ngun? tolwania alotoma ngakitamasia kus? Tolwania alotoma nen ngakitartamisa kon ka totwana? Ireboro iyong! kapei ka ngakan nguna arono, iyasi iyes Ekapolon ngolo ka Akiyar, Akirot ngina ka Akiyar, ka ibubukis Inges aneni ngitunga.

104 Nai tokona nyo bo etiyiata ikes? Emam nyenete ikes ngun. nakwarina elosete ngitunga ebangaaka.emam nyenete ikes ebe erai ngun Akiyookino. etamete ikes ebe erai edio kabila ngolo ka akitatam edin. Emam nyelosete ikes ka acucukul itemokino ariamun apukokino ngina Ekuwuam. Emam nyilepete ikes itemokino. Emam nyanyarito ikes Akuj itemokino.

Eyaito ikes ngun ka apatanu, 'Okoe, ejok, anupit ayong eyiai Akuj. Kire jik!" enupit satan dang ibore nginipei ngin. Enupit satan ngun nooi akilo epite ngolo elimoritotor ngitunga ebe kinupit. Enupit satan ngun ka tomarani. Enupit ngitunga ngun ka tolosete kingaren. Nai satan emarani, toyeni ebe ebunit etube keng, ka enupito ngitunga ngun ka tomam nyemitakineto kojokan ebe ebunit Etube.

Areboro nguna ka akibubukinio Inges! kire jik! Esitakinnet ayong anaket na, ariamu ikes ereboro, kna Akirot nginapei ngin ngina ariamut ikes ereboro alotoma nakisayakinnet. Iyookino ngun. ebalu Yesu ebe, "Ngae akatubokini Ayong?" arae Inges Akirot erauni itunganan. Ka nakuwarina Akirot nginapei ngin arau itunganan.

105 Ebalu Petero alotoma akisitakinnet keng ebe, alotoma Ngiticisio. Kimiekis atosiomakis ngun. petero, ngina engolikinia inges ngun itiyakin, ibore ngini asir ikes etiyiata, Ekuwuam...kingolik, arae Petero ngolo amacit neni Kristo, ibore ngini asir ikes etiyiata. Amecit ayong ibore ngin iera i Eemut ngolo ajokan. Ayong ...ayiai Petero esigukinit ikes nguna aariaata Etunganan ngol, Kristo, Ngolo arae Akirot. Esigukinit ayong atur na nguna ikatakinittor akiaar Akirot ngina ileereunit alotoma ngitunga. Tocoik ibore ngini abu Petero tolimu. Akisigukinet Keng ngina iyookino emaikina tonyou atipei kire jik. Kiirasi alotoma keng anege alotoma Ngiticisio ekek 2, ka ageikin kapei ka engaet 22.

Topupokis ngakiro nu, iyes ngitunga a Isirael;arae Yesu ngolo a Nasaret itunganan ngini eyakuunit Akuj. Abu inges kiteyenik ngakiro neni kus alotoma ngakujuwanisya ka ngaumonokineta ta ngakitoodikineta nguna abu Akuj kitiya alotoma keng. Iyenete iyes ngilopeyek ngun:

Aa! Totamak epite ngolo epupunitotor ikes! Kiirasi ngun.

Iyes ngitunga Isirael, ekapolon, iyes ngitunga ngulu ke ekanisa, ngitunga ngulu isegak, iyes ngipadra, iyes ngitunga ngulu emaikina torai ngitunga ka Akuj, topupokis ngakiro nu; Yesu ngolo a Nasaret ngin iyakiuunit Akuj nenikus ...

106 Nai tokona abala ayong nenikus ngikiliok ngul u asiomitok, ka iyes ngitunga lugu. Yesu ngolo Nasaret, Ekuwuam Ngoloakuangan, ngolo arae Akiyar ngina ayiai tooma Keng. Eyiai Inges nege itiyiai alotoma ngitunga, ka esileereunit Akuwankeng kan ngakitanyuneta ka ngaumokineta nguna etiyiai Inges. ka anege apotu ikes kinenokis kidiana narwatain, akitoodiuna ngina scientific. Ka ngitunga iboete anen, ngulu atwakito, eyiari nakwarina; ka amunya cancer, ejokak nakwarina; emudukaka, itete nakwarina; ka ecodosi ,ngulu ellosete nakwarina. Erae Inges Yesu ngolo Nasaret.

Aris Akuj anacamit ka anaosou keng ka alope ketyaku atemar itemokino ikirikokin iyes Yesu ka toara inges anajalakin ngitunga ngulu asecak ibubukinete inges lomusalaba:

107 Erai ngin -era i ngina akisitakinnet-a? [tema atukot ebe, 'Amen.'" -Ed.] isitakinnet Inges inyona? Atukot ngina a Sandhedrin.

Ka esigukinit ayong, ataparacu na, atukot ngina ngikanisae. Esigukinit ayong Ngipentekoste. Esigukinit ayong ngulu Presbyterian, ngulu Batisa, ka ngolo din daadang alotoma akwap. Kan aronis, edinget ngins idaut iyes akiya Akirot ngina ka Akiyar ka ibubukis Inges alokingaren ngitunga, ka iyanya Inges, ka inyarata ngun "abangao," nguna adau Akuj akitonyoun alotoma yok akisuuda ebe erai Inges ngolopei ngol bien, nakwaarina, ka ngikaru ngikaru. Esitakinnet ayong anaket na!

108 Adau Akuj akisuuda Akuwanakeng eyiari. Adau Akuj akisuuda ebe erai na Akirot Keng. Nyo bo iriamut iyes atukot ngina ngakitatamisa ka ngakitatamet! Ai idodiuniata iyes Akuj ngina ayiaran? anerae ijamakis

iyes Akirot ngina ka Akiyar ngina epedori ainakina iyes ngiboro lugu. Ee, kire jik! Okoe, nyo bo apaki kori esaa ngolo eyiarare iwon token. Ui! Ngunapei ngun! okoe, anyarae ayong ...

Tema Petero ebe ...nai abu Akuj kiteyiaru inges alokatwak:

Tolacau inges anapipilu a ngina ka atwanare, anerae pa apedori atwanare akien inges.

Ka alotoma ngakitatameta kus, ka ngariongeta kus, a ngidinio kus kaapei ka aebi kus ikerito akuj, eringa irworosi; eyiakae kus ngolo ebi ikerito Akuj, igero iyes apedori ngina ka ayiaraun Keng.

Nai adau apaki adolun, ngarua nguna ka awasia eyiakasi nege, ngina eikinia Akuj, ikwanginapei eyiakatar neni Malakae 4, ebe ipedori Inges akitonyoun alotoma ngirua ngulu ka awasia, "ka epedori akibelekin ngitai ngulu ngitunga abongor neni ka anupit ngina ngorot ka Anupit ngina Pentekoste ngina atapapaa." Ka emam nyipedori iyong akiger ngun, ka emam nyipedori iyong awuakin ngun.

Nai tokona akatubokini ayong iyes, ireboro, ka ekengitakini iyes, ka ekesigukini iyes alokingaren Akuj, ebe kaapei ka aronosi, edinget, ngakan nguna ngidinio idaut iyes akiaara Akirot ngina ka Akuj alokingaren ngitung. Ka anyarit ayong areboro kus ka akitemokino nguna ke Etube. Amen. Ee, kire jik!

Anyarae ayong ibore ngini abu kitiyia. Abu inges tonyara akiiki nguna ka anyamet ngin. Anyarit ayong akiiki neni ka atur na, tokiwa alokingaren Akuj, ka tobongutu neni ka Akirot ngina Akire ngina iyookino. Tobongutu neni ka Akiyiun ngina atapapa yok. Potu tobongotutu neni Ekuwuam Ngoloakuangan,' anerae emam nyilokokini Akuj Ngun.

109 Ngina etemaria Akuj ebe, "ngakitaanyuneta nugu etupakinete ikes ngulu iyunete," eraiInges akiboi kaapei ka nguna daadang alotoma ngina Nyedaun. Erai ngin Akirot keng.

Ngina itemaria iyong ebe, "Kimalakin ngakan, kori tonyam ekomunio," kori idiobore ngini ikwaan ka ngin, kori adio kitataman neni a ngun, kori idiobore neni ka atametait ngin; ebe idiotungan, edio kameran, edio ngolo emam nyiyiunit epedori akitiyia ngun. edio ketuputon, edio kalaman -epedori ekaloman akitiyia ngun. akinyam ekomunio, toyiakar eyiakae ka ngiboro ngulu ikwaan ka ngul, ipedori iyong akitiyia ngun.

Nai ebala Yesu ebe ebuni na araun akitoodiunet, "ngakitaanyuneta nugu epote," meere ebe eyiakaun ikes, "epote ikes, alotoma ngaturio daadang neni kec ngulu iyunete! Akiloro kang eritarete ikes ngikerep; epote ikes akirworo kaapei ka ngangajepa nguna kitete, akirworo kaapei ka ngangajepa nguna kitete; ka ikamunete ikes ngimuno ngakacekan; emasete ngiboro ngulu awanak, emam nyewani ikes; idokokinete ngakeckan kidiana ngikadiaka, engaleunete ikes." Akitongaleun ngikadiaka, itoyiarunete ngikatwaka, iritere ngikerep; ikwapei iriamunata iyes ikongin, ikipotosi ikongin."

Ngisilinga ngulu apolok lugu daadang ka ngiboro, ka ewounito alotoma ngakiro nakwaarina, emam aumokin erai ikes ngulu ileleba nguna ke etube. Ee, kire jik! Okoe,ekang!

110 Kimiekis ingolikis tokona. Ee, kire jik. Anyarit nakiik, ka akisigukinet kang tokona.

Kalibario ngolo kitete lo erai ekanisa, ngulu nyaritae ngakibosio ngulu asega, ngalitare nguna eumokina, alitare ngina Katolika, alitere Katolika, ngina enyaritae ngalitare kec. Ngulu Methodist, ngulu Batisa, Presbyterian, ngulu Lusaran, Pentekoste, ngakibosio nguna asega nooi, anen abu Inges toriamu akicumesit ngina agogongon nooi. Kalibario ngolo kitete! ai eyiai inges? toma nakibosi ngina asega, lokanisae.

Ai ebubukinere Inges? tooma lokeyokok. Iyes ngikangisoswae, iyenete iyes ngun ejokak akilo ngun! emam nyengoit ayong, nai idiobore alotoma kang eyiai akacilit. Adau Akuj akitoodiun kojokan alokiding kus.

Ai bo ariamunia inges ngakucma Keng, alotoma losipi keng? Ai bo ariamunia Inges akicuama keng? Neni Kalibario. Ai bo eriamunia Inges ngun nakuwarina? Tooma nalitare. Ai bo eponiata ikes? Yerusalem. Ai bo eponiata ikes? Lodin. Ngulu ebasi ebe eminasasi Inges, ngul ikes itiyaete ngun. erai ngul itiyaete ngun nakuwarina. Kalibario Keng ngolo ngiarei, ai eriamunia Inges ngakucma keng nakitidinga Akirot, erai ibore ngini icumi Inges ngin. Erai Inges ngae? Erai Inges Akirot. Erai Inges Akirot. Erai ai icumia inges eyiakae ngolo agogongon? Nalitare alotoma nakibosio nguna asega, jik ikwaan ngina ayiakatar ngun kolong.

111 Ayiakar ayong apedori akisitakin anyamet na. ayiakar ayong apedori akitiyia ngun, ikwapei eketiyan ngolo ke Eemut a Yesu Kristo, kaapei ka ngakitaanyunet keng, ka akisuuda ngun ebe erai Inges Akuj. Ayiakar ayong apedori ayaun akisitakin etoroniarit anyamet na. anerae, akuwara keng ngina agogongon adau akidodiar kire jik alotoma ngalitare, neni etubokinio ikes ka tobasi ebe, "nyilot akiirar ngiboro ngul. Erai ngol satan." Kire jik alotoma akibois ngina amaikina tomina Inges!

Ka ngakitanyuneta ngunapei abala a Yesu epedorete akitiyakin, "Erai Akirot ka Akuj ngina ekwana akilo atum ngina ekwaka ngiwaetin daadang; Akirot, ngina engic ngatameta, nguna elosikinit etau." Ka

enyarito ngun ebe satan, kai mono? Nalitare, nakibosio nguna asega.

Okoe, Akuj, lopite ali epedorio Inges akingoliyar kwap? Erai ca -era ca akision, era daadang ngun, ajokis. Emam nyikipedori iwon akitiya idiobore ice nai kingaren nguna ke etube. Ikidau iwon ayiakaun nen. Ui -ui.

112 Totamakisi a nguna ngun. Akicumasit keng ngina agogongon ebunit alotoma nalitare. Erai neni eyiai Kalbario Keng ngina kitete nen. Ebubukis ikes Inges, Akirot, alotoma nalitare. Iyookino ngun. ikwanim lopite ali itiyata ikes ngun? kan eyiakae kec ngolo ebi ekerito Akuj. Erai ngun akire!

Akitapa alotoma atukot, kan ngikatobonokinok! Ariamu inges ebokot ngolo kitete ngolo ngikukwa, ngikatubonokino! Ecuma alotoma alitare; enapa ngikatunokonok ebokot. Erai Inges ngolo ebubukin nabo, nabo ekitetena? Esinemi kan ngakitatamisa ngitunga, ngiketatama ngulu ke edin itidingito Akirot Keng. Esibusa ikes ngun, alotoma ngileec, atubokis ngun.

Ebala Yesu ebe, "akakukonokinosi ikes Ayong ikongin." Alotoma ikongin, "emam nyitiyaete ajokis." Ngae bo ekukonokinosi ikes? Ekukonokin Akuj nginapei ngin. Ngina ejanakinete ikes Akuj nginapei ngin alotoma nakibubukinio ngina Keng ngina esiaunan, ka arae ajanakin ngina ikongin. Erai ibore nginipei ngin tari nakuwarina. Alotoma ikongin edukete ikes ngidino lugu. Nguna ikongin edukete ikes ngisaminario. Alotoma ikongin eyiakatar ikes ngakitatamisa kec nugu, itatameta akitata ngina akikiketa itunganan, ka togerito Akirot ka Akuj. Erobor ikes nguna ka akibubukinio Ekapolon ngolo ka Akiyar, itatameta ngakitatamisa ngitunga nguna ka Akirot Keng. "ekelipete ikes ayong ikongin," esibua, ecuma, enapa ebokot.

113 Ngina ingolikiniata iyes ngun elosete kwap lorotin, ka iyes ngaberu ngace kaapei ka ngitim ngulu awoyia ibasi ebe, "era inges eyiakar ngolo ngorot, meere inges?" totamunito, era ngun ngikatubonokinak, era ngin akopiar kori ebokot ngolo uunapit iyong .ebala Akuj ebe ikes asir kus; tonapito ngun kaapei ka akituro. Aleluya! Tonapito ikes kaapei ka akituro, ikwapei inapiata iyes ebokot ngolo ngikukwa nguna Ekapolon kus. Tonap ngun kaapei ka akutor. Nyikiruma ngileec. Ebala Inges nen, emam ationis nguna ibore ngini irworo Yesebel nakuwarina. Ibore ngini ewuatar ngiketuputok lugu alotoma nalitare, ngikebubukinok ngulu Kristo, emam nyimitakinetae ibore ngini ibasi ikes, inapito iyes ngun kaapei ka akituro kori apogowar. Ebala Akuj nen. Kidara iyes ngun.

Ebokot, kaapei ka ngikesolok nabo, ka ngikukwa. Eremito alotoma nalitare, kaapei ka ngakitatameta a ngitunga.

Ariamu Inges Golgosa ngolo kitete, neni ayasi ikes Inges dang: ngakaeo alokwayae, ngaberu nguna enapitoi ngiwokoi, ngitim ngulu etumitai, nguna iwosito ngireetin, toesio alokwayae ikwapei Ngimalaikan, kaapei ka ngainakineta. Erai ngol Golgosa Keng ngolo kitete, era akisnemio ngina kitete ngina ebukinitai kan ngikisila, ikwapei alotoma Sodoma ka Gomora.

114 Ingolikinete iyes nyagoko ngina beru elosi alokwap alorot. Alotoma acepaki emam egoko ngolo kile nyebuni tari kinga neni eyiai inges. kimiek idiobore kitiyakin, ka nginibore kec dadang ebuni amotun neni keng. Eyiai idiobore etiyiakin nein ka aberu. Iyenete iyes kotere nyo. Kimiekis ...

Nyo ibore ngini alemasi ngaberu nugu alolowi kec, ka a lot toma lorot? Nyikilimokis ayong ebe erai ibore nginipei ngin. Erai ngun akidodiuna. Nyitubok ngitunga. Nai erai ikes ngulu ebukinit ekisila a Sodoma. Ekisile ngol ebeit akirworo ngun emem emam nyecamakinito ngikisila ikes ayiakau kinga ama.

Ka ngikalimonokina alotoma nalitare ayiakaunor elou ngolo alotoma akilo ngiloui ngikiliok; towuasi anen ka tocamakinito ngun, ka ngkirumito ngileec akirworo akitiding ngun, anerae edin kec ebuni akiwuakin ikes kinga. Ibubukis iyes, neni ka atukot, Akirot ka Akuj ngina ebala ebe, 'era ngileec anguna ka aberu akinap elou ngolo era ngolo ke ekile."

Ayong -atubok ayong ibore. Ayong -ayong -ayong -ayong -ayau ayong ngun nguna ka akibubukin Akirot ka Akuj alokingaren ngitunga. Akitub -ngitim ngaberu, tonapito ngiwokoi, ka etanapa ebokot ... towuais anen alokwaya!

115 Abu icetunganan tema nenikang ebe, akolongit ya; abu aceberu ekengitak ayong tema ebe, 'Ejok, ai nait itami iyong ebe iriamuni?"

Atema ayong ebe, 'ani erai ekengitak ayong Ekapolon alemaun ngitomon ka ngiarei alotoma nakwap, abuno ayong -akuwarene atwanare."

Ngina, kan akingic ngina ke Ekuwuam, towuo anen ka atocoik ikes, ka ewuasi ikwapei ngun ka engolik ikes ngiboro ngul alotoma kec; angorianut, asilianut, alokwap, ngapaketa ngisigiarae, alokinga kama elosete kingaren ikwapei kwangin, ka towuai alokwaya ka ngilou ngulu euryaka ka toesio alotoma loyiakae ngol, ka kimiekis atukot kingolik ikes. Etemerete ikes ebe, 'ejok, ani eraikepedor inges akitiya ngun, ayong dang apedori." Akiyar Ekristoit erai akiyar ngina asega ka ngina akwangan, ngina emam

aronis!

Esitakinnet ayong ikes, Alokiro a Yesu Kristo, nguna ka asilianut ka angorianut kec. Ayaut ikes Eemut ngolo ajokan neni ka akisilikin. Ka ngul ngulu ikatakinito akirum ngun, enyaritae 'ngibangao," enyarito, 'Erai eyiakae ngolo ngorot ngolo ka abangao." Esigukini ayong ikes, Alokiro a Yesu Kristo.

116 Erai nguna elerete nguna atinen kwana alorotin, eosi alokwayiai, ngikamatak esigira, ngikerworo atuna kori aisilio, ngulu erai ngikiliok ngiuni kori ngiomwon, ka keau ngolo ngikanikapei, ka nait eosi alotoma lokwayae anerae ariamut ikes etoil. Iyes ngikamanganak lugu, ngikacananak alokuwuam, igerito aneni ka akibois kus make. Isiomete iyes Ebaibul ngolopei ngol ngolo esiom nginitungan daadang, nai ijamakis iyes Ekuwuam ka Akuj, paka akitodol ngina ebalor Ebaibul ebe itiyata iyes 'ipotosi iyes neni ka acario ngina agogongon, neni ka akiyiun aliokonu ka ikitubokin kan ngun." inupito iyes kire jik ebe iyookino iyes, ka ebala Ebaibul ebe ipote iyes akiyiun ngun ka ikitubokinio kan aliokonu nginapei iyiunito iyes erai Akiyookino.

A nguna ngun, esigukini ayong iyes kan Akirot ka Akuj. Itatamete iyes ngitunga adiakaret, ka ibubukis ngikisila Kristo, nguna ka asegis ka Akiyar ngina alokidiana, ebe kotere itungan epedori alosit alorot ka torai itungan ngini egelana.

117 Ngikalimonokinak ewuasi nakibosio ke epira, tomasete ngisigirae, kingunakinete ngun; abangaa nginace ngin daadang ngina iwuakinito ikes kaapei. Ngaberu alotoma lokwaye kec, enapito ngiwokoi, ngitim ngulu etumitai, ka atolosete kingaren ikwapei kwangin, nguna iwosito ngireetin, ka tonyarito ngun, "Nakaato, na ka ngin," ka etubokinit Ebaibul ngiboro ngul. Erai ngun nguna iyookino. Tolosenene lopita nasuban ka kingaren, toringa erai itungan ekanisa; kitogogongite ayenanunit kon, ka toyar akiyar ngina icamit iyong dang.

Nyitamete ebe erworo ayong daadang kaapei nguna ikamunit Presbyterian. Erworo ayong nguna ikikamunit iyes Pentekost. Erai ngun nguna iyookino. Iyene iyes paaran Akiyookino, nai itamete iyes emam pa iyiakatar Ngun. Emam nyipedorito iyes akigang ekeyokon kus. Ekeyokon -kus emam nyepedori ayiakaunor etic ngolo apolon kaapei ka ngadolae amiat ngolo sabit, ka tolimokini alotoma ekanisa ngolo apolon, ka tolosi kingaren alorot ngolo itiyata ikes. Ani erai ketubokin inges ngun, epedori arioget akiritar inges kinga; aso erai inges akililingiyar ngun, erai inges akirworo ngun, a nguna a ngun, egyelari inges akiyayaanut keng, nguna ka adiakar nguna ngasum nguna ka akwap, alorot ke Esau. Ka nyo bo elosi inges ariamun a ngun? ebusokin daadang toma nakipany ngina ke etube, ka atubokin. Esitakinnet ayong ikes, ikwapei ngamalaai nguna ke Eemut a ngolo ajokan.

118 Ayiai ayong toma lokwaya apei alotoma ngakibosio nguna apolok, meere paki ngina elwanan, epei alotoma apolou ngina Pentekost nguna ayiakasi. Ka abu kitiyakin eboikin ayong nakisiom alokaato alo ngina aponiata ngikwayae ngiomwon kori ngikan iwapei. Ka arai ngun alotoma ...epei alotoma ngariogeta nguna ajokak nguna Pentekost. Ka emam pa ayenete ikes ebe ayiai ayong toma nakitatam eketiyian alo. Alotoma Oklahoma. Eboi ayong alokwap anen, alokwa, neni asiomia eketiyian lo eringa inges nyebuno neni ka alitare keng. Ka ngina etiyia ayong ...

Ayiakasi nen Rickys ngulu icic kinga nen; ka Rickettas, ngiragi, amam tari ipei kec ngini ayiakar ngitim ngulu awoyia, nginitungan kec daadang ayiakar ngitim ngulu etumitai, nginitungan kec daadang ka elou ngolo uryen, nginitungan kec daadang ka eloui. Ka awui Ricky ngini doci anen, tolosi ikwapei kwagin (ka ayait ecekile ainakinet ekalimonokinan), abu inges toyiakaun ikwapei emudukanot kaapei ka ekopo, ka kirimite kirworo ekabila ngolo ngiyany daadang ngiboro ngulu ikamunit ainakinet, ka ngiboro ngulu ikwaan ka ngul. Nai tolong alokinga anen ka kikatak aekin -Messia, okoe, ekang, ka -apedori akitiyia etic ngolo ajokan alotoma ngun, nai amamukar inges ekabobot. Mam, atwanit inges, ingolikia, okoe, ekang! Neni iyiakasi iyes nen. Erai ngol Golgosa Keng ngolo kitete.

119 Nyo bo itiami iyong alotoma apese ngina doci, kori aberu ngina doci alotoma anen? Kaanukiro, ani erai kebu inges tomaa nen, tonapit ikwapei ayiakar inges, kaapei ka ngitim ngulu awoyia, ngulu ekienatar ikes inges; ani erai kewau inges, ka ngina itiyata ikes ngun anen, atukot ngina ngitunga ngulu sorok a ngul, ka akitiyia ngiboro ngulu ikote ngul! Ka ani erai ketam aberu ngina doci ngin tolimu idiobore ngini ikamunit ngun, epedorete ikes akiritar inges kinga alokwaya.

Kimiek ekalimonokinan ngolo ke Eemut ngolo ajokan towua analitare ka kirworo kori tolimu idiobore ngini ikamunit ngun, epedorete ikes akiwuakin inges kinga nina ka arioget. Ibubukis iyes Lokoku ka Akuj nabo, ka iwuakis Inges neni ngileec ka akileere. Eemut Keng ngolo irworosi iyes alimokin, ibubukis iyes Inges. ekesiguk ayong atur n angina egerit Kristo, kan Akirot ka Akuj, ka kan apedor keng ngina ka akisileereunet ngirua ngulu ka awasia alugu ebe eringa Inges eyiari. Ee. Egerito ikes atubet ngina sega, isileereunit Akirot ka Akuj. Ngariogeta kec emam nyipedorete akiwua aneni a Ngun.

120 Ngikanisae ngulu apolok ka ngidinio erai Kalibario Keng ngolo kitete. alimuni ayong ngun nabo. Nu ayiakau kec ngina ngirua alugu, erai ngikwayae kec.

Epaderit ngolo apolon ngolo ngolodini edakit ikwapei epaderit ngolo apolon ngirua akui, 'Nai tokona abunore kwap ka akitoodikin isua akujuanut.' Ui -u. are ngina akibubukinio ngina esiaunan.

Arae ibore nginipei ngin nakuwarina. Eiraritor ayong ikes ebasi ebe, 'Ejok, tokona ikitoyiaru iyong ekatwana, ipedori iyong? kaanukiro ilosio iyong inaa? Iyiakar iyong aberu toma nalial. Iyiakari iyong ikoku inaa."

Temasi ikes neni Keng ebe, "Ikira isua Iyong itoyiarunene ngikatwak. Ikiyiakar isua ngaliala nguna ilelebe ikes anege ngulu atwaka. Bua ka kitoyiaru ikes." Okoe, abangoa eponio akiloun nabangao. Ingolikisia? U-u.

Ngikanisae ngulu apolok, ngikwaye ngulu apolo, ngipadera ngulu apolok ngulu ngirua alu, "Bua kwap, kitoodikina isua akujuanut ngina nyipedori edin kosi akitiyia."

121 Ayiakar ayong etunganan, meere apaki ngina elwana, ngolo abu tolongu akiroito nen ...ekau iwadio kiyalar ayiakar ayong toma Yonesboro, Arkansas, erwowo nguna ikamunit adio beru ngina ngaleuni. Erukito lo ayiai neni ke ecekanisa ngolo ke edin, ka abu inges tonoyu kidiana ka tema ebe, "engitakani ayong idiotunganan akaiun ayong ka eketoodik ayong akujuanut."

Abu ayong atolot ka ayau dokito. Ekile ngolo asir angaleu, kaapei ka cancer. Abu ayong atolot ka atoriamu aberu ngina asir angaleu anyou alokingali ngina ayait ngikaru ngulu edolito ngatomoniarei, abu inges tongaleu nguna ke edieke, eyiai longali ngikaru ngulu alalak. Abu ayong aya tooma ka atema ebe, 'Nai tokona acamit ayong ngisilinga, ngadolae aliput."

Tema inges ebe, 'Ejok, u,u,u,u, emamaete anege. Eyiakasi tooma Waco, Texas, neni eyiai apis kosi ngina apolon."

122 Atema ayong ebe, "Iyookino daadang, ikiponi iwon alosit jik toma inaa ka atoriamut ngun." tema ebe, atema ayong ebe, "Itemonokis iyes ka ikiponi iwon alosit toparacu." Ingolikisia? Atema ayong ebe, "ikiponi iwon akiyan ..." atema ayong ebe, "eyiai nege edokito alimun ebe ngitunga lugu eyiakatar kire jik cancer. Eyiakasi nege nakaritsa, namacine ngina kipimet (x -rays.) eyiai nege aberu ngina eyenete ngikidunyet keng ngina ayiai logiali ngikaru ngatomoniarei, ka eyiai inges elosi kire jik tokona. Ka ngidokitoi, ayiakaun lo dokito ka lodokito ka lodokito ka lokidokito, ka nginibore daadang, ka anege eyiai inges eyiari nakuwarina. Nai tokona, ibasi iyes ebe inak ngadolae aliput." Acamit ayong akiuwakin ngun toma losilinga ngulu ka alimonokin. Acamit ayong ngun.' ingolikisi? Ingolikisia?

Tema inges ebe, "ejok, eyiakasi ngun tooma Waco, Texas."

Atema ayong ebe, "ikilos iwon taparacu."

Tema inges ebe, "kidarak adakika. Kimiek ayong atolimok iyes idiobore. Abuni ayong akiya apese ngina doci kaapei ka ayong. Ka kimiek ayong aya ebanyet ka atotub akan keng, ka ido nait kitongaleu iyong inges, alokingaren ngikaitotoi yok. Ka epote ikes ainakin iyong ngisilinga."

Atema ayong ebe, "iyong satan!"

"Ani kirai iyong Lokoku ka Akuj, todoku kwap alomusalaba alo." Tolimokinai isua ngae ikiram Iyong," kaapei ka aikit anakou keng. Toraba Inges tema ebe, 'Nai tokona, ani kierai Iyong ekaduan, tolimokinai isua ngae ekadua ..." "Ani kierai iyong Lokoku ka Akuj, bua kwap alomusalaba."

Ngikarikok ngulu emudukaka ngulu a ngimudukanotin! Iitanito ikes akitangale ngina ngameta, itunganan ngini itiyiai ibore ikwapei kwangin, kori ngolo ebongokini ikwapei kwangin. Kire jik.

123 Akigworo ngina ngorot, atametait, 'Kimiek isua kingolikinai Iyong itiyiai akujuanut. Ekapolon, ikiitanit isua akujuanut aneni Kon." Wori, ngina kolongit daadang, nginapaki daadang, etiyiasi ngun kire jik, jik ikwapei erikitor Akuj ngun akitiyiakin. Nai emam pa awukinito ikes. Ani kerai ikes, apotu ikes tonyarata inges "Belesebul, satan." Ingolikisia? "Ekapolon, ikiitanit isua ani erai kitiyia iyong ngun alorot ngolo ikicamitor isua Iyong kitiyia ngun." erai ikes ngun. "tolot neni ikicamit isua Iyong alosit, kitiyia ibore ngini ikicamit isua." Okoe, ee. U -u. amamukatar ikes eyiakae neni Keng. Mam, kire jik. Erai inges alosikinet alemariata ikes Inges alotoma kec. Ee, kire jik. ikatakinito ikes akitiyia ibore nginipei ngina nakuwarina. Ka alotoma acunakina ngina ngikanisae, epote ikes akirikakin akitiyia ngun , ingolikisia, ikes daadang elosete iwapei. Akingoroi ngina ngorot.

124 Ikiyia iwon nege, nabo, nakibois ngina ekelesiya, ngina ajokan, ngikasiomito asioloji, enyarisai kinga nabo, ka itidingito Inges, enyarito kinga. Ngolo ajokan alosioloji, ngolo amaikina toyeni atikatiat; ngikanisae ngulu apolok nooi, ka ngulu itatamitae ejok, apotu kiritasi Inges kinga alokiding kec. Emam nyecamito ikes ngun.

Ibasi iyes ebe, "ediakara ngun, Lokaato Buranam."

Ido emam pa iyiakasi iyes nege akingolikin Ngaturio Ekanisa, kori kiira ngun elimokinio. Emam pa yakasi iyes nege, ngina arakor Atur Ekanisa Laodikia ngina bon iritaritotor ikes Inges kinga alokanisa. Ka ayiai Inges kinga, kinga, ikongikongi, ikatakinet abongun tooma. Apotu ikes kiritasi Inges kinga anerae emam nyeriamuna ikes etisa nguna Keng. Ebubukis ikes Inges nabo. Amen! Apaki ngina ebai ai ikilos iwon?

125 Totamunito, amerakina ekaduaran ngolo ka Akirot ka Akuj alimokinit iwon, alotoma Timoteo ngolo ngiarei 3, ani erai kigirete iyes ngun kwap. Emam nyikiyakar iwon esaa ngolo siomet ngun. nai ebala ebe, "nai toyenina ebe alorua a ngulu ka awasia, epote ngikesolok. Eraunete ngitunga ngulu itopolooro, ngulu eminasi ngasentei, ngulu iturosi, ngulu isupaka. Ngikalukinok, ngulu mingaanotin, ngulu isupasi, ngulu eminasi alelian akilo Akuj; ngulu nyeminanara ngulu iketara, ngulu nyiyapara, ngikadedengak ngulu nyeminasi ajokis, ngulu iketara, ngulu ebi ekerito Akuj nai togerito apedorikeng: tobobongik ngul akau! Anerae erai lugu ngulu eloloto eitao asilianut, ngaberu nguna etubito ngitim," nguna enapito ngiwokoi, nguna iwosito ngiretin, "aloreet tari loreet, ka erikorito ikes naenis." Erai ngun nguna akire.

Tema inges ebe, "tobobongik ngul, alotoma ngirua ngulu ka awasia." Kimiekis atokerasi ekaduaran. Tobobongik ngiboro ngul akau alotoma lorua ngulu ka awasia. Eyiakas ikes nege. Anyarit ayong Ekanisa tokona. Ee, kire jik. Tolwakiyasi alotoma ngun!

126 Eyiakatar ikes, ikes ngiketiyiak ngulu ngirua alu, emaikina toyenete ngiboro lugu. Emakina ikes toyenunito Yesu alotoma lorua Keng. Emakina ikes toyenunito. Ka tokona emaikina ikes toyenut ngun, nai emam nyiyenete ikes ngun. jik ikwapei ngiketatomak Ngiyudayan ngulu ngirua Keng emaikina toyenunito Inges kan ngirua Keng, aso ikote ngun nen nakuwarina, nguna ka Akirot ka Akuj ngina isileereunitoi ka akilere kolong. Arae Inges Akirot, ka abu kisuuda Inges ebe arae Inges Akirot. Abu Inges kisuuda ebe arae Inges Akirot kotere akolongit ngin. Ka adau Akuj akisuuda nakuwatina ebe erai Inges Akirot kotere akolongit na, Akica ngina ka apaki. Ka emaikina ikes toyenuni ngun nait, ka emaikina ikes toyenuni ngun tokona.

Apotu ikes kibubukis Inges kolong, ka ebubukis ikes Inges tokona. Esiguk ayong ikes a nguna a ngun! kire jik. Erumakinit inukunit alotoma kang, 'kisitak ikes,' anerae elosi Akuj ainakin ikes akitac kotere ngun!"

127 Ngiyudayan alorua kec. Akuj nabo, alotoma ngirua ngulu anakwap, ebala Yesu ebe, "Yerusalem, Yerusalem, apaki jwijwi ngina kacunanakinia Ayo ng iyong tooma apei tukot ngina apolon ngina eumokina, nai emam nyiecamuni iyong."

Epote ngolo ikatakinitor Akuj, alorua ngulu ka awasia alugu, akimorikin ngitunga Keng iwapei, nai emam nyicamito iyes. Iitana iyes akitatam kus, aso tokona inakis ikes akiranyuno. Erai ibore ngini abu Yerusalem toriamu ngin; aponi inges toritakinai kwap, kicunyarare emam nabo jik. Ka erai kire jik ibore ngini ebuni ayiakaun ngin, alotoma ngirua lugu, neni ngiboro alugu daadang anege. Ngakitatomisa kus nguna apolok ka ngidinio epote atwakare ka atwkiyasi, nai Akirot ka Akuj ebuni akiboid eyiari akiyar ngina Nyedaun ngikaru ngikaru. Ingolikisia?

128 Ngajemei keng nguna cukul eponito alotooma akai ngina a ngulu enyaritai ngikonei. Totamak, tomatakisi ngun. totamakis ngun! towua! Edarit ayong adakika. Ngiketiyiak, totamakis ngun! ai bo aponiata ngawanana Keng? Kai ngulu enyaritae ngikekonei. Ikwapei ayiakatar ngun, ikokinete nenipei nen. Totamakis ngun! alotoma Kalibario emam pa erikaunitae Ingers kan ngielae, ngulu ngelaanotin, nai ngiketiyiak ngulu alimorito ebe eminasi Inges. ka nakuwarina, ngina itoodiunakor Eemut ngolo ajokan kire jik ileere, ngina eyiakatar ngakitaanyuneta nguna eumokina nguna ka ayiarun Keng isuuda alokiding yok, emam nyerai lorotin kinga nen idongata ikes nenikus, erai ngulu enyaritae ebe ngiketiyiak.

Ikes ngulu amaikina tominasi Inges, erai ibore nginia ikiriakunit Inges ngin nakuwarina. "Emam nyikiyakaunor iwon Ibore ngini kiding yok. Emam nyikiyakaunor iwon Etunganan ikipuka iwon. Emam nyikicamuni iwon. Emam nyikiyakaunor iwon arucokina nguna ikamunit Ngun, alotoma etaun lo, ani erai kebu Ibore ngin alorot alo. Emam nyerai idiobore nai ekuwuamit. Erai ngol satan." Tomam akiyen ebe Akirot ka Akuj, ngimudukanotin erikito ngimudukan. Ikwapei ayiakatar ngun kolong, totmakis, aso ikokinete ngun nen tokona. Jik ikwapei ayiakatar ngun kolong, aso ikokinete ngun nen tokona. Tomakis!

129 Apedori Keng akitongaleu ka alacakin ngikiliok ka ngaberu alotoma namina ngina ka akwap na, alotoma akitub ngitim, akiwosa ngireetin a Yesebel ngulu enyarasi make ebe Ngikristo; ka kitolomunito akiyar ngin, ngikamatak esigiara, ngikiroworo aronis. Akiboikin kwap ka ayiakaunor akibois ngina ngikalimonokinak, ka akipen ka akidony, ka akirworo, ka amunara, ka -ka anyoun kinga lorotin ka akinap ngiwokoi, ka nginibore ngin daadang ikwapei kwangin; ka ido nait tonyarasia ikes make ebe Ngikristo, alokingaren ngaberu luce. Itamunito iyes eemut ka ngolo ikamunit epito toyen ikes ebe arae lokoku ngolo ke erwosit, ngipitecisio keng. Nyo bo emaikina iwon atorai? Ngikiliok ka ngaberu, ka togerito ...

130 Ngikiliok ngulu asiomito lugu, ngalitare nugu inges neni ariamunia Inges ngakicuma Keng, ewuakis ikes ka ecamakis ebe ekabila ngolo ka akiyar alokiding ngitunga, neni ecumiata ikes Inges. egerito apedor nginaelacakin ikes alotoma ngun, ka ecamakis ikes ngun ayiakaun ikongin. Ngina, emam nyiriamarakotor

neni ka Akirot ka Akuj, aberu akitum ngitim keng, kori akiwoasa ereete keng, kori akinap ngiwokoi. Erai ngun nguna nyiriamara neni ka Akirot ka Akuj, nai ecamakinito ikes ngun eyaunito Kalibario ece (tooma ai? Alorotin? Alotoma lobain?) alotoma nalitare, alotoma nalitare.

131 Ka, nabo, nyo bo akiworo? Itarauna Inges make Akuj." Agero ikes Akujuo Keng. Ikatakinito ikes akitiaka Inges ka akitoraun ngauni kori Ngakujuo ngomwon alotoma Keng. Ngina bo erai Inges Akuj; arae Inges Akuj; erubakinit Inges jwijwi erae Akuj, ngolopei ngol bien, nakuwarina, ka ngikaru ngikaru. Ngina irworo iyong nguna ikamunito apei Akuj, nenikec, ikienatar ikes iyong. "Ikinupit isua toma nakujuo ngauni nguna asega."

Anupit ayong tooma apei Akuj ngina akuangan, ee, kire jik, itongale apedor Keng, ikilacak, ka ayai ngitunga lugu kinga alotoma amina ngina ka akwap, alacakin ikes ikwapei etiyia Inges neni Marya Magdalena. Totamunito, arae inges ngina ewosait ikwapei Yesebel, dang. Ayiakar inges ngikerepe ngikanikaarei tooma keng. Arae inges amalana.

Jik ikwaan ka aberu ngina ngikaru alu alorot nakwaarina; elosi adio kiding daadang icamit iyong dang ka kingolik. Ani erai pa kinupit iyong ebe ekukonokin ngitunga alotoma nakiriketa ngaberu nguna elerete, kingoliya lorotin kinga nakuwarina. Ikwapei ayiakatar alorua a Sodoma, aso ikokini nenipei nen, kingoliya kinga, ani erai pa kiyiunito iyes ngun, erai alosit adiokiding nakarits ngina ngaara, namagasin ngina engaara, kingolik alotoma abillboard, nyo bo iriamuni iyong? totamunito ibore ngini irworosi ngun, "ngolopite engolikiniata ngidwe ka Akuj ngulusapa atanakoku ngitunga ngulu pesur ebusia, apotu iyas ikes ikwapei ngakecberu." Kingolik alotoma amunara alotoma England, kingolik akiranyuna alotoma anege, kingolik alotoma ibore daadang, adau araun akai ngina ka amalao.

132 Kaanukiro erakor ngun? kaanukiro araunia Russia communisim kori atukot? Anerae nguna ka ayenuna ka aronis, ka emam -Apedor ngina ekanisa Katolika. Ka erai kire jik nguna ekamarai ebukul ngin, atukot, ka atukot ngina ngikanisae, ka arucokin iwapei ka kapei ka ekanisa Katolika. Ngina erai atukot ka Katolika epote akimorikin iwapei, iyenete iye, ka anege itiyaete ikes ngun. kotere nyo? Anerae agero ikes Eemut ngolo ajokan ngol atiakata ikes ka ainaki ikes eraunete ngitunga ngulu egelaaka! ...?erae kire jik alosikinet ngin.

133 Ka ngikitiyak alotoma nalitare iwuakinito kapei ka ngun, nguna ka atikit akimuj, nguna ka akiwua nguna ngadio kitatamisa, ebasi ebe, 'Ayiai neni ka ati ka ati,' akiloc asiomit nguna ka Apedor ka Akuj; alacaki iikes alotoma ateker ngina banga na, ikwapei Marya Magdalena.

Apedor ngina epedori alemae amalao ngina alorotin, ka ikina inges enapit ngiloui ka toyiakaun ikwapei aberu, ikina inges erauni Akristoit, atubokis ikes Apedor ka ebubukis Etunganan ngol ngolo ayiakat Ngun, alotoma Kalibario.

Ka nakuwarina, Eemut ngolopei kaEkuwuam Ngoloakuangan ngolo ebuni akiya alemar amalao ka ikina inges enapi ikwapei aberu a toyiakaun ikwapei Ekristoit, enyarito ikes inges ebe, "abangaa." Emam nyecamito ikes inges akinyalakin alokiding kec, egurokin ngun alokiding kec, anerae ngaberu kec itiyaete ngun. nyo bo itiyaete ikes? Alemasi ngun kinga, jik ikwapei etiyiata ikes kolong. Ka tokona ebubukis ikes Akirot nginapei ngin ka ebasi ikes ebe arae kotere atur ace. Esiguk ayong ikes nabo, ee, kire jik, jik ikwanginapei ca paaran esitakiniteretere ikes.

134 Akitaanyunet ngina ainakini Legion ngolo ngorot akinap ngiloui keng. Totamunito, itunganan ngina elacari ngiloui kec erai ekangikerep. Ingolikisia? Ani bo co aberu? Legion arae abangi; abu inges tolema ngiloui keng anenikeng. Abu Akuj tolema Apedor Keng ka inak inges enapit ngiloui keng. Aponi inges kitanapae, alotoma natameta keng nguna angaleete, iboi alokwa ngakejen nguna a Yesu.

Kingolik Apedor ngina ainakin emudukanot ngolo mojong Batimayo ekenyun, kire jik alokidng ngakitamisa kec. Ayiai inges nakwap ngina ayiakatar jik alalam amamu akiyiun ikwapei ayiakatar nakuwarina, nai emam nyebuno tobukis Inges. abu Inges tolot kingaren. Emam nyebuno Inges togeu akiriya ka ikes. Abu inges tolimok ikes, "Irai iyes ngulu a papa kus, satan." Abu inges totubok ibore daadang.

135 Apedor ngina apedori akitoyiarun Lasaro alotoma nalial, ka ainakin aberu ngina a Nain lokoku keng! Okoe Akuj! Apedor ngina apedori akitiyia ngiboro ngul, ngina apedorit alimor ngiboro ngulu itiyasi. "eyiakasi ngiareiisigiria, eyiakasi ngisiria ngiarei enen," ka ngiboro lugu daadang ngulu abu Inges tolimunite. Etunganan ngolo etoodiun Apedor ngin, "alwana kapei ka Inges. emam nyikiyakaunor iwon Inges kiding ngitunga yok. Emunayia Inges akitatam yok,' ka apotu ikes kibubukis Inges.

Ibore nginipei ngin nakuwarina, "Nawae kapei ka Ekuwuam Ngoloakuangan," emam nyecamito ikes idiobore akitiyia kapei ka ngun. "Etubokinit ka itiyiai ngiboro lugu, ka elimokini ngitunga yok ngiboro lugu emam nyikicamit iwon akinyalakin alokiding ngariogeta yok. Itidingito ngun ngakitamisa yok.' Ebubukis ikes Inges nabo. Okoe, ekang!

Toyenutu tokona ikwapei ikingolikinia iwon. Ikiya angolokin.

Ka, nabo, enyarito ikes Ngun, "abangaao."

136 Ka apotu ikes tonyara Inges "eekerepit." Temasi ikes ebe, "erai Inges ebangaanot." Eyenidiotunganan ebe erworo Ebaibul ngun, "arae Yesu," abasi ngiparisayon ngun ebe, "Erai etunganan lo Esamaritanoit, erai inges ekangikerep. Nai tokona nyo bo apolou ka akirot ebe ebanga? 'abangaanot.'" Erai Ekile ebanga. Erai ikes atukot ngina ngitunga ngulu ebanga ikes iwapito Inges. Erai Inges Belesebul."

Ka, nabo, irworosi ikes ibore nginipei ngin, "erai atukot ngina ngimurok. Erai ngolo ikierepikinit," iwuakinito Inges nabo neni kemuslana ngolo ngileec. Nyo bo emusalaba? Nyo bo ngileec? Akirot Keng ngina isileereunit; anyamunasai Ngun, elimokinete ngituga ebe erai Inges satan. Akitaraun idiobore, ka tonyarito ...

137 Tema Inges ebe, "enyarito ikes ngiticisio ka Akuj ngulu akuangak ebe 'erai ekuwuam ngolo engoriana inges itiyiai ngun." Emam akision anguna a ngun." Akisurumit Akirot keng ngileec, akikatakinit akitoodiun Ngun ka anyarare Ngun acariounut kori abangaao, "

Nyilot neni a ngun. Nyiyiakaunosi nacunanakin kec." U -u.

Nyo bo itiyiaete ikes kan akitiyia ngun? ayasi ikes akitatam edin kec ebubukus, iyookino ngun. ngiketatam ngulu alokokak elacakina lugu, ngulu ka akwap ngulu nyegerito Akuj, abangaanot ngina ke edin, ayasi ngisumari ngulu ke edin ka ebubuku Lokoku ka Akuj kapei ka ngun, nabo, alotoma nalitare kec.

Kaakirot itiyata ikes nu? "eminsa ikes akurieo ngina ngitunga," adolit ngina epedori ekanisa ainakin ikes, "akilo amina Akirot ka Akuj." Atubok ayong ikes. Emam nyepedorete ikes akusuuda akwap, anerae erai ikes ...emam nyepedorete akisuuda Akirot, anerae adau ikes akisuuda neni ka akwap. Adaut ikes akitiyia ngun. Akolongit ngina ke esoswae ngina ikiyiar ia won! Emam nyera i nu ...

138 Emam nyitemokino Kalibario ape anguna ke Ekapolon kang-a? Kaanukiro itiyaata iyes nu? Iyes ngulu amaikina tominasi Inges, iyes ngulu iyenete erai Na Akirot Keng, iyes ngulu ipedprito akisiom Apukokino ekek 22, ebala, "Inges daadang ngini elamari ape Korit kori iyatakini ape Kiroi,' kaanukiro bo itiyiaata iyes ngun? emam nyitemokino Kalibario epei nguna Keng?

Awuai ayong alokingaren awuatair Keng. Arai ayong ekatubon Keng, ka esiguk ayong iyes kan Akirot ka Akuj. Kilocokis ngikusrotin kori kemam ilosete iyes logiana. Ngidinio kus epote akibusokin. Ekesiguk ayong iyes alotoma Kingaren Etube, kire jik, iyes, kapei ka eyiakae kus ngolo ebi ikerito Akuj, ngikangisosaw. Ka kaanukiro inyaritotor iyes Ngun ...emam nyitemokino Kalibario epei -a?

139 Ikwapei abalor Petero ebe, Ngidin atapapakus," abu Petero kisiguk iyes kan ...tema ebe, "Ali alotoma tapapakus nyitiyia nu?" abu Sitepano kitiyia ibore nginipei ngin: "kapei ka ngakan nguna arono ibubukis iyes Ekapolon ngolo ka Akiyar." Emam mono pa abala Yesu Elope ebe, "Ali alotoma ngikaduaran nyiwuakina atapapakus toma naturikan kori nalail? Ka idukete iyes kori kisibuasa ikes ekau"? aso nguna karako etunganan ngolo eyookino alotoma ngaturio!

Aso esiguk ayong nu ngulu asiomito, ngikirisoto ngulu elosenenete loaniisa togerito ngitunga akolongit na. iyes, kapei ka eyiakae kus ngolo ebi ekeritere kuj, ibubukid Kristo kang apaki ngina ngarei nabo. Kan alimokin ngitunga ebe, "Ngakito nugu erai nguna ka ace kolongit, ka meere Ngun nguna akolongit na.' ekesigukini ayong iyes. Ireboro iyes nguna ka asecit nginapei ayiakatar ikes, anakolongit ngina ka akibubukinio. Tokiwa ka kitobongutu neni ka Akuj, kori kemam itwketi.

140 Ka abala ayong nabo ebe, "Anege," ngikanisae, "ikes," ngiketatama, "ebubukis, eyianya, "Inges," Akirot. Torau Akuj ngolo esionon! Kimiekis ayong atolimu ngun nabo. Emaikina ngun inyalakina neni ka akompakit. "Anege, ngikanisae, 'Ikes," ngikaosoi, "ebubukis," kan akiyiany, "Inges," Akirot. Emam aumokin erai ngun nabo.

Kidinfo paaran tosilasi ngatabab ka kirioner akwap

Abu Ekalakunan kang kilui Akoukeng ka totwana,

Nai angario ka akamukodot abu topukok erot

Neni ka alelian Nakuj ka akolongit ngina nyedaun.

Erworo ayong nu neni ka akompakit na, ka nguna ngitunga alu. Erworo ayong nu alotoma akinyonyo ngina a Ekuwuam Ngoloakuan. Ngolo eyiai lowae ke Ekapolon, kimiekis Inges bu toma Akirot na! wbuni Akuj kire jik ayaun aronisa nam ngikagerito Kristo, atur ngina egerit Kristo alotoma lotube, nguna ka akiyiany, akibubukinio nguna ka Akirot Keng ngina itoodiuna. Eponito ikes neni ke Etube. Esiguk ayong ngun! "Ngae eyiai alowae ke Ekapolon," ebala Moses, "kimiekis inges bu nenikang," ngina inenor Epir ngolo ka Akim anen ikwapei esuuda. Ngae eyiai lowae Ekapolon, kimiekis inges bu iya Akirot, toger akitatam keng, ka kiwuapak Yesu Kristo ngina kolongit. Ka abuni ayong akiriamun ka inges nataparacu.

Eluruto iwon ngakesiyok tokona anguna ka akirot ka akilip.

141 Okoe Ekapolon Akuj, Ekainana Akiyar ngina Nyedaun ka Elope ngolo ka Akirot ana, Ngolo ayauni nabo Ekapolon Yesu alokatwak, ngolo kire jik etoodiua ngun alokinga atur ngina ngitunga ngulu nyiyiunito. Erai apaki ngina ewoyia, ataparacu na. adaut ngikalalak akiboikin nege. Ileleba ekanisa. Ewuasi ngitunga alotoma. Ka adaut ngakompakitia akitemokin, alosit toma akwap daadang, toma nakibosio nguna gelegelia. Epote ngiketiyiak akiirar na alotoma akisiom kec. Elipi ayong nguna kec, Ekapolon. Kimiek Ngakiro nu todo ka acukul toma lotai, totiaka ka acukul, totuba jik akwap daadang. Kotere ikes epedorete atemar kori akirworo ikwapei ...

Eketiyian ngolo Methodist ngolo doco lo alokwap alotoma Kentucky, abu bu nenikang akolongit ya, ka tema ebe, "ngina eiraria ayong Ngatuo Ngunakanisae Ngunakanikaarei ngun, abu ayong eira ngun igworosi nooi, "kiyotosi nawae anarwatatain a Babulon! tema ebe, 'Ajalak ayong ngun ka aesik. Emam nyayeni ayong ali rot ngolo kitoro kori nyo bo emaikina etiyia, nai aesik ayong." Erereng atitinyu a ekile a ngolo cici a ngol kaapei ka naberu keng ka ngidwe ngiare kori ngiuni.

142 Akuj, kimiek ngikalalak toriamutt erot kec aneni ka Akirot ka Akuj, erot bon ngolo ka Akiyar, anerae erai Inges Akirot. Elipi ayong nginitunganan kec dadang, Papa. Acepaki alotoma akirworo ngiboro lugu, emam nyerai alotoma agelanut; erai ngun alotoma amina, anerae erai amina ngina iikirikini. Ka elipi ayong, Akuj, ebe epote ngitunga amisium ngun ayiakaun alorot a ngol, ebe erai ngun akirikin. Iyes ngulu amaikina akirikin, ka elipi ayong nguna kec alotoma, erworo, ebe, "Papa, kisioni ikes. Ikes, emudukaka ikes, ikes - emam nyenete ikes kori nyemisiunito ibore ngini itiyiaete ikes."

Elipi ayong nguna ngiketiyian ngulu bubukinito nakuwarina Akirot nabo, kan akiyait ngakitatamisai kec ka ngidinio ka ngikiatamisa, ka esulunyokis ngun kotere Akirot ngina ka Akiyar. Ka ido nait, alokingaren ngitunga, ikes -etubokinete ikes Akiyookino ka akitooodiuna ka Akuj arae Akiyookino Keng. Ikilipi isua ngunakec, Papa, ebe ibuni Iyong anyarare ikes neni Ngasubana nguna ke Ekiitanu nabo. Ka kimieki ikes potu apaki na, ka nyaeriamunt akimaima, anerae ayenu ayong anyaritoi ngina eisidion kimiek adaut akiyakar. Erauni apaki ngina alunyar tokona. Ekinyomit ayong ngun emam nyerae.

143 Kiterereng atukot ngina doco na ngina eyiai nege, ngitunga ngikudio ngulu erai amiat ngulu ecunakina toka nege ataparacu na akolongit ngina amwana na, iboete anege awoyiau, ngayeni kerai ngiasaa ngiarei kori ngace, akijanakina, ka akiirar. Emam nyeyakara ikes. Eringa ikes iboete ka ekupete. Ngikalalak kes kes idairot akimuj kec ngina ka atabongok, ka ngaberu ewuasaa kaapei ka ngidwe kec, ka edarito ikes. Irumakina ikes neni ngina Kiroto daadang.

Ekapolon, ayenu ayong ibore ngini ebuni akitiyakin neni kang alotoma Akolongit ngina ke Etube ani erai ketowolio ayong ngitunga lugu. Arae ayong ayenunit, Ekapolon, ikwapei ayenunit ebe apedorit ayong apupun. Ngun, ekatakinit ayong akiya Akirot nenikec, ka kimiek ikes toyiaara kan Akirot, alimokin ikes ebe irai Iyong "ngolopei ngol bien nakuwarina, ka ngikaru ngikaru," Ekuwum Ngoloakuangan ngolo eumokina ngol erai Yesu Kristo, jik alotoma apotu ngina a Ekuwuam Ngoloakuangan, Etunganan ngolopei ngol. Ibala Iyong nen. "adio uryen emam nyakauni Ayong akwap nabo jik; nai iyes ipote akingolikin Iyong, anerae abuni Ayong ayiakaun kaapei ka iyes, tari toomakus." Ka ayeni ayong ebe erai lo Iyong, Ekapolon. Ka ikinupit isua Iyong, anerae ikingolik isua Iyong itiyiai ibore nginipei ngin alokiding kosi.

144 Ikiyeunit isua ngakosiwat nakuwarina, ikilacakina, ikiyia isua nege alotoma atukot na ka aneni ngakompakitia. Ekapolon, erai alotoma adakika na, kimiek ngolo kile ka ngina beru, edia kori apese, ngini - ngini eyiai nege, kori ewai alokinga , kori ngini iirari akompakit ngin, kimiek isua alotoma apaki na etiyautu ainakina kori akitemokino ngina cukul ka atorautu ajalakino kosi jik neni ka akijanakin Akuj.

Tolot nei ngitunga, Ekapolon, alotona Apedor, ka kitongale ngikadiaka. Ebasi ikes ebe eyiakatar ediya ngolo egwalit iboi alotoma anege. Kimiek Ekuwuam Ngoloakuanga ngolo apolon ..ikiyeni isua, jik akiboi alotoma Nayiakau Keng ikwapei kona, epote ngun akitiyia. Ani erai kipedori Iyong alosit alotoma aradio ka natebicon, kinga alotoma ngakwapin, ka akitongale ngikadiaka, "Ikiyakia Iyong Akirot kon ka kitongale ikes," ipedori iyong akitiyia ibore nginipei ngin alotoma adakika. Elipi ayong, Akuj, ebe ibuni iyong akitongaleun nginitunganan adikan daadang, ngini icodo daadang, ngini ereieba daadang, anege ka ngini iirai Akorot naga. Akuj, ikinai ngun. erai akilip kang nguna kec.

Kaapei ka -kaapei ka amina ngina Kristo alotoma lotaukang ka apupunit nguna ka akiitanit, ayaunit ayong ikes, Ekapolon nenikon, aneni ka alitare ngina ka amuronot, neni eyakasi Ngaokot akuwan ngina Imesek ngin ikwapei amuronot kotere ngasecisya kosi ka ngikdekesio, eperete anege. Elipi ayong nguna ka akisiom kotere ngitunga. Acamit akiwua ikwapei abunio Moses kitia, alokiding kotere ikes, Ekapolon, ka erworo, "Akuj, toyakaunor akision nguna kec, nenikec, iwadio cici, ka ikina ikes aca paki nabo." Nyitiya - nyitiyia ngun kire jik tokona, Ekapolon. Kimiek -kimie Eemut ngolo ajokan tololot jik iwadio kingaren.

145 Erai ikes -etubokina ikes, Ekapolon. Elipi ayong ebe akision Kon ngina apolon ka ajokis ebuni -ebuni akiopoun itunganan ngini esidion ngini eyiakar ekiro keng tooma lokitaabo. Ka ayeni ayong epote ikes. Emam nyetiono akilip nguna ka Akirot Kon ngina Ekujuana, kori akitidng -kori akitidng ...kaaei ka Akirot

ngina Ekujana, abala ayong atolomu, Ekapolon; Akirot ngina ikiikinitai, Akirot ngina adaun akisileereun, Akirot ngina aseuni ngitunga lugu alokau kama eringa apetatain ngina ka akwap. Emam -emam nyetioko akilip ebe ibuni Iyong ayiun ngul ngulu eyiakasi ngirorua tooma lokitaabo, anerae ayeni ayong ibuni Iyong akitiyia ngun. ebala Yesu nen, "Daadang ngulu akainaki Papa Ayong epote." Ka emam itunganan epedori abunore mati inakinitae.

Nai tokona elipi ayong, Akuj, ebe neni daadang ebuni Akirot na ayiakaun, daadang akompakit ka ngulu eyiakasi nege. Ebe ebuni Ekuwuam Ngoloakuan anyaraun nginitunganan ngini esiaunitai daadang jik tokona, ameun anapetetai a ngina ka akwap ngina ewuakinere ekiro kec tooma lokitaabo a Imesek ngolo ka Akiyar. Kerai ikes kiirasi Etoil ka Akuj irworo nakuwarina, ka itoil ngini cici ngin, kirwor alotainikec ebala, "Erai lo erot, toloseneneete alotooma keng." Inakinai ngun, Papa. Elipi ayong ngun Alokiro a Yesu.

146 Ka ikwapei ikiyiakar iwon ngakesyok iluruto anege alotoma atukot. Ani erai kinupito iyes nu ebe erai Akiyookino, ka iyes -iyes ...adau ayong akiwuakin, akiwuakin akanikang kidiama ngakitambarae nugu nguna eperete anege, ka ngabongui nguna ngikadiaka ka ngulu erebasi. Acamit ayong akingatakin iyes akingiset, kire jik tokona.

Emam nyebunit ayong kwap nege ca akirarito ikongin. Ayong -ayong -akadou ayong. Akadou ayong. Emam nyarianga ayong asorokona ikwapei aminara ayong akitiyia, ka ayong -ka ayeni ayong imaruana ngarua yok. Ka ayeni ayong emaikina ayong akiwuakin toma ibore dadang ngini doci ngini apedori ayong, nguna ka Apukan ka Akuj. Emaikina ayong alimokiin nginapaki dadang apedorio ayong ariamun appaki. Emaikina ayong akitiya, emaikina ayong alositt keriadang kapupunit ayong ikwapei ngun kori mam.

Abunit ayong nege anerae ayong -apupunit ayong akitiyia ngun. ayong -acamit ayong akitiyia ngun. akamina ayong iyes. Ka emam nyerworo ayong ngiboro lugu ka adedengu ka agogonguk, neni - neni ... anerae acamit ayong dang. Anen -eyiai nen akiyata alotoma kang. Ibore nginipei en nginia adaun akisileereun erai ibore ngini ekietoodiunit ayong akitiyia ngiboro lugu. Erworo ayong ngun ka arimao, kaapei ka amina. Emam nyelosikinit ayongakisugukin ngaberu yok kori ngikiliok yok. Emam nyelosikinit ayong akitiyia ngun, lokaato, nakaato. Bon alosikinit ayong ayaun iyes neni akibois ngina akwana, neni ipedorita iyes akingolikin arikinio kori akitetenio ka agyelun Ekapolon, ebe emaikina iyong abunore tooma tokona. Nyiwuakis ngun moi, ipedori iyong akidar ngun awoyiau nooi.

147 Ka iyes ngulu iitanito aponere lowae ngolo ke Ekapolon, kaapei ka ajalakina ngina ileleba alotoma lotai kus, alotoma kingaren ngina ka atukot tokona, kori keraidang alotona nakwap ngina elosete ngakompakitia, ipedori iyong, kaapei ka ngakeskus akuluru ...nyikiyaasi ngakan kus ani erai pa kilosikinit iyong ngun. nai tokona ani erai kilosikinit iyes ngun kire jik, icamito iyes aponere neni ke Ekapolon, kaapei ka akiyar ngina itemokino, emam nyikeyaari iyong ngakanikon kire jik tokona. Iyes, ikiterereng Ekapolon iyes. Ijalaki iyong akiyar kon ngina kiteten neni Kristo, kikatak akidang esolo. Ibasi iyes ebe, "Arae ayong nginia acamakini nakuwarina akiya esolo."

Ekeyaarit ayong ngakanikang daadang kidiama, dang. Acamit ayong akidang esolo ngolo a Yesu Kristo nenikang. Anapi ayong kire jik emacaer lo ngolo ka anyarit, ekacalana," nginibore dadang icamit iyong anyarare ngun. anapi ayong ngun kaapei ka akituro, anerae erai ngun nguna ka Ekapolon. Anapit ayong ngun kaapei ka akituro.

148 Emam nyicamito iyes daadang akitiya ngunapei ngun? kikiyaasi ngakan kus, ka itemasi ebe, 'Kan ajokis ngina ka Akuj, ayong -ayong -acamit ayongarae ayong ...' apotu ngikasiomak tobongois, totamaet ebe erai akerario ngina apolok akidang esolo nguna ke Ekirokeng. Kori, icamito iyes akidang esolo nguna ka etop nglo Hollywood, kori adio ibore ngini ka atebicon, kori etunganan edio ngolo ke ekanisa, kori iidibore? Kori icamito iyes akidang esolo nguna ka Akirot a Yesu Kristo? "Ikinakian ayong esolo nguna ka Akirot, ke Ekapolon. Ayong ayeni abu Inges todang esolo nguna ka Akirot ka Akuj. Kimiekis ayong akidang ngun, dang, Ekapolon."

Ka nu abu todka alomusalaba abuni ayong akiadng

Paka atwanare atolacaka ayong,

Ido nait atolot lore akinap ebokot.

Eyiakaun nen abokot adiokolong anguna yok. Adaun akitemokin tokona. Ngina edaunor akiyar ngina anakwa na, nait ikiyenuni iwon ebe epote ngun akiyookino.

Nai tokona emam angule ngina yauna ngitunga alotoma nalitare. Kimiekis ngakibosio kus neni iyiai iyong, torai alitare. 'Ikwapei anupita ngikalalak ...' ikwapei kilipia iwon.

149 Papa ngolo anakuj, etakani a nenikang ikwaan ebe nginakan daadang ngina esorokona ka ngina emojongit, eyiai kidiama, alotoma atukot. Ka elipi ayong ngun, nginapaki daadang eponere aboliakin akompakit, ebe epote ngitunga akiwuakin ngakan kec kidiama, ka toridiko kap alotoma nangaule; papa ka

toto elosete toma ka kiruma ngakan nguluce, ka temasi ebe, "Lominat ikirai isua ngitunga ekanisa apaki ngina awoyian. Kimiekis apotu neni Kristo.' inakina ngun, Ekapolon.

Kiterereng ngitunga lugu anege. Elipi ayong ebe ibuni Iyong aikina ikes, Ekapolon, akiyar ngina itemokino. Ngikalalak kec Ekapolon, erae ngitunga ngulu ajokak. Erai ikes -erae ikes ngitunga Kon; emam jik nyeyenunot ikes Akiyookino. ka elipi ayong ebe ibuni Iyong akitoodikin ikes Akiyookino Kon, Ekapolon. 'Erai Akirot Kon Akiyookino."

Ikwapei ilimunitor Iyong alotoma Yokana, atami ayong alotoma ekek ngolo 17, ibala Ioyng ebe, "Kitokunguo ikes, Papa, alotoma Akiyookino. erai Akirot Kon Akiyookino."

Ka ngun nabo, Akirot Kon, eringa erae Akiyookino. erumakini jiwjwi erae Akiyookino, anerae erae ngun Akuj. Ka elipi ayong, Akuj, ebe ibuni Iyong akitokungun ikes alotoma Akiyookino. erae ngun, akitokungun, akitoseun kes alotoma ngkiatatamisa ngidino daadang. Kitokuang ikes alotoma ngiboro ka akwap daadang, tojalakis toyiar akiyar ngina ka Akirot. Ikinai ngun, Ekapolon. Erai ikes Ngulukon tokona. Ikiinita Iyong akitiyia ngun. ka ikwapei eketiyian Kon, ainakini ayong akilip kang nguna kec. Alokiro a Yesu Kristo.

150 Nai tokona kaapei ka ngakesyok iluruto, kimiekis atoesik eete lo ikwapei ikirucoria iwom ikipi.

Ataca Yesu ngun daadang,

Daadang neni Keng ...(totamak nguna a ngun!)

Asecit ...

Bien ayiai ayong toma akibois, ka ayiai ekile ekepip ayong nguna kelou ngolo abu lokaato alokanisae anege atogyelak ayong. Tema inges ebe, "Ekani elou kon emwana, ka akagyelakinia ayong iyong ngolo lilim.'

Ka abu ayong atolot toma ka totuboi inges, ka tema inges ebe, "tema ebe ekeper kon ngolo aloteten eritauna kwap. Emaikina iyong idakit ibore nginiapotion adiokolongit.'

Ka atami ayong, 'Ee, egogos ngolo ka asecit. Nai ataca Yesu ngun daadang." Kiirasi ikwapei ikilosio isua aeekin inges.

Atac Yesu ..daadang,

Ido nait daadang akiyar kang daadang, neni Keng ayong ...

Ibore ngini etiyia asecit?

Adau asecit aesikin erus ngolo irumeikina,

Abu Inges kilota ngun kitokwangu ikwa ekuno.

151 Torau Akuj ngolo esionon neni yok. Ikwapei apaki ngina ka akimaima na anacukul, kimiek Akirot tookin toma nacukulul, Ekapolon, neni ke etau. Kimiek ngitunga, iloto nu akimuj. Erai na Akiyar. 'erae Akirot kang akimuj," ibala Iyong ebe. Ka erae ibore ngini erae akoro ngitai kosi ngin ngini ikimuja.

Nai tokona, yarae isua Ekapolon, tomunakinai isua. Ekapolon, yarae ayong kaapei ka ikes. Acamit ayong alosit kaapei ka ikes. Alosi ayong paka neni Kalibario tokona, Ekapolon kan akiyiun. Alosi ayong kaapei ka atukot na. nai tokona tomunakinai ayong, Ekapolon. Etiyia ayong erono. Ngapakio nguna alala ebe ayong ...

Anege apaki ngina eyapi ayiai ayong alosi neni ka alimokinit ngina ililing. Emam pa apedorete ngitunga akiraara ayong. Apotu ikes torubakis itiyaete ibore nginipei ngin, ka ayong -abu ayong atoriamu akitokadakiniet. Abu ayong atoduk nguna elalak. Okoe Akuj! Ngisabito ngiarei ngulu alunyarosi, ngina ikinakinia Iyong ayong akitaanyunet alokinga anen, meere ...ka akisiom Ebaibul, ka akingolikin Iyong ilimokini Moses, jik ikwapei akirujasit ngin, ebe eyiai emoru, dang, ka epedori araun akitaanyunet aneni keng. Ka ido nait kire jik alotoma asalunet ngun, ayenun ebe ayong -asir ayong aesik ngitunga ngulu alalak ediakasi; emam nyera alimonokin bon alotom aiduar, nai alotoma akitatam Akirot, ka -ka nguna ka akilipanakin ngikadiakak. Ibu iyong tocamak ekile totwana kire jik anege alosimit, ido nai iyau inges neni ka akiyar nabo, nguna ka akisuuda ebe erae ngun akiyookino. isuudae Iyong jwijwi Akirot kon.

152 Nai tokona Ekapolon, kisuuda ngun kire tokona ikwapei ayiakar ayong kingaren Ekicolong Kon. Iya nginitungan daadang ngitunga alugu, Ekapolon, tolema akwap alotoma kosi. Yarae ayong Ekapolon, ikwapei ikiyiakar isua Kingaren Kon. Erai jik alemar akwap, toridak ngitai kosi, Akuj, kire jik tokona. Kiriu akwap ka amitakinit ngina ka akwap alotoma kosi kimiek isua torauna Ngikristo, Okoe Akuj, toraunai ngulu minana ka ekabila ka abobou, torauna ngaraito nguna ke Ekuwuam. Emam nyitiyiai iyong, Ekapolon? Ikiyia isua kingaren Ekicolong kon. Adau asecit ayakae erus ngolo ka akmear ngini tunganan kosi daadang, nai Ngaokot kon epedorete alemar ngun, Ekapolon, ka kitoruau ngun nguna akwang ikwapei edou. Inakina

ngun, ikwapei ikiyiakar isua ikidarit aneni Kon. Yarae isua; ikirai isua ngulu Kon; ikijalak isua akiyar kosi neni Kon. Alokiro a Yesu Kristo, ikinai ngun, Ekapolon, ngitunganan kosi daadang.

Toridak etau kang. Ekapolon; engolik ayong ngadiakanareta kang daadang. Engolik ayong ngabucanareta kang. Akuj, ameun apaki na, ayiai ayong akikatokin akiyar alopote ngolo apedorio ayong, akingarakin Iyong. acamit ayong alosit, acamit ayong ajalakin akiyar kang torau ngina kitete neni Kon, alotoma anege ataparacu na.

Ekau kedaut ayaun akisugukinet na akitiding nigkang -ngikonei kang ngulu aoso alokinga anen, ka emaikina akirworo ngiboro lugu ka agogongu, nai Ekapolon, etiyia ayong ngun kan akiyangakinio Kon. Apupunit ayong ngun ebe ikilimok Iyong ayong akitiyia ngun. nai tokona ayakasi alokeperin kang, Ekapolon. Ayong -alakara ayong ebe ayakasi ngun. kimiek ikes kitiyiata kaapei ka ngun ibore daadang ngini ecamito ikes. Papa. Elipi ayong ebe epote ikes acamun ngun. elipi ayong ebe iebuni Iyong aiun ngitunganan daadang, Ekapolon.

153 Kimiek bu anen akisikwaruno ngina ngulu iyookino, ka Apedor ngina eumokina bu kiding Ekanisa ngulu iyookino aringa Ngun nyerokino. Ayong ...emam nyetiono akilip ngun, anerae ikiikinit Iyong ngun. ka ikisaki isua, Ekapolon, nguna ka alimonokin ngina ngauni ngini ikiyeni isua ebe ebuni akitiyia ngiboro ngulu eumokin kotere isua alotoma kiding kosi.

Arae ayong ngolo Kon, Ekapolon. Ewuakina ayong akuwanakang neni ka alitare na, jik ikwapei ajalakin ikwapei ayeni ayong epite ngolo kitemokinet akuwanakang. Tolema akwap alotoma kang, Ekapolon. Tolema ngiboro alotoma kang ngulu erai atwanaret; inakina ayong ngiboro ngulu nyetwakiyarete, Akirot ngina ka Akuj. Kimiek ayong atopedo akiyar Akirot ngin kojokan, paka akitodol ngina eyiakaunor Akirot toma kang, ka ayong toma Akirot. Ikinai ngun, Ekapolon. Kimiek ayong nyabongo neni a Ngun. kimiek ayong erum ngun erai ngin Atum ngina ke Ekabaka ka agogongu, ka ekamu nguna acoikinit. Ikinai ngun, Ekapolon.

Kitererengoi isua kaapei. Ikirai isua ngiketiyiak Kon, ikwapei ikijalakini isua ngakosiwat neni Kon ataparacu na, nabo, alotoma lotai kosi. Ikirai isua ngulu Kon, Alokiro a Yesu Kristo, nguna ka akijanakin.

Yesu ...

Ikiterereng Akuj iyong! Lokaato Neville.



www.messagehub.info

Ngalimonokineta nguna a
William Marrion Buranam
 "...alorua angulu ke etoil..." Apuk. 10:7